

АНОНС!

**МЫ — БЕЛАРУСЫ**

"Няхай акцыя  
па стварэнні кнігі  
"Мы — беларусы!"  
стане  
агульнаацыянальнай,  
агульнанароднай!"

5

**Алена СІДАРАВА —**

актрыса  
ў другім калене,  
лічыць,  
што жыццё —  
тэатр,  
дзе  
родныя —  
акцёры.

10-11



Новыя  
імёны  
і творы  
"Літара-  
турнага  
квар-  
тала".

Літаратурны  
квартал

14-15

ДАНИНА ПАВАГІ


## БЫЦЬ ЖЫВАПІСЦАМ — БОСКІ ДАР

Сёння споўнілася б 90 гадоў  
з дня нараджэння  
народнага мастака Беларусі  
Віталя Цвіркі.  
Вось ужо дзесяць гадоў  
яго няма сярод нас.  
Але ён пакінуў нам спадчыну,  
свае думкі, пачуцці, свой вобраз  
на жывапісных палотнах.  
І мы, ягоныя сучаснікі,  
плацім тым жа:  
мы памятаем, мы гаворым  
пра яго...

13

чытайце на стар.

Фота Яўгена КАЗЮЛІ



## БЕЛАРУСКІЯ ВЁРСТЫ ТВАРДОЎСКАГА

Старонкі  
біяграфіі  
славутага рускага  
паэта  
ў нататках М. КАДЗЕТА

4-5

чытайце на стар.



А. ТВАРДОУСКІ, ЯКУБ КОЛАС, А. КУЛЯШОЎ,  
М. ЦІХАНАЎ. Масква, 1949 г.

Сёння свята — Дзень святога Валянціна. Нягледзячы на розныя жыццёвыя праблемы, а яны ў кожнага заўсёды былі, ёсць і будуць, людскія твары пасвятлелі і не толькі ад святочнага настрою, але і ад таго, што ўжо не за гарамі вясна...

## ПАШАНА ТЫДНЯ

У гэтым годзе выдатнаму палітычнаму дзеячу, Герою Савецкага Саюза і Герою Сацыялістычнай працы Пятру Міронавічу Машэраву споўнілася 85 год. На малой радзіме П. Машэрава — на Віцебшчыне — да юбілею свайго знакамітага земляка даўно ўжо ўсе рыхтуюцца. Ва ўстановах адукацыі з моладдзю сустракаюцца ветэраны вайны, якія добра ведалі П. Машэрава. А Віцебскі гарвыканкам прыняў рашэнне ў адным з новых сваіх раёнаў адной з вуліц надаць імя Машэрава.

## РАСПАРАДЖЭННЕ ТЫДНЯ

Прэзідэнт Рэспублікі Беларусь падпісаў Распараджэнне "Аб правядзенні VII Нацыянальнага фестывалю беларускай песні і паэзіі". Гэтая значная мастацкая акцыя, накіраваная на ўмацаванне і развіццё лепшых традыцый айчынай музыкі і літаратуры, адбудзецца ў чэрвені 2003 года. Распараджэннем зацверджаны і арганізацыйны камітэт фестывалю пад старшынствам намесніка прэм'ер-міністра Рэспублікі Беларусь Уладзіміра Дражына.

## ДАСЛЕДАВАННЕ ТЫДНЯ

Згодна з апошнімі дадзенымі "Цэнтра палітычных даследаванняў" Інстытута сацыяльна-палітычных праблем пры Адміністрацыі Прэзідэнта, прыйсці на выбарчыя ўчасткі 2 сакавіка маюць намер да 70 працэнтаў грамадзян нашай краіны, а яшчэ 20 працэнтаў пакуль не прынялі канчатковага рашэння. Аб непажаданні галасаваць паведамлілі толькі 10 працэнтаў апытаных.

## ПАСТАНОВА ТЫДНЯ

Пастанову аб павелічэнні да 50 працэнтаў квоты ўдзелу замежнага капіталу ў беларускай банкаўскай сістэме прыняло праўленне Нацыянальнага банка Беларусі. Аб'ём замежных інвестыцый у беларускую банкаўскую сістэму расце пастаянна. Калі ў 2001 годзе іх паступіла каля 9 мільянаў долараў, то ў 2002 годзе — 18 мільянаў, а ў студзені гэтага года — ужо 30,6 мільяна еўра.

## ЗМЯНЕННІ ТЫДНЯ

У сувязі з пераходам у гэтым навучальным годзе сістэмы прафесійна-тэхнічнай адукацыі нашай краіны на дзесяцібальную сістэму ацэнкі ведаў, адбыліся змяненні і ў парадку атрымання выпускнікамі дыпламаў з адзнакай. Цяпер, каб атрымаць "чырвоны" дыплом, неабходна будзе выканаць некалькі патрабаванняў: мець адзнакі 9 і 10 балаў па выніках выпускных кваліфікацыйных экзаменаў, не менш як 75 працэнтаў "дзiesiąтак" і "дзевяткаў" па выніках вучобы і адзнакі не ніжэй за 6 балаў па астатніх прадметах.

## ЗВЕСТКІ ТЫДНЯ

Паводле аператыўных звестак Міністэрства статыстыкі і аналізу на пачатак гэтага года на тэрыторыі нашай краіны жыло 9 млн. 898,5 тыс. чалавек, у тым ліку 7 млн. 36,2 тыс. — у гарадах і 2 млн. 862,3 тыс. — у сельскай мясцовасці. У параўнанні з пачаткам 2002 года насельніцтва краіны скарацілася на 52,4 тысячы. Асноўнай прычынай зноў сталі так званыя "натуральныя страты". На працягу мінулага года ў Беларусі нарадзілася 88,7 тыс., а памерла 146,6 тыс. чалавек. У параўнанні з пачаткам мінулага года ўзрасла колькасць жыхароў Мінска — з 1 млн. 712,6 тыс. да 1 млн. 726,3 тыс. чалавек, але і то гэты прырост адбыўся за кошт прыездных.

## ПЕРСПЕКТИВА ТЫДНЯ

У 2002 годзе ў нашай краіне прырост колькасці пенсіянераў у параўнанні з папярэднім годам склаў 24 працэнт. У гэтым годзе ў пенсійную сістэму "ўвалёўцаў" яшчэ на 37 працэнтаў больш чалавек, чым летась. Пры гэтым скараціцца колькасць грамадзян, якія ўступаюць у працоўнае жыццё. Праўда, такія праблемы ў большасці еўрапейскіх дзяржаў.

## МОЖНА ПАДПІСАЦА І СЁННЯ!

Шаноўныя чытачы! На першае паўгоддзе 2003 года на "ЛіМ" можна падпісацца і сёння. Кошт індывідуальнай падпіскі на адзін месяц — 2500 рублёў, на квартал — 7500 рублёў.  
Індывідуальны індэкс — 63856.  
Кошт ведамаснай падпіскі на адзін месяц — 4000 рублёў, на квартал — 12000 рублёў.  
Ведамасны індэкс — 63857.

## ПРЭМІІ ФЕДЭРАЦЫІ ПРАФСАЮЗАЎ БЕЛАРУСІ

Камісія па прэміях Федэрацыі прафсаюзаў Беларусі разгледзела матэрыялы, якія выплывалі на атрыманне прафсаюзных прэміяў 2003 года, і паведамляе, што для ўдзелу ў конкурсу дапушчаны:

I. За творы прозы, паэзіі, драматургіі (дзве прэміі):

1. Віктар Карамазыў — за кнігу "З вясною ў адным вагоне";

2. Фёдар Палачанін — за кнігу "Недаспяваная песня";

3. Вячаслаў Стома — за кнігу "У нерушы дзікай прыроды";

4. Уладзімір Мазго — за кнігі: "Прыгоды марахода" і "Смехапад";

5. Рыгор Сакалоўскі — за кнігу паэзіі "Счастье земное";

6. Мікалай Шабовіч — за зборнік вершаў "Падары мне сваю адзіноту".

II. За музычныя творы, канцэртна-выканальніцкую дзейнасць (адна прэмія):

1. Валеры Карэтнікаў — за вакальна-інструментальную лірычную паэму на вершы Э.Агняцвёт "Флейтыст" для сапрана, флейты, фартэпіяна, скрыпкі, альты і віяланчэлі; і 12 характарыстычных п'ес;

2. Святлана Суседчык — за высокае выканальніцкае майстэрства ў канцэртных праграмах ансамбля "Бяседа" і стварэнне сольнай праграмы "Мамавішня";

3. Віктар Шыкавец — за стварэнне вакальна-харавага цыкла "Напеў зямлі маёй" (2000-2002 гг.).

III. За работы ў галіне тэатральнага мастацтва (адна прэмія):

1. Наталля Башава (рэжысёр-пастаноўшчык) і Ларыса Рулёва (галоўны мастак) — за пастаноўкі спектакляў: Л.Разумоўскай "Сястра мая Русалачка", С.Кавалёва "Дарога на Віфлеем", П.Васючэнка "Рыцар Сонца" ў Беларускім рэспубліканскім тэатры юнага глядача.

IV. За работы ў галіне кінамастацтва (адна прэмія):

1. Ігар Бышнёў (аўтар сцэнарыя і рэжысёр) і Павел Зубрыцкі (відэааператар) — за цыкл відэафільмаў "Беларусь — нетроўная прырода в цендре Европы";

2. Ірына Кадзюкова (кінарэжысёр) — за стварэнне мультфільмаў:

"Прытча о Рождестве" і "Сестра і брат" ("Сестрица Алёнушка и братец Иванушка");

3. Аляксандр Яфрэмаў (рэжысёр-пастаноўшчык) і Людміла Цімашэнка (дырэктар здымачнай групы) — за мастацкі фільм "Поводырь".

V. За творы жывапісу, скульптуры, графікі і прыкладнага мастацтва (адна прэмія):

1. Мікалай Кірзеў (прафесар кафедры жывапісу Беларускай дзяржаўнай акадэміі мастацтваў) — за цыкл жывапісных твораў 2002 года;

2. Валянціна Сідарава (дацэнт кафедры графікі Беларускай дзяржаўнай акадэміі мастацтваў) — за стварэнне высокамастацкай серыі ілюстрацый у 1999-2002 гг.

VI. У галіне журналістыкі (адна прэмія):

1. Васіль Ткачоў (пісьменнік) і Генадзь Говар (мастак) — за цыкл нарысаў "Хроніка адной вандроўкі" ў Беларускай лясной газеце (2001-2002 гг.);

2. Леанід Юнчык (рэдактар газеты "Рэспубліка") — за публікацыі на тэму, "Защищая простого человека" ў газеце "Рэспубліка".

VII. За дасягненні ў самадзейнай мастацкай творчасці:

а) за актыўную работу па развіцці народнай культуры і самадзейнай творчасці працоўных (адна прэмія):

1. Генадзь Смольскі — дырэктар Палаца культуры ВА "Беларускі аўтамабільны завод". (дзве прэміі);

1. Узорны ансамбль танца "Мішутка" клуба РУП "Смаргонскі завод аптычнага станкабудавання";

2. Народны ансамбль народных інструментаў "Быліна" Гомельскай дзіцячай музычнай школы № 1 імя П.І.Чайкоўскага;

3. Народны ансамбль песні і танца "Дняпро" Рэчыцкага гарадскога Дома культуры;

4. Народны ансамбль "Ялінка" гарадскога Дома культуры "Колас" г.Ельска Гомельскай вобласці;

5. Народны самадзейны калектыў "Бліскавіца" Гродзенскіх электрычных сетак.


Камісія звяртаецца з просьбай да творчых саюзаў, культурна-асветных устаноў, прафсаюзных і грамадскіх арганізацый, калектываў прадпрыемстваў і навучальных устаноў, грамадзян рэспублікі правесці абмеркаванне кандыдатур на атрыманне прэміяў Федэрацыі прафсаюзаў Беларусі 2003 года.

Ваши прапановы, водгукі, заўвагі просім накіраваць да 15 сакавіка б.г. на адрас: 220126 г.Мінск, пр.Машэрава, 21, Савет Федэрацыі прафсаюзаў Беларусі, Камісія па прэміях ФПБ (пакой 405, тэл. 223 95 83).

## ЧАРАЎ ДЗІЎНЫЯ КРЫНІЦЫ

Менавіта такую назву мае выстаўка, якая працуе ў Дзяржаўным літаратурна-мемарыяльным музеі Якуба Коласа. Гэта другі этап Рэспубліканскага конкурсу дзіцячага малюнка па матывах твораў вялікага майстра мастацкага слова. Творчасць песняра — цэлы свет, свет дзівосны, багаты і непаўторны, у якім месціцца родная зямля, народ, яго жыццё і гісторыя.

"Чараў дзіўныя крыніцы" — гэта яшчэ і свята таленавітых дзяцей з усяе Беларусі (Віцебскай, Гродзенскай, Брэсцкай, Мінскай і Магілёўскай абласцей); гэта магчымасць абмяняцца ведамі тэхнікі выканання малюнкаў (на выстаўцы прад-



стаўлена графіка, літаграфія, тэрыялам па творчасці Якуба Коласа.  
Паліна ВАШЧЫЛА  
ФОТА А. ФЕДАРЭНЧЫКА

З густам мэбляваны сярэдніх паме-раў утульны пакой. Прыцемненнае асвятленне. Гучыць расслабляльная музыка. Фужэры з шампанскім. Разасланая пасцель. Ён і яна. Усё спрыяе каханню, ці, дакладней, фізіялагічнай блізкасці. І раптам, калі "працэс збліжэння" ўжо фактычна пачаўся, яна палахліва ўскрыкнае:

— А вы дэмакрат?!

Анекдот гэты ўзнік дзесятка гадоў назад, калі быць не дэмакратам азначала быць адрэнутым, раздаўленым, знішчаным. Успомніўся гэты анекдот у сувязі з чарговай гадавінай так званнага жніўняскага "путча" 1991 года, парой няшчаднай эксплуатацыі дэмакратычнай тэрміналогіі "народазаступнікамі". Тады вельмі добра запомніліся экзальтаваныя асобіны з хцівым бляскам вачэй, выкрывальнай лексікай і патрабаваннямі расправы над "путчыстамі". Ствараецца парла-менцкая камісія па расследаванні па-

на памяць тады, у жніўні 1991-га, калі ў адно імгненне абрынуўся грамадска-палітычны лад і на гістарычную сцэну выйшлі новыя людзі і новыя каштоўнасці.

"Я ўжо намякаў аб тым, што ў нас з'явіліся розныя людзішкі. У смутны час хістання або пераходу заўсёды і ўсюды з'яўляюцца розныя людзішкі. Я не пра тых так званых "перадавых" гавару, якія заўсёды спяшаюцца раней усіх (галоўны клопат) і хаця вельмі часта з бязглуздай, але ўсё ж з пэўнай больш ці менш мэтай. Не, я гавару толькі пра сволач. Ва ўсякі пераходны час уздымаецца гэта сволач, якая ёсць у кожным грамадстве, і ўжо не толькі без усялякай мэты, але нават не маючы і прыкметы думкі, а толькі выказваючы сабою з усёй сілы неспакой і нецярпенне...

..А між тым паскуднейшыя людзішкі атрымалі раптам перавагу, сталі гучна крытыкаваць усё свяшчэннае, тады як раней і рот баяліся рас-крыць, а пярвейшыя людзі, што да гэ-

капіталістычнай. Як толькі ўлада ака-залася захопленай, учарашнія многія камуністы пераапраўліліся ў капіталістычныя смокінгі, а інструкцыі па захопе ўлады (марксізм-ленінізм) пастараліся выкінуць з ужытку, каб другім спакусна не было.

Драматызм і небяспека "дэмакратыі" на постсавецкай прасторы яшчэ і ў тым, што дагэтуль яна хавае "радавод ідэі" — грошы. Да гэтага часу замоўчваецца роля і функцыя грошай, шырокім масам прапановаецца марксісцка-ленінская мешанка сацыяльнай справядлівасці, верхавенства закона і волевыўлення народа. Гэтыя ідэалы — тое ж самае прыкрыццё сапраўднай мэты, як для крыжаносцаў ідэя вызвалення Гроба Гасподня, якой прыкрываліся праязныя інстынкты рабаўніцтва.

Такім чынам, "дэмакратыя" мае магчымасць пад паэтычнай шыльдай ажыццяўляць рабаўніцтва і абіранне народа. Вельмі дакладна ахарактарызаваў "дэмакратычнае" верхавенства

таму там кожны і займаецца толькі тым, на што ён здатны і што менавіта зараз патрэбна пчалінаму грамадству? Добра вядомы ўзроставы падзел працы ў пчол. Але яшчэ існуе і каставы. У сям'і той або іншы від работы выконвае пэўная група (каста) пчол-работніц, якая ведае ўсе далікатнасці сваёй справы. Адна пчолы з раницы да вечара лётаюць за нектарам і робяць гэта з дня ў дзень, другія будуць со-ты, трэція ахоўваюць вулей і г.д.

Лічыцца, што ляток ахоўваюць толькі маладыя пчолы. Для аховы патрабуецца 20—30 пчол адначасова. Калі штотдзённа нараджаецца 1,5—3 тысячы асобін і ўсе пчолы па чарзе ахоўваюць ляток, то кожнай пчале дасталося б усяго 20—30 хвілін дзяжурства за ўсё яе жыццё. У сапраўд-насці ж гняздо ахоўвае больш або менш пастаянная група пчол, у якой знаходзяцца асобіны ўсіх узростаў.

Прынята лічыць, што разведчыцы — гэта старыя, вопытныя зборшчыцы корму. Аднак даследаванні паказваюць, што разведчыцыя абавязкі выконваюць пчолы самага рознага ўзросту — ад 10 да 40 сутак. Разведчыца ад нараджэння да смерці разведчыца.

У пчол ва ўзросце 12—18 дзён воскавыдзяляльныя залозы маюць найбольшую прадукцыйнасць. Лічыцца, што менавіта ў гэтым узросце пчолы бываюць будаўнікамі. Аднак назіранні паказалі, што сярод пчол-будаўнікоў 23—43% не маюць васкавых пласцін, г.зн. яны старэй указанага ўзросту або значна маладзей. На будаўніцтве была выяўлена нават двухдзённая пчала.

Існуюць, як высветлілася, асобіны, якія прыступаюць да пэўнага віду работ нашмат раней другіх пчол. Акрамя таго, яны моцна затрымліваюцца на адной з фаз развіцця і, такім чынам, спецыялізуюцца. Яны прыкметна старанней выконваюць гэту работу, і выконваюць з большым спрытам, чым іншыя. Такія пчолы не толькі старанныя і працавітыя, але і лёгка вяртаюцца да аднойчы пройдзенага этапа: вартуніка або будаўніка.

Правільней было б сказаць не да пройдзенага этапа, а да сваёй асноўнай "прафесіі" толькі таму, што яны з'яўляюцца спецыялістамі менавіта ў гэтай рабоце. Гэта іх асноўнае прызначэнне ў сям'і.

Як бачым, у пчол існуюць два віды падзелу працы: узроставы і каставы. Дзякуючы гэтаму ўсе рабочыя працэсы сям'і працякаюць строга па законе найменшай затраты сілы, часу і матэрыялу.

Жыццё пчалінай сям'і настолькі рацыянальна пабудавана, што арганізацыю яе нельга растлумачыць толькі інстынктам і феромоннай канцэпцыяй (феромон — спецыяльныя рэчывы, якія выдзяляе пчаліная матка і якія лічацца адным з рэгулятароў жыцця пчалінай сям'і).

Даследаванні пчаліных тайн прывялі да новай канцэпцыі, якая сцвярджае, што ў пчалінай сям'і існуе лідэр са сваёй камандай.

Часта пчаляры пішуць: "Пчолы не прынялі (або прынялі) падсаджаных матак, пчолы прыйшлі ў равай стан і г.д.". Калі б такія рашэнні прымалі пчолы, то яны ніколі б не прыйшлі да адзінай думкі. Такія пытанні знаходзяцца толькі ў кампетэнцыі лідэра.

У жыцці пчалінай сям'і ўзнікае неабходнасць змены маткі, якая перастае задавальняць патрабаванні лідэра. Згодна феромоннай канцэпцыі немагчыма было б вырашыць гэтае пытанне: хто пасмее знішчыць "каралеву", замяніць яе новай маткай?

Па камандзе лідэра вырашаецца і лёс шматлікіх трутняў.

Дзякуючы адсутнасці ўсякай дэмакратыі і прыхаваных мэтай, пчаліная сям'я мае тое, што дазваляе ёй ісці па шляху максімальнай эканоміі сіл і ажыццяўляць выжыванне роду. А менавіта, пчаліная сям'я мае: свабоду працы і творчасці і ўстойлівасць свабоды працы і творчасці.

Чалавеччае грамадства пакуль што мае "дэмакратыю" і інтэнсіўны працэс фізіялагічнай, інтэлектуальнай і маральнай дэградацыі.

Павел ВЕРАБ'ЁЎ

## ЧАМУ ПЧАЛА ЖЫВЕ БЕЗ ДЭМАКРАТЫІ?

водзін пасадавых асоб у перыяд з 19 па 22 жніўня 1991 года. Адзін з "камісараў" заяўляецца да мяне ў кабінет з патрабаваннем надрукаваць спіс людзей з адрасамі і тэлефонамі, да якіх трэба звяртацца з даносамі на "таталітарыстаў". (Я ў той час працаваў галоўным рэдактарам газеты "Знамя юности"). Два дні назад пэўныя таварышы прымушалі мяне друкаваць толькі афіцыйныя "путчысцкія" паведамленні. Зняць з паласы рэпартаж нашых спецыяльных карэспандэнтаў у Маскве я адмовіўся, газету, адзіную ў рэспубліцы, да выпуску забаранілі. Трывожная ноч невядомасці і няпэўнасці. Пасля факт нявыхаду газеты стаў фактам для скрупулёзнай работы следчых органаў. Абвінавачыць у забароне газеты вырашылі ні ў чым невінаватага сакратара Цэнтральнага камітэта камсамола. Толькі недзе праз паўгода мы даведаліся, хто быў аўтар забароны. Ім аказаўся мяззотнік з ЦК партыі. Мяззотнік не таму, што забараніў, а таму што хацеў зрабіць вінаватым ні ў чым невінаватага маладога чалавека, у якога на той момант была цяжарная жонка і адсутнасць уладкаванасці ў жыцці. Ніколі не забуду хвалю адступніцтва і здрады. Ніколі не забуду слёзы бяссілля і ўдзячнасці на вачах камсамольскага сакратара за тое, што не здрадзіў, не здаў, не пачаў шчаміцца па галовах у новае, "дэмакратычнае", жыццё.

Ніколі не забуду і другога камсамольскага сакратара, яго езуіцкую парадку:

— Я не прымушаю вас не друкаваць рэпартаж вашых спецкараў з Масквы, але памятайце, што ў вас двое маленькіх дзетак.

...І вось перада мной "камісар" са спісам адрасоў для даносчыкаў. Газета абавязана друкаваць аб'ектыўную інфармацыю і мае права адмовіць любой уладзе ў тыражаванні гнюснасці і ў падбурхванні да подласці. Спрабую гэта тлумачыць пасланцу "дэмакратыі", а ў адказ зноў чую напамін пра двух маленькіх дзетак.

*Я ні с гэтымі і ні с тымі,  
Однакова в стороне,  
Потому что такое время  
Когда не с кем быть вместе мне...*

*Ложный свет увлекает в темень.  
Муза распята на кресте.  
Я ни с этими и ни с теми,  
Потому что как эти — те!*

Так сказаў у дзiesiąтую гадавіну кастрычніцкага перавароту пэтар Ігар Севяранін. Гэтыя радкі прыйшлі мне

тага так удала трымалі верх, сталі раптам іх слухаць, а самі маўчаць; а іншыя дык ганейнейшым чынам падхіківаць", — так 120 год назад ахарактарызаваў гэтых фігурантаў Фёдар Дастаеўскі. Тыя, хто гадамі лічылі сябе неацэненымі, непрызнанымі, з хваравітым самалюбствам і выдатным апетытам рынуліся ў "гаспадары жыцця". Пачалася эпоха набыцця палітычнага капіталу, і проста капіталу, мінаючы прафесійнае і маральнае сіта.

Перш-наперш яны паклапаціліся аб дэпалітызацыі і дэідэалагізацыі грамадства. Нейкім дзіўным чынам усё лепшае, што мелася ў сацыялістычнай грамадска-палітычнай фармацыі, там і засталася. У "дэмакратычнае" будучае было ўзята толькі самае горшае. У тым ліку было выкінута з жыцця і марксісцка-ленінскае вучэнне, ці не таму, што там вельмі шмат і дакладна гаварылася пра сутнасць дэмакратыі. Праўда, класікі марксізму-ленінізму адрознівалі два віды дэмакратыі: капіталістычна-буржуазную і сацыялістычна-пралетарскую. Пра першую яны гаварылі: прыгнечаным раз у некалькі год дазваляюць вырашаць, які менавіта з прадстаўнікоў прыгнечанага класа будзе ў парламенце прадстаўляць і прыгнечаных іх. Дэмакратыя — фармальны парламентарызм, а на справе — бесперапынны жорсткі здэк, бяздушны, невыносны прыгнёт буржуазіі над працоўным народам.

"Буржуазія, сіла якой вызначаецца выключна грашамі, не можа набыць палітычную ўладу інакш, чым зрабіўшы грошы адзіным крытэрыем заканадаўчай дзейнасці чалавека. Усе феадальныя прывілеі, усе палітычныя манаполіі мінулых стагоддзяў павінны растварыцца ў адной вялікай прывілеі і манаполіі грошай".

Вось менавіта тут, у гэтай фразе мы і бачым радаслоўную ідэю дэмакратыі. Гаворым дэмакратыя, чытаем — улада, гаворым улада, чытаем — грошы, гаворым сацыяльная абарона, зноў жа чытаем — грошы. Грошы, грошы, грошы, грошы... Толькі іх прагнула раптам усплываць сволач. І сволач гэта ўсплыла не ў ліцейных ці механазборачных цэхах, не на тэкстыльных і домабудаўнічых камбінатах. Яна ўсплыла ў высокіх кабінетах партыйна-савецкай і гаспадарчай наменклатуры. Здрада рыхтавалася за гадзі і непрыкметна. Як механізм перавароту была выкарыстана дэмакратыя. Адным словам, усё па лінінскай інструкцыі.

Такім чынам, пры дапамозе гэтай інструкцыі камуністычная буржуазія была звергнута буржуазіяй



закона наш зямляк Іван Саланевіч: "І пісанья законы і канстытуцыі людзі захоўваюць толькі да таго часу, пакуль у іх не хапае сілы, каб іх не захоўваць".

Другая небяспека постсавецкай "дэмакратыі" — небяспека бюракратыі. "Рэальнасць гэтай небяспекі заключаецца ў тым, што сённяшні правячы слой краіны ёсць па сутнасці суцэльная бюракратыя. Гэты слой на ўсіх галасаваннях — і агульнапалітычных і мясцовых — будзе галасаваць за тую партыю, якая гарантуе магчымасць большай колькасці "месцаў", "службаў", "пастоў", улады. Ён будзе галасаваць супраць усялякай партыі, якая абяпіраецца на прыватную і мясцовую ініцыятыву. І ён будзе сло-ем, які праявіць максімальную палітычную актыўнасць, бо ўсялякая функцыянальная ўласнасць — гэта кавалак хлеба для гэтага слоя і любая спроба сцвердзіць права прыватнай ініцыятывы будзе спробай адабраць гэты кавалак хлеба".

Трэцяя загана "дэмакратыі" — неабходнасць пастаяннай барацьбы за ўладу. Адзін французскі міністр прызнаваўся, што 95% яго сілы затрачваецца на барацьбу за ўладу і толькі пяць працэнтаў на работу ўлады.

II

"Дэмакратычнай" арганізацыі развіцця і існавання не ведае жывая прырода. Уявіце сабе ваўчыную зграю, дзе б важака выбіралі галасаваннем? На што ўжо дасканала арганізавана жыццё пчалінага грамадства, а і там ніякай дэмакратыі не пахне. Можна, з-за адсутнасці дэмакратыі ў пчалінай сям'і і прысутнае парадка. Можна,

## ПРА СЯБЕ, КРАІНУ, ЧАС

1 лютага ў мінскім Палацы моладзі адбылася вечарына з нагоды выхаду ў свет альбома твораў мастака Алеся Марачкіна. Адкрылася вечарына дэманстрацыяй дакументальнага фільма пра мастака, створанага рэжысёрам Уладзімірам Арловым. Далей сам мастак распавядаў пра час і пра сябе, пра людзей, з якімі звёў лёс, пра мясціны, якія давялося пабачыць. Яго апавед дапаўнялі выступы сяброў, прадстаўнікоў розных творчых асяродкаў. Алесь Марачкін казаў, што ідзе альбома-аўтабіяграфіі падарыў яму калісь сэрбскі мастак Міліч з Мачвы. Той казаў: "Я сам хачу пра сваё жыццё напісаць". Альбом зроблены ў форме дзённіка, дзе фотаздымкі і ўспаміны дапоўнены вершамі, малюнкамі, жывапіснымі творамі — ці наадварот: мастацкія творы ды вершы дапоўнены фотаздымкамі і ўспамінамі. Кніга ўспрымаецца як цэльны арганізм, з якога нельга штосьці выпушчыць як галоўнае. Усё галоўнае. Як у жыцці: кожнае імгненне каштоўнае.

Знаўцы творчасці Алеся Марачкіна могуць пашкадаваць, што шэраг твораў, якія яны зважаюць за класічныя, у кнігу не трапілі. Але ў дадзеным выпадку мастак і складальнік — адна асоба. Альбом тым і цікавы, што гэта суб'ектыўны погляд творцы на сваю ж творчасць. У альбоме, здаецца, упершыню надрукаваны распісы, якія мастак рабіў у Злучаных Штатах Амерыкі па замове Беларускай аўтакефальнай царквы. Раздзел у кнізе прысвечаны і творчасці сына Алеся Антонавіча Ігара, таксама мастака, які скарыстоўвае досвед бацькі, але ідзе ўласным шляхам.

Прысутныя на вечарыне маглі ўпэўніцца, што альбом ужо стаў падзеяй культурніцкага жыцця. Такі альбом можна паказаць замежніку, які цікавіцца нашай краінай. Ён атрымае дакладнае ўяўленне, зведае праўдзівы вобраз Беларусі — так гавораць тыя, хто гартаў альбом.

П. В.

## ...І КАМПОТ З ДЗІЧАК

Гомельская паэтэса Ніна Шклярава аўтар трох зборнікаў вершаў — "Мая вёска", "Міг і вечнасць" і "Дзічка". Нядаўна яна запрасіла на свой дзень нараджэння ў Славянскую бібліятэку сяброў — пісьменнікаў, мастакоў, спевакоў, музыкаў, сваякоў. Сама чытала вершы. Слухала пазычаныя радкі іншых. Старшыня абласнога аддзялення Саюза беларускіх пісьменнікаў Васіль Ткачоў, паэты Таіса Мельчанка, Фелікс Мысліцкі, Тамара Кручанка, Ганна Атрошчанка, Эма Усціновіч, мастачка Алена Вагіна, выкладчыца каледжа імя Н. Сакалоўскага Святлана Смяян, землякі Ніны Пракопаўны (а нарадзілася яна ў Пракопаўцы Гомельскага раёна, дзе некалі, як вядома, настаўнічаў Іван Шамякін) і многія іншыя выступоўцы жадалі паэтэсе здароўя і новых творчых поспехаў.

Старшыня абласнога Савета дэпутатаў Валеры Сяліцкі свае пажаданні зарыфмаваў, што мала здзівіла: чалавек ён таленавіты, даўні сябра творчых людзей. Але ж па яго ініцыятыве быў прыгатаваны кампот з...дзічак, які маглі пакаштаваць усё жадаючыя. Чаму з дзічак? Вы, канечне, здагадаліся...

В. Б.

## МАСТАКІ БРЭСТЧЫНЫ

Пад такой назвай выйшаў альбом-каталог, які адразу набыў вялікую папулярнасць у грамадскасці. У ім змешчаны біяграфічныя даныя і творчыя работы мастакоў берасцейскага краю ад Століна і Пінска да Баранавіч і Брэста. У альбоме змешчаны персаналіі 72 мастакоў Саюза Беларусі і 29 таленавітай моладзі. Побач з такімі мэтрамі, як Леў Алімаў, і лаўрэат 17 міжнародных конкурсных выстаў Мікалай Кузьміч, які зрабіў Крэйз Еўфрасініні Полацкай, і персаналія Аляксея Паўлючыка, дабіўся вялікіх поспехаў у станкавай манументальнай скульптуры.

Альбом-каталог "Мастакі Брэстчыны" — сведчанне таго, што эканамічнае развіццё берасцейскага краю ідзе разам з духоўнай культурай.

Анатоль ХАРЛАМАЎ

Шмат гадоў ваенны журналіст Міхась КАДЗЕТ прысвяціў пошукам матэрыялаў аб сувязях вялікага рускага паэта Аляксандра Твардоўскага з нашай рэспублікай. Твардоўскі тут бываў шмат разоў як пісьменнік, як сябра некаторых нашых твораў. Тут яму двойчы, як ваеннаму карэспандэнту выпала служыць. Першы раз — у 1939 годзе, у час вызвалення Чырвонай арміяй Заходняй Беларусі. Другі — напрыканцы Вялікай Айчыннай.

Міхась Кадзет прайшоў многімі беларускімі дарогамі Твардоўскага. Сабраў унікальны матэрыял. Сёння ён прапануе чытачам "ЛіМа" два фрагменты з падрыхтаванай ім кнігі "Беларускія вёрсты Твардоўскага".

## АДКРЫЎ ПАЭТА- САМАРОДКА

У пятай кнізе шасцітомнага збору твораў А. Твардоўскага змешчаны яго пераклады на рускую мову вершаў Тараса Шаўчэнкі, Янкі Купалы, Івана Франка, Аркадзя Куляшова, а таксама Міколы Засіма і Міколы Сурначова. (Я знарок імёны двух апошніх паэтаў аддзяліў словам "таксама".) Цікава, чаму Твардоўскі побач з класікамі перакладаў і менш вядомых? З версіяй пра Сурначова ўстрымаюся, іншая тэма, а з Засімам няма ніякой загадкі.

...Аднойчы "журналіст" Арон Эрліх (размова ідзе пра восень 1939 года. — М. К.) прыехаў з Пружан у Кобрын да Твардоўскага з маладым мужчынам, якога прадставіў яму так:

— Ваш сабрат па прыя — сялянскі паэт Мікалай Арцёмавіч Засім з вёскі Шэні,



# БЕЛАРУСКІЯ ВЁРСТЫ ТВАРДОЎСКАГА

што пад Пружанамі. Вядомая асоба ў тэатрышых мясцінах!

Яны, паэты, сышліся. Амаль равеснікі: Засіму споўніўся 31 год, Твардоўскі ўступаў у трыццацігоддзе.

Трэба сказаць, што ў Твардоўскага да беларусаў было сваё асаблівае стаўленне. Каранямі ён, як вядома, наш. На Беларускім Палесці нарадзіўся яго дзед Гардзеі Васільевіч. Адсюль яго забралі ў войска ў Расію. Паслужыў амаль дваццаць гадоў, далёка ад Радзімы. Яго сябра Ілля Тарасаў, заслужывец, калі скончыўся тэрмін, запрасіў да сябе — у смаленскую вёску. Там адстаўны ўнтар-афіцэр Гардзеі Твардоўскі пусціў карані: ажаніўся на дачцэ Тарасава, абзавёўся вялізнай сям'ёй. Сын жа Гардзеі Васільевіча Трыфан ажаніўся на беларусцы Марыі Мітрафанавне Плескачэўскай.

Не дзіўна, што, так бы мовіць, беларускі дух вітаў у хаце Твардоўскіх на хутары ў Загор'і. Там заўсёды гучалі беларускія народныя песні. "Нідзе, як у Смаленскай (пазней Заходняй вобласці), не змешвалася столькі песень і не стваралася столькі рознаспеваў з беларускіх, украінскіх і расійскіх песень, — успамінала Марыя Іларыёнаўна Твардоўская. — І можна толькі здзіўляцца таму, як шмат песень памяталі сялянкі Смаленшчыны, што ўзялі гэты рэпертуар ад мужоў, свёкраў, суседзяў. Твардоўскі ведаў шмат і народных песень, і беларускіх таксама".

Якub Колас, які быў у захапленні ад таго, як Твардоўскі ў сяброўскай кампаніі чытаў свае вершы, казаў, што ў плыні яго паэзіі чуе беларускія крыніцы...

Але вернемся да сустрэчы Твардоўскага і Міколы Засіма. Твардоўскі падрабязна распытваў Засіма пра яго жыццё. Даведаўся, што ў семнаццаць гадоў Мікола трапіў у Пружанскую турму — за актыўны ўдзел у падпольнай камсамольскай арганізацыі вёскі Шэні, а пасля дэфензіва ўстанавіла за ім пастаянны нагляд. За палітагтацыю, удзел у нацыянальна-вызваленчым руху, распаўсюджванне "бальшавіцкай хаперы" ў верхах і частушках Засіма некалькі разоў арыштоўвалі, а перад рэвалюцыйнымі святамі адпраўлялі за краты проста так, для прафілактыкі. Мікола Засім з сарказмам казаў пра жыццё сваіх землякоў. Гаварыў і пра тое, што паны называлі яго вершы хлопскімі, усяляк прыніжалі паэта і яго мову. А потым пра чытаў Твардоўскаму свае творы "Парагвай", "Секвестар", "Ні каровак, ні манда-ту...", "Знатакі", "Дваццаць адно", "Песня каханя", "Малітва старої бабулькі пры панскай Польшчы" і інш.

Мабыць, Засімаўскі Цімох з "Парагвая" нагадаў Твардоўскаму яго Мікіту

Маргунка з "Краіны Муравіі". Паэтычную роднасць, думаю, выклікалі і некаторыя іншыя вобразы Міколы Засіма. І не дзіўна: музы паэтаў жывіла адна крыніца — любоў да зямлі, да вёскі, да свайго народа.

Твардоўскі ўзяў некалькі твораў Засіма, каб перакласці ў газету 4-й арміі "Часовой Родины", дзе тады працаваў у Кобрыне. Але зрабіць пераклады не паспеў. Адабраў толькі два вершы, вядома, на беларускай мове, для кобрынскай павятовай газеты "Труд". Яе рэдактар Сяргей Чэлік паставіў вершы ў нумар...

А праз шмат гадоў, у 1949 годзе ў чацвёртым нумары часопіса "Новый мир" з'явілася падборка "Стихи Микола Засима" ў перакладзе Твардоўскага і яго ўступны артыкул. У падборку трапілі "Парагвай" і "Аб сабе", Напісаная М. Засімам адпаведна ў 1935-м і 1936 гадах і вершы "Сябры", "Сустрэча", "Таму, хто змагаўся", створаныя беларускім паэтам у 1942—1945 гадах. Апошні Засім перадаў Твардоўскаму ў студзені 1949-га года ў Маскве, куды наш паэт прыязджаў як удзельнік Дзякды беларускага мастацтва і літаратуры. Сустрэліся, як старыя знаёмыя.

Трэба сказаць, што ў той час "Новый мир" па праве быў самым прэстыжным літаратурным часопісам СССР. Твардоўскі бачыў у асобе Міколы Засіма паэта-самародка, вартага, каб яго творы чыталі па ўсёй вялізнай краіне, за мяжой. Між іншым, Аляксандр Трыфанавіч, будучы галоўным рэдактарам гэтага часопіса і "Літаратурной газеты", адкрыў свету Васіля Уладзіміравіча Быкава. Артыкул жа паэта "Стихи Микола Засима" пасля "Нового мира" быў надрукаваны ў кнізе Аляксандра Твардоўскага "Аб літаратуры" (1973 год). Вось толькі адна цытата з яе, якую даю на мове арыгінала:

"Микола Засим пользовался широкой популярностью среди крестьян, особенно молодых, как автор острых запоминающихся стихов и частушек против панов и их прихвостней, против системы гнета, испытываемого белорусами, отторгнутыми от единой семьи народов. Это был поэт-пархяр, который не мог публиковать своих стихов и песен в печати по условиям жесточайшей цензуры и по своему положению "неблагонадежного". Он довольствовался славою "неписменного мужицкого поэта", считал свои стихи, идя за плугом, и читал их вечерами на сборищах сельчан, на посиделках и сходках. Он жил жизнью родного народа, его думами и надеждами, его печалью и радостями, и перенимал от него средства наиболее доходчивого словесного построения — острой шутки, лукавого иносказания, поговорки и присказки, лирической нежной заповки".

У трэці раз Твардоўскі і Засім сустрэліся на другім з'ездзе пісьменнікаў Беларусі ў чэрвені 1949 года. Нашы пісьменнікі, удзельнікі з'езда, успамінаюць, што яны па-добраму нават зайздросцілі тым сяброўскім адносінам між Твардоўскім і Засімам.

Так, блаславенне Твардоўскага для Засіма аказалася шчаслівым. Вершы нашага паэта ў перакладзе Твардоўскага на рускую мову з'явіліся ў "Анталогіі беларускай паэзіі" (Масква, 1952 г.), адным з рэдакта-

раў якой быў Аляксандр Трыфанавіч, друкаваліся ў калектыўных зборніках у Маскве і Ленінградзе, у некаторых рэспубліках былога СССР, а таксама за мяжой у перакладах на балгарскую і мангольскую мовы.

## ДЗЕ ГЭТА ВУЛІЦА?

Аляксандр Твардоўскі цудоўна ведаў Беларусь. Ён хадзіў, ездзіў па многіх яе дарогах.

Упершыню ж вялікі рускі паэт пабываў у нашай рэспубліцы ў лютым 1934 года з пісьменніцкай дэлегацыяй Смаленскай (тады Заходняй) вобласці. Тая паездка і стала пачаткам яго супрацоўніцтва з беларускімі калегамі і перакладаў іх вершаў на рускую мову. А праз год у Мінску на беларускай мове выйшаў зборнік твораў "Паэты Заходняй вобласці", укладальнікам якога быў Твардоўскі. У кнізе надрукаваны ўрывак з паэмы Твардоўскага "Шлях Васіля Пятрова" ў перакладзе Сяргея Дарожнага. У сваю чаргу Аляксандр Трыфанавіч пераклаў для смаленскіх выданняў вершы нашых паэтаў...

Пра беларускую восень паэта ўжо сказана...

У чэрвені-ліпені 1944 года ў час буйнейшай стратэгічнай наступальнай аперацыі "Баграціён" падпалкоўнік Твардоўскі — спецыяльны карэспандэнт "Красноармейской правды" — штодзённай газеты 3-га Беларускага фронту (зараз "Во славу Родины"). На рэдакцыйным віпсе, на спадарожных ваенных машынах тады ён шмат ездзіў па дарогах нашай рэспублікі. Чытаем: "Беларусь, вёска Панскае пад Барысавам. У мяне ні стала, ні ложка, пераезд за пераездам, — але на душы добра і свабодна".

Аляксандр Трыфанавіч таксама пабываў тады ў толькі што вызваленым Віцебску, Оршы, Барысаве, Мінску, Валожыне, Сморгоні, Лідзе, Гродне... У Лагойску, напрыклад, ён затрымаўся на суткі, каб узяць матэрыял для знакамітага яго нарыса "Косця" аб беларускіх партызанках і партызанскім шпіталі. З Лагойска Твардоўскі разам з Уладзімірам Арынічам, супрацоўнікам "Красноармейской правды" паехаў у вёску Далькавічы пад Пleshчаніцамі, каб наведваць родных і блізкіх таго.

У "Красноармейской правде", "Известиях" і "Комсомольской правде" друкаваліся нарысы і вершы Твардоўскага, прысвечаныя перамогам войскаў 3-га Беларускага фронту ў аперацыі "Баграціён"...

...Прыкладна праз месяц пасля перамогі паэт закончыў сваю славетную кнігу

пра байца Васілія Цёркіна. Адбылося гэта ва ўсходнебеларускім горадзе Тапіачу (сёння — Гвардзейскі Капнінградскай вобласці). 30 чэрвеня "Красноармейская правда" надрукавала заключную частку кнігі. А неўзабаве Твардоўскі зноўку трапіў у Беларусь...

На базе 3-га Беларускага фронту сфармавалася Баранавіцкая ваенная акруга. "Красноармейская правда" стала акруговай газетай. Штаб, папугапраўленне і рэдакцыя на нейкі час атабарыліся ў Бабруйску. Вагоны рэдакцыйнага цяжкага стаялі на чыгуначнай станцыі Бабруйска. Супрацоўнікі друкарні і выдавецтва жылі ў казармах ваеннага гарадка Кісялевічы, большасць жа афіцэраў рэдакцыі здымалі прыватныя кватэры ў горадзе.

Аляксандр Твардоўскі, пісьменнік Яўгеній Вераб'ёў і мастак Арэст Вярэйскі (стваральнік мастацкага вобраза Цёркіна) жылі на Фарштате. (Просьба да тых бабруйчан, якія ведаюць гэта, адклікнуцца, напісаць мне на адрас рэдакцыі. Бо нават дачка Твардоўскага Валянціна Аляксандраўна пісала мне, што ў бацькавых архівах не знайшла яго бабруйскі адрас. Пакуль і мне не ўдалося нічога высветліць.)

Думаю, што хутэй за ўсё Аляксандр Трыфанавіч атрымаў карэспандэнцыю па адрасе газеты: г. Бабруйск, штаб акругі, "Красноармейская правда". А можа, і па-гэ-таму: палывая пошта 55563, які нейкі час захаваўся за рэдакцыяй пасля пераезду з Тапіачу.

Пісьменнік Яўген Вераб'ёў, які працаваў разам з Твардоўскім у "Красноармейской правде" ў 1942—1945 гадах пакінуў успаміны, у якіх ёсць і бабруйскі малюнак:

*"З дэмабілізацыяй пісьменніцкай групы ў аддзеле кадрў Гапоўпура не спяшаліся, замены доўга не было. У рэдакцыі паспелі на конт і гэтага класіфікацыя жартуўную анкету: "Ваш любімы горад" — "Гэты горад". — "Ваша любімая песня" — "Бывай, любімы горад..." і г.д.*

Твардоўскага дэмабілізавалі ў рэдакцыі першым. Раніцой ён прыйшоў на Фарштат, дзе жылі А. Вярэйскі і я, каб падзяліцца радасцю — заўтра вяртаецца ў Маскву. Ужо калі выйшаў за веснічкі, ён падаў трафейны літарый Вярэйскаму, доўгі, круглы, на трох батарэйках, на імгненне задумаўся, паглядзеў на дом, дзе мы знайшлі прыстанішча, і зымправізаваў:

*Мне не хватае многих нужных  
Вещей, добытых под огнем.  
Ну что ж,  
Ходи в бобруйский нужник  
С моим дареным фонарем.*

А мне Твардоўскі падараваў тады пачак гарбаты і стос цудоўнай паперы трафейнага паходжання. Ён дастаў падарунак са знаёмага мне кувэрэчка. Ад'язджаў ён не абцяжараны ніякай маёмасцю, — малагабарытны чамадан і рэчавы мяшок "сідар", які шмат пабачыў на сваім вяку.

Да дэмабілізацыі Твардоўскі пражыў у Бабруйску каля чатырох месяцаў. Адтуль ён ездзіў у вайсковыя часці ў Асіповічы, Пу-хавічы, Старыя Дарогі, Урзэча. 11 лістапада "Красноармейская правда" надрукавала вялікі верш Твардоўскага "Дарога дадому" — своеасаблівы зварот да воінаў-пераможцаў, якія неўзабаве павінны вярнуцца дамоў. (Дарэчы, гэты твор асабіста я больш нідзе не сустракаў.) 1 студзеня 1946 года тая ж газета друкуе верш паэта "Аб Радзіме", які ён прыслаў у рэдакцыю ў Бабруйск ужо з Масквы.

Некалькі гадоў таму да нас у рэдакцыю "Во славу Родины" прыежджаў з Варонежа Рыгор Піліпавіч Улаеў — таксама саслужывец Твардоўскага па "Красноармейской правде" ў 1942—1945 гадах. Улаеў перадаў рукапіс успамінаў аб пазце — нататкі пра тое, як працаваў Аляксандр Трыфанавіч, як паводзіў сябе ў рэдакцыйным ка-

лектыве, якім быў з радавымі байцамі і вышэйшым вайсковым начальствам у паездах на фронце і г.д. Газета надрукавала частку матэрыялу ветэрана. Прачытую тое-сёе з таго, што не ўвайшло ў публікацыю.

*"У свой апошні перад ад'ездам дзень у Бабруйску Аляксандр Трыфанавіч быў у нейкім нязвыклым настроі. З раніцы ён абышоў таварышаў, што жылі на прыватных кватэрах. У час абеду развітаўся з супрацоўнікамі друкарні, якія харчаваліся ў вагоне-стапоўцы. Развіталіся вельмі чула. Вечарам Твардоўскі развітаўся ў салон-вагоне з рэдакцыйным начальствам, афіцэрамі-карэспандэнтамі, літаратурнымі супрацоўнікамі. Шмат спявалі: "Карэспандэнцкую застольную", "Даўно мы дома не былі", песню франтавых лётчыкаў "Машына ў штопары круціцца", складзеныя ў рэдакцыі "Зямлянку", "Шыбель", "Палкоўнік нам падае прыклад". Пакінулі салон-вагон глыбокай ноччу. Начальнік аддзела маёр Зелянцоў Аляксей Аляксеевіч, які суправаджаў Твардоўскага на рэдакцыйным віпсе да Мінска, прыспешваў таварышаў: час ад'язджаць, спознімся на цягнік у Мінску".*

Ёсць і такое сведчанне: над Бабруйскім, Кісялевічамі стаяла поўня. Усе, хто праводзіў пазта выгілі "пасашок" на дарожку, разбілі чаркі аб крыло машыны. Твардоўскі, узяўшыся за дзверцы віпса, сумна прадэкламаваў:

*Светит месяц, ночь ясна,  
Чарка выпита до дна...*

Двухрадкоўе ў рэдакцыі ведалі ўсе: так пачынаўся апошні раздзел "Ад аўтара" кнігі пра Васілія Цёркіна.

Можна зараз толькі ўявіць той момант: сабралі таварышы праводзілі знакамітага на ўсю краіну пазта, чапавека, з якім прайшлі нялёгкамі ваеннымі дарогамі: разлучаліся лёсы. На год, на два, назаўжды... Хто ведае...

Калі ўжо пра Цёркіна, дык нагадаю: першыя радкі раздзела "Ад аўтара" Твардоўскі ўзяў з пушкінскага верша "Пахавальная песня" Іакіфа Маглановіча (цыкл "Песні заходніх славян"). Спачатку Аляксандр Трыфанавіч хацеў увесці ў раздзел цалкам страфу ў песні:

*С Богом в дальнюю дорогу!  
Путь найдешь ты, слава Богу,  
Светит месяц, ночь ясна;  
Чарка выпита до дна.*

Але, як ведаем, з Богам у савецкім друку і літаратуры ладу не было. Асмелюся выказаць сваё асабістае меркаванне, што "Пахавальная песня"... магла нейкім чынам быць звязанай з задумкай пазмы "Васілія Цёркіна на тым свеце". Вядома, даказаць гэта, або адвергнуць могуць толькі спецыялісты-літаратуразнаўцы.

...Беларускія шляхі-дарогі Твардоўскага... І па сёння няма на іх ніякіх памятных знакаў пра выдатнага рускага савецкага паэта, карані якога, як ведаем, цесна звязаны з Беларуссю. Ды і творчасць, жыццё — таксама. (Кобрын — выключэнне. Там ёсць вуліца, якая носіць яго імя. У гэтым горадзе пазт жыў пэўны час на прыватнай кватэры ў 1939.) Толькі, прызнаюся, я пасаромеўся паслаць у Маскву дачку пазта здымак той бруднай вулчкі. Гэта добра, што ў нас шмат вуліц, плошчаў Пушкіна, Лермантава, Чарнышэўскага, Някрасава, Бялінскага, Гогаля, Чэхава, Караленкі, Горкага, Серафімовіча. (Хаця, вельмі і вельмі кепска, што непараўнальна менш вуліц, названых імёнамі нашых і класікаў літаратуры, і проста годных пісьменнікаў...) Але хочацца верыць: будуць паўсюль і вуліцы Твардоўскага, і нашых майстроў...

Што датычыць Аляксандра Трыфанавіча, дык, мабыць, ніхто з рускіх літаратараў не любіў і не разумее Беларусь, яе народ, так як ён.

Фота з архіва аўтара



Захарова, 19



## РЕДАКЦИОННО- ВЫДАВЕЦКАЯ УСТАНОВА «ЛИТАРАТУРА І МАСТАЦТВА»

прымае да разгляду:

выдавецкія праекты самай шырокай тэматыкі;  
выканае ўвесь спектр рэдакцыйна-выдавецкіх паслуг (ад рэдагавання рукапісу да выдання і распаўсюджвання кніжнай прадукцыі);  
арганізуе рэкламу і прэзентацыю выданняў.

Вул. Захарова, 19, тэл.: 284-85-25.

Выдавецкая ліцэнзія — ЛВ № 570 ад 23 кастрычніка 2002 года, выдадзена Міністэрствам інфармацыі Рэспублікі Беларусь.

## МЫ — БЕЛАРУСЫ!

Як горда, як пашанотна павінны гучаць два гэтыя словы ў сэрцы кожнага з нас! Мы — нашчадкі слаўтага старажытнага славянскага роду, дзеці зямлі, што, нягледзячы на ўсе навалы, войны і катастрофы, якое ўжо стагоддзе корміць-поіць нас, і мы абавязаны памятаць пра гэта. Абавязаны — і перад продкамі, што не далі вынішчыць ні зямлі, ні мовы сваёй, і перад нашчадкамі, што ўзжадаюць і чыстае крынічнае вады, і чыстага, спеўнага слова беларускага, бо і ім, як нам, не жыць без гэтага...

Як пацвярджае шматвяковы вопыт, ніякія і нічыя ўказы і загады не створаць нічога ні ў эканоміцы, ні ў культуры, калі грамадскасць — усе мы! — будзем аб'якавымі і бяздзейнымі. Усе — і ва ўласным дабрабыце, і ў дабра-


быце нашай краіны — залежыць ад нас. Ад нашай адданасці сямі, справе, Айчыне. Ад нашай упэўненасці ў сваёй сіле, у сваёй праваце. Ад нашай перакананасці ў сваім праве гучна, горда заявіць усяму свету: мы беларусы!

Няхай жа акцыя па стварэнні кнігі "Мы — беларусы!" стане агульнаацыянальнай, агульнанароднай!

Узгадайце род свой, азірніцеся на жыццё сваё, на ўсё, што выклікае ў душы пачуццё гонару, — і пішыце.

Агульнымі нашымі намаганнямі кніга "Мы — беларусы!" пазначыць наша месца ў свеце і ў часе, былым і цяперашнім, стаўшы кропкай адліку для новага стагоддзя, для новага тысячагоддзя.

Пішыце на адрас: 220005, Мінск, вул. Захарова, 19, рэдакцыйна-выдавецкая ўстанова "Літаратура і мастацтва"; EMAIL: gazeta\_lim@tut.by.



У мінулы чацвер (6 лютага) адбылося чарговае пасяджэнне літсуполкі "Літаратурны квартал". З-за прысутнасці вялікай колькасці новых людзей яго прыйшлося пачынаць з самапрадстаўлення прысутных.

"Пазт, актор, рэжысёр", — так сціпла заўважыў адносна сябе Сяргей Патаранскі.

Далей самапрадстаўленне з падачы таго ж Патаранскага перайшло ў абмеркаванне пытання: асаблівасці

аўтарскага і акцёрскага прачытання твора. Але Сяргей так і не змог задалоўжць просьбы Віктара Іванова прачытаць які-небудзь твор спачатку як акцёр, а затым — як аўтар.

Потым было чытанне твораў па чарзе. Пачынаў яго той жа Сяргей Патаранскі. Ён прапанаваў на суд прысутных пачатак драматычнай пазмы "Арфей і Эўрыдыка". Праўда, па ходзе чытання аўтар зазначыў, што ягоны твор "хутэй не трагедыя, а камедыя". Абмеркаванне "драматычнай пазмы" спынілася на пытанні: што ёсць літаратура? Жыццё? Гульня слоў? Але далейшага працягу, нейкага паглыблення ў сутнасць рэчэй пастаўленае пытанне не атрымала.

Творы іншых аўтараў (В. Іванова, С. Мінкевіча, А. Спрычан, Н. Кучмель, У. Гарачкі, Я. Лайкова, В. Трэнас, І. Клепікава, В. Чаропкі, Н. Капы, В. Барткевіч) чыталіся амаль без абмеркавання — магчыма прысутныя былі стомленыя такім бурным пачаткам.

А тэму наступнага пасяджэння — разгляд творчасці Сяргея Патаранскага — прапанаваў усе той жа Патаранскі Сяргей.

Усевалад ГАРАЧКА

ІМПРЭЗЫ

## ЗАПРАШАЮЦЬ ГІМНАЗІСТЫ

Мінская гімназія № 23 знаходзіцца не толькі ў цэнтры беларускай сталіцы, але і ў цэнтры культурнага жыцця. Тут рэгулярна праходзяць цікавыя сустрэчы з дзеячамі літаратуры і мастацтва.

Вось і нядзюна па запрашэнні адміністрацыі гімназію наведаў вядучы рэдактар выдавецтва "Мастацкая літаратура", паэт Уладзімір Мазго. Адбылася сустрэча з настаўнікамі і навучэнцамі сярэдніх класаў.

Пра жыццёвы і творчы шлях пісьменніка, яго пошукі і знаходкі раска-

зала выкладчыца беларускай мовы і літаратуры Святлана Федараўна Буднік. Гімназісты чыталі на памяць вершы гасця, дэманстравалі свае малюнкы да ягоных твораў. Прагучалі таксама песні беларускіх кампазітараў на словы пазта.

У сваю чаргу Уладзімір Мазго пазнаёміў прысутных са сваёй кнігай "Прыгоды марахода", расказаў аб навінах выдавецкай і эстраднай дзейнасці. Многія ўдзельнікі сустрэчы атрымалі аўтографы пісьменніка.

Н. К.

## НА ХВАЛЯХ БЕЛАРУСКАГА РАДЫЁ — ЛІТАРАТУРА

Як звычайна, прадметам асвятлення радыёжурналістамі літаратурнага працэсу з'яўляецца запрашэнне ў студыю цікавых творцаў, прапаганда навінак літаратуры. Так, нядаўна ў праграме "Брама" з аналізам творчасці маладых на старонках часопіса "Маладосць" наступіў намеснік галоўнага рэдактара выдання паэт Алесь Бадак. Цікавыя госці былі ў праграме Галіны Шаблінскай "Палітра", а Ірына Шаўлякова ў "Сентыментальным паляванні" разглядала такі феномен, як графаманія.

Цікавыя сустрэчы чакаюць слухачоў у гэтых аўтарскіх праграмах, а таксама ў праграме Святланы Шалімы "Авансцэна", якія традыцыйна гучаць у аўторак, сераду, чацвер, пятніцу ў 22 гадзіны 30 хвілін.

Захавайся на першым Нацыянальным канале расклад і іншых літаратурных перадач. Гэта "Кароткія гісторыі", якія гучаць пасля паўночы штодзённа, "Літаратурны праспект" — у суботу, у 10.45, "Жывы гук" — у суботу ў 17 гадзін і іншыя. Дарэчы, нядаўна мастацкі савет радыё заслухаў пытанні аб паляпшэнні і ўдасканалванні літаратурных праграм, і радыёслухачы адчуваюць пазітыўныя зрухі.

### КАНАЛ "КУЛЬТУРА"

"КЛУБ ДАМАСЕДАЎ". Панядзелак-аўторак працягваем чытаць у 11.00 старонкі рамана У. Караткевіча "Хрыстос прызямліўся ў Гародні". У гэты ж час у сераду — праграма М. Прохар "Літаратурны клуб", у чацвер — "Натхненне" В. Макарэвіча.

"ЛІТАРАТУРНЫ АЎТОРАК" у "Сімфоніі дня" 18 лютага прапануе ўвазе сваіх слухачоў: у 12.10 — "Дзеяслоў" Л. Рублёўскай, у 13.10 — "Таленты з глыбіні" М. Прохар, у 14.10 — "Магія творчасці" З. Каваленкі, выпуск да 10-гадовага юбілею Тэатра беларускай драматургіі, у 14.40 — "Сугалоссе" У. Дзюбы пазнаёміць з перакладамі вершаў Рабіндраната Тагора, якія на беларускую мову ажыццявіў Алесь Разанаў; з 15.00 — "Ліставанні" І. Рыбіцкага, на гэты раз у іх — эпістальная спадчына рускага кампазітара XIX ст. М. Мусаргскага, у 15.30 у "Пэтычным радыётэатры" запрашаем паслухаць радыёдзеянне паводле дзіцячых вершаў М. Маляўкі "Дзе жывуць казкі". І напрыканцы "Літаратурнага аўторка" — праграма Х. Лялько, пачатак у 16.10 (паўтор у суботу, у 10-10).

Н. К.

# ЧАРУЮЧЫ ПОГЛЯД І СЛОВА

Гэтай складанай тэмы не надта імкнуліся далучыцца даследчыкі. Яно і не дзіўна, бо як піша сам аўтар — доктар філалагічных навук А. М. Ненадавец: "Кніга прысвечана розным бакам жыцця і паводзін знахароў і варажбітоў. Упершыню на шматлікіх прыкладах з класічнай літаратуры, вуснапаэтычнай творчасці паказана, як уплывалі чараўнікі і варажбіты, знахары і народныя лекары, на чалавека і хваробу". Найбольш мяне ўразілі ў гэтым плане два невялікія раздзелы: "Міфалогія і магія" і "Сіла страху". Я б назвала іх тэарэтычнымі таму, што на гэтых старонках вядомы фалькларыст паказвае глыбінныя сувязі нацыянальнай міфалогіі з магіяй, акрэслівае прычыны ўзнікнення страху. Думкі гэтыя слушныя, аргументаваныя. "Калі наш прашчур раскаваў, напрыклад, сыну пра багоў свайго народа ці вучыў яго абрадам, якія ён павінен быў здзяйсняць у гонар радавых продкаў, то і гэтыя багі і духі продкаў у яго вачах былі не проста персанажамі племянной міфалогіі, а рэальнымі істотамі, прыкладнае месцажыхарства якіх (як недалёкае, тутэйшае, так і далёкае, чыста міфалагічнае, казачнае, "за сінімі марамі, за высокімі гарамі") ён усё ж неяк мог акрэсліць". Здзіўляе ўжо тое, што сама работа выканана выключна на сумежжы міфалогіі і рэлігіі, народнай медыцыны і варажбы, знахарства і чараўніцтва. Вядома ж, такая кніга не пішацца за адзін дзень.

А. Ненадавец, паводле ягоных меркаванняў, падзяляе ўсіх знахароў на спагадлівых і чорных. Выходзіць з таго, што адны з іх прыносілі (і прыносяць!) людзям карысць, палёгку, выручаюць у цяжкія моманты жыцця, а другія, наадварот, — ва ўсім, найперш, бачаць толькі асабістую выгаду, не звяртаючы асаблівай увагі на тое, якім шляхам яна дасягнута. Гэты ўмоўны падзел выводзіцца яшчэ з першабытных часоў, адтуль, калі пад уздзеяннем нетлумачальных, а таму персаніфікаваных сіл прыроды, узнікала ў нашых першапродкаў пачуццё страху, калі нараджалася адвечнае супрацьстаянне добра і зла.

У раздзеле "Спагадлівыя знахары" гаворка вядзецца пра тое, што раней "спагадлівыя знахары браліся вылечваць ад усіх хвароб, якія толькі ўзніклі (падкідваліся) сярод людзей. Гэта адбывалася з той простаай прычыны, што акрамя іх лекаваць не было каму". Яно і сапраўды так, бо медыцына тады, асабліва ў вясковых рэгіёнах, цалкам адсутнічала. Вось і звярталіся да знахароў, якія карысталіся сярод людзей рэпутацыяй добрых, а то і ўсемагутных, бо ж браліся ў некаторых выпадках выратаваць ад самой... смерці. Нельга забывацца і пра тое, што нашы прашчур лічылі яе ўсуды-пранікальнай і ўсёпаражальнай, як ты ад яе не хавайся, а ад смерці не ўцячэш і не ўхілішся. Тут вельмі да месца гучаць словы П. Шэйна: "Ад смерці нідзе не захаваешся: хоць пад зямны лёд захавайся, то яна цябе і там знойдзе, і ад яе нічым не абаронішся, ды не адкупішся". А. Ненадавец падкрэслівае іншае — старадаўнія беларусы ніколі не баяліся надыходу смерці, бо лічылі, што да гэтага часу кожны чалавек паспяваў зрабіць усё, прадугледжанае яму Усявышнім на зямлі.

Яшчэ адна акалічнасць, на якую неабходна звярнуць увагу, цытуючы тэксты шматлікіх замоў, а ўсе яны публікуюцца ці не ўпершыню і ўзяты з асабістых запісаў фальклору, зробленых аўтарам, даследчык абавязкова падкрэслівае, што нельга абыходзіць тыя "драбніцы", якія пастаянна суправаджалі выкананне гэтых вылячальных вуснапаэтычных твораў. А яны заключаліся і ў тым, якія вымаўлялася замова (уголас ці пра сябе), дзе сядзеў (ляжаў) хворы, а дзе знаходзіўся знахар, што ён мог трымаць у руках і г.д. Але па-добраму здзіўляюць і ўзоры сучаснай вуснапаэтычнай творчасці: напрыклад, "Замова, калі вязуць на базар тавар". Пашаптаць на лыжку з мёдам: "Як пчолы, якія рояцца ды злятаюцца, так бы к тым тарговым людзям купцы схадзіліся". Памыцца трошкі мёдам. Сплёўваць праз левае плячо. Чытаць тры разы".

Апавядаючы пра тое, што знахары суправаджалі чалавека на ўсім працягу жыцця, А. Ненадавец аналізуе вы-

лячальнае ўздзеянне магічных слоў і дзеянняў на канкрэтнага "пацыента" ў розных сітуацыях. Прыкладна гэты ланцужок можна пабудоваць наступным чынам: нараджэнне — юнацтва (сталенне) — стварэнне новай сям'і — старасць. У народзе да гэтага часу засталася нават шмат разнастайных прыёмаў, як завалодаць сэрцам дзяўчыны ці, наадварот, хлопца, калі яны і самі таго не жадаюць. Дастаткова толькі зрабіць усё так, як раяць спрактыкаваныя ("зубы з'еўшыя на такіх зводзінах") знахары. Магло здарыцца і па-іншаму, калі некага трэба было "адсушваць", вяртаць у сваю сям'ю ад упадабанай маладзіцы. Жыццё віравала заўсёды і, вядома ж, сітуацыі здараліся самыя нечаканыя.

Нездарма А. Ненадавец выдзяляе асобны раздзел "Як паводзілі сябе знахары", бо менавіта ў ім спрабуе даць поўны адказ на пытанне, якое хвалявала не адно пакаленне людзей. Кожны знахар прытрымліваўся ўласнай метадыкі, якая, як ён сам лічыў, найбольш яму дапамагала, бо ніколі нічога ў ёй не было парушана. Як перадавалі старэйшыя, як казалі выконваць, то іменна так і рабіў, слова ў слова, рух у рух і г.д. "Тлумачыў гэты тым, каб ягоныя замовы не пачулі ліхія людзі, бо "адбярэць" у іх сілу". Стараўся, каб нікога лішняга не было побач. Пакуль ён будзе стаяць, не пачне шаптаць. Прысутнасць другога чалавека адчуваў, як ён ні хавайся, і нават скажа, дзе хаваўся. Абавязкова пры гэтым скідаў шапку. Перад самым пачаткам тройчы хрысціўся, пасля заканчэння замовы таксама тройчы жагнаўся". Самае цікавае, што аўтару кнігі ўдалося ўплесці ў свае разважанні і ўрыўкі з літаратурных твораў. Часам, згаданыя прыклады выклікаюць усмешку, бо ў такіх выпадках не адчуваецца павагі да знахара, які дзейнічаў "на мяжы" паміж чорнай і белай магіяй, спрабуючы, выкарыстоўваючы сітуацыю, на гэтым зарабіць (і зарабляў!) як у "Заламцы", узятай А. Ненадаўцам у А. Сержпутоўскага: "Раве нямым голасам вядзьмар, а той яго лупіць. Біў, біў, пакуль здаволіўся, да й пытае:

## ДАРОЗЕ — ДОЎЖЫЦЦА

Нельга не пагадзіцца з тым, што сапраўдна радасць — гэта заўжды адкрыццё новага, няведанага. У тым ліку сустрэча з чалавекам захопленым, таленавітым, адначасова прафесійна падрыхтаваным. Усімі гэтымі якасцямі валодае кандыдат філалагічных навук, дацэнт кафедры беларускай літаратуры Гомельскага дзяржаўнага ўніверсітэта імя Францыска Скарыны Вольга Карпаўна Шынкарэнка.

Напрыканцы 2002 года ў мінскім выдавецтве "Беларуская навука" выйшла яе новая кніга, якая яшчэ не паспела пазбавіцца спецыфічных друкарскіх пахаў. Гэта важкая не па вазе ў літаральным сэнсе слова, а па значнасці ўкладу ў падмурак гістарычных даследаванняў навуковага праца, назва якой быццам пацвярджае адзначанае намі вышэй: "Нястомных пошукаў дарога: Праблемы пэтыкі сучаснай беларускай гістарычнай прозы". Сапраўды, няспынным памкненні аўтаркі, як і само жыццё, знаходзіцца ў пастаянным абнаўленні. З'яўляючыся своеасаблівым працягам праблем, узятых даследчыцай у папярэдніх працах, апошняя кніга сведчыць аб больш поўнай рэалізацыі творчых магчымасцей самой аўтаркі і ўсіх тых персаналі празаікаў-гісторыкаў, што трапілі ў поле яе зроку. Прычым, пазнаёміўшыся з тэкстам навуковага даследавання, нельга не адзначыць прыкметных эвалюцыйных зрухаў у іх мастацкіх сістэ-

мах, як з боку пэтыкі, ідэйнага пафасу, праблематыкі, так і ў плане вобразна-выяўленчага ўвасаблення аўтарскіх задум.

Ва ўступным раздзеле кнігі Вольга Шынкарэнка знаёміць чытача з тэрмінам гістарычнага жанру як адметнай літаратурнай адзінкі. Доказна, лагічна і паслядоўна, абаяраючы і спасылаючыся на прызнаныя аўтарытэты, даследчыца даводзіць, што ён існуе і плённа развіваецца ў шматстайным і рознагалосым свеце мастацкай літаратуры па сваіх адметных правілах.

Паколькі праблема пэтыкі гістарычнага жанру недастаткова распрацавана айчынным літаратуразнаўствам, вывады і палажэнні работы Вольгі Шынкарэнка ўспрымаюцца як каштоўнае дапаўненне ў тэорыю пэтыкі.

У раздзеле "Роля міфалогічнага і фальклорнага пачаткаў у станаўленні і развіцці беларускай прозы пра мінулае" вызначаюцца асаблівасці пэтыкі твораў на тэму мінуўшчыны В.Ластоўскага, М.Гарэцкага, Б.Мікуліча, Л.Рублёўскай і іншых з улікам дасягненняў шматжанравай рамантычнай гістарычнай прозы Ул.Караткевіча, у якой надзвычай арганічна спалучыліся чалавечы і мастакоўскае "я", канкрэтна-нацыянальнае і абагулена-філасофскае.

розныя трагічныя здарэнні хаця і пакідаюць на целе і сэрцы герояў твораў незагойныя раны, але пад ярмом пісьменніка яны нібы перараджаюцца, і за ўсім у мастака праглядаецца дабрыня, спагада, здольнасць да суперажывання.

Трапным, як нам здаецца, атрымаўся ў працы і параўнанне Ул.Караткевіча з украінскім пісьменнікам Р.Іванчуком, з яго твораў "Манускрыпт з вуліцы Рускай", які і тэматычна, і вобразам галоўнага героя — праўдалюбівана братачка Юрыя Рагаціна — пераклікаецца з раманам "Хрыстос прызямліўся ў Гародні", а таксама з беластоцкім пісьменнікам Міколам Гайдучком і яго твораў з кнігі "Белавежскія быліцы і небыліцы". Ад такіх супастаўленняў-параўнанняў Ул.Караткевіч робіцца яшчэ больш беларускім, зямным, але не прыземленым. Бо, як і ўсе з узгаданых пісьменнікаў, ён кіруецца высокай мэтай: быць верным гісторыі, праўдзе жыцця, караням-вытокаам — гэтай вечнай крыніцы народнага вопыту, памяці, нацыянальнай самастойнасці.

Сістэмна-комплексным падыходам да матэрыялу характарызуецца змест раздзела "Мастацкая канцэпцыя чалавека і гісторыі ў пэтыцы Л.Дайнекі і К.Тарасова". Нязмушана і канкрэтызавана, без непатрэбнага штукарства ў манеры пісьма, тут вядзецца гаворка пра спецыфіку ўвасаблення задумы і падачу падзей у гістарычным раман-

— А што, не будзем болей добрых людзей чмуціць?

— Не буду, — просіцца вядзьмар, — толькі пусці жывога" (с. 285).

Некаторыя з перасцярог-парад знахароў датычацца вынікаў шматвяковага практычнага вопыту продкаў. Асабліва гэта можна падкрэсліць у адносінах да гаспадарчай дзейнасці чалавека, да земляробства, жывёлагадоўлі, рамёстваў. Зразумела, што ў любым з іх імкнуліся да дастатку, таму многае раілася ці ўжывалася па аналогіі: "Трэба сцерагчыся, каб на хату не трапіла такое бярвяно, якое пакруцілася вакол сонца. Бо ў новай хаце хутка будзе смерць.

На хату нельга браць дрэва з лапамі, бо ад гэтага дзеці будуць набіваць сабе гузы ці накрываць на пупе кілу.

Калі дзерава, як яго сякуць, ды завясне на другое, то яно не ідзе на новую хату, бо там заўжды будзе калатня ў сям'і і сям'я будзе брацца загрудкі.

На хлявы добра браць такое дрэва, якое расло каля муравейніка, то жывёла будзе добра пладзіцца".

У раздзеле "Рэчы, якімі карысталіся знахары" А. Ненадавец паспрабаваў сакцэнтаваць увагу чытачоў на важнасці ўжывання народнымі знахарамі тых магических прадметаў, якія, па перакананні варажбітоў, надта дапамагалі пры выкананні абрадаў, замоў-шэптаў ці паўтараемых "тройчы тры" працэсаў лячэння. Трэба дадаць яшчэ і тое, што ў своеасаблівым пераліку, які прапаноўвае нам аўтар (хлеб, абраз, свечка, іголка, нож, ключ-замок, свіны зуб, дубовая кара, кветкі і г.д.) выразна прасочваецца тое, што магическая вера ў гэтыя рэчы ўзнікла недзе ў перыяд ранняга паганства.

Не забываючы пра тое, што любой станоўчай сіле (белай магіі) у грамадстве заўсёды супрацьпастаўлялася нешта адмоўнае, А. Ненадавец адзін з раздзелаў прысвяціў "дзеясці" чорных варажбітоў, а паводле перакананняў патрыярхальнага беларуса, маглі яны надта многае: "Назаўсёды звадзіць у сям'і мужа з жонкай, ды так, што яны ніводнага дня не здолеюць пражыць без спрэчкі і бойкі; наслаць страшэнную, усёпаглынаючую навальніцу, буру з маланкамі і грывотамі, якая раскідае гаспадарчыя пабудовы, павыб'е-павынішчыць ураджай на палетках, і ўсё гэта, разам узятая, прывядзе сляян да галоднай смерці; выклікае небывалую па сваёй працягласці і бялізніцы засуху; ператвараць людзей у ваўкалакаў, жаб, сабак, катой (пераўвасабляць няшчасных людзей, якія нічога благога ўвогуле

нікому не зрабілі, у своеасаблівым носьбітаў нячыстай сілы і г.д.). Нават сам знешні выгляд чорнага варажбіта, гэтак як яго малююць народныя дарадцы, адштурхоўваў: неахайна апрануты, брудны, зарослы, нешта бубніць сабе пад нос, з гэтага можна улавіць праклёны-кляцбу, глядзіць спадылба, трымаецца асобна ад іншых людзей. Каля яго хаціны баяцца лішні раз праходзіць, каб ненарокам не скінулася якая хвароба, зляк ці начніцы, ім палюхаюць дзяцей, баяцца згадаць на ноч, але ў абавязковым парадку імкнуліся запрасіць на вяселле да маладых, каб не пакрыўдзіўся ды не наслай якога суроку на новаўтвораную сям'ю, бо тады не будзе ў ёй ні ладу, ні шчасця, адныя згрызоты і спрэчкі. Асабліва ўражае апісанне таго, як чорны варажбіт насыпаў буру-навальніцу ці ўмешваўся ў сямейнае жыццё. Багацце прыкладаў, сабраных з тэрыторыі ўсёй рэспублікі, а таксама са сведчаньняў беларускіх і замежных фалькларыстаў. Мала гэтага, аўтар адзначае, што смерць чорных варажбітоў — гэта адначасова і нечуваны раней разгул прыродных стыхій, праўд нячыстай сілы, вернымі слугамі якой яны былі пры сваім жыцці, запрадаўшы душу. Судовыя працэсы ў адносінах да ведзьмароў і ведзьмаў, стыхійнае пакаранне іх пасля нібыта ўчыненага злачынства, нават само пахаванне, выходзіла за межы традыцыйнага, агульнапрынятага абрадаў. А. Ненадавец прасачыў у кнізе і тое, хто ж у народзе лічыўся сябрам нячыстай сілы: музыкі, пчалары, кавалі, пастухі, вінакурны і млынарны. І ён слухна даводзіць: "Зайздрасць ды нянавісць у адносінах да носьбітаў вясковых заняткаў-рамёстваў, асабліва тых, дзе патрабавалася сапраўднае майстэрства, талент (музыкі, пчалары, кавалі, млынарны). Пастухі і вінакурны апынуліся ў гэтым пераліку хутчэй з-за таго, што былі звязаны адны з жывёламі, і ад іх у многім залежала захаванасць асноўных кармацеляў любой сялянскай сям'і, а другія — вінакурны — напярэма лічыліся "братамі нячыстай сілы", бо разносілі, прадавалі, выраблялі той напой, які самага разумнага чалавека мог звесці з розуму, давесці да дурноты, да шаленства і г.д."

Кніга хораша аформлена (мастак М. Барздыка), афармленне вытрымана ў двух танах — чорным і белым, адным словам, — форма адпавядае зместу. А тое, што змест захавала, чытачы павінны пераканацца самі.

В. ЯЛТУХОЎСКАЯ

ным цыкле Л.Дайнекі. Не менш дакладна даследчыцай зроблена расстаноўка ідэйных акцэнтаў у прозе К.Тарасова, аналізуецца яго псіхалагічнае майстэрства.

Адзін з раздзелаў кнігі Вольгі Шынкарэнікі — "Шматмернасць вобразнай і структураўтваральнай сістэм у творчасці В.Іпатавай". Як вядома, гістарычная проза гэтай пісьменніцы заўсёды напоўнена рэаліямі і гарачым дыханнем мінулых эпох. Яе творчасць вылучаецца, на думку даследчыцы, часцей за ўсё скіраванасцю на маральныя якасці асобы, вызначэнне месца чалавека ў жыцці, яго адносінаў да сапраўдных духоўных каштоўнасцей. Прозе пісьменніцы ўласцівы рэалістычныя дэталі, глыбокі ідэйны і эмацыянальны падтэкст. Чалавечая асоба і мастацкі вобраз у В.Іпатавай не проста з'ява сацыяльна-грамадская, але і арганічная права свету прыроднага, частка самой гісторыі, пачуццё адзінства з якімі робяць яго паўнаватасным, гарманічна дасканалым.

У літаратуры наогул, а ў гістарычнай тым больш, ёсць настаўнікі і вучні. Нам падалося, што да апошніх, як найбольш таленавітых вучняў Ул. Караткевіча, даследчыца адносіць Ул.Арлова і В.Чаропку (раздзел "Слова і вобраз у архітэктоніцы твораў У.Арлова і В.Чаропкі"), уважліва аналізуючы іх гістарычную прозу і лёсы герояў, звязаныя тугім вузлом пакут і барацьбы. Менавіта яны перасцерагаюць нас ад забыцця і інертнага існавання без ідэалаў, высокіх духоўных перажыванняў. Але калі захопленасць аўтаркі кнігі, пацверджаная глыбінёй доследу і шчырасцю думкі, адчуваецца пры разглядзе про-

зы У.Арлова, то "Храм без бога" В.Чаропкі, як і ўся творчасць празаіка, хоць і прааналізавана з веданнем справы, аднак утрымлівае некаторыя элементы павярхоўнасці, паспешлівасці, што пакідае адчуванне непаўнаты разгляду матэрыялу.

Заклучная частка кнігі "Асаблівасці хранатопу гістарычнага жанру на сучасным этапе" ўяўляе сабой агляд наробкаў многіх пісьменнікаў-сучаснікаў. Калі ўдумліва і няспешна ўчытацца, то можна заўважыць, што кожны з іх — А.Асіпенка, І.Шамякін, Г.Далідовіч, А.Пашкевіч, А.Лойка, В.Коўтун — яркія, адметныя асобы. Кожны з іх па-свойму таленавіты і нязмушана, шчасліва пазбягаючы аднастайнасці, ведаючы меру ў выкарыстанні псіхалагічных колераў, робіць усё гэта з душой, адчуваннем суровай праўды жыцця, а таму і атрымаўся характары ў іх творах сапраўдныя, няўрымслівыя.

У падагульненне хацелася б падкрэсліць, што ў нашым літаратуразнаўстве з'явілася нарэшце вартае ўвагі даследаванне пазтыкі гістарычнай прозы, так патрэбнае ўсім, хто цікавіцца сваёй мінуўшчынай, каранямі нашай Бацькаўшчыны. Акрамя таго, кніга "Нястомных пошукаў дарога" мае практычнае значэнне. Яна аднолькава зацікавіць навукоўцаў, выкладчыкаў, студэнтаў, настаўнікаў, вучняў, кожнага, каго хвалюе і каму неабыхавая наша гісторыя. Як нам падаецца, аўтару даследавання яшчэ ёсць што сказаць чытачу з безліччя вартага і значнага. Таму няхай яе нялёгка і, поўна нястомных пошукаў, дарога доўжыцца як мага далей. Плённа, з карысцю для сябе і іншых.

Вера ГЕНАШ

ДАНІНА ПАВАГІ

## ПАЭЗІЯ — КАТЭГОРЫЯ ВЕЧНАСЦІ

10 лютага споўнілася 65 гадоў з дня нараджэння выдатнага рускага паэта і празаіка Юрыя ФАТНЕВА.

Юрый Сяргеевіч Фатнеў нарадзіўся ў сяле Акімаўка Краснаўчокаўскага раёна Алтайскага краю ў сям'і ваеннаслужачага. Перад пачаткам Вялікай Айчыннай вайны разам з бацькамі пераехаў на Беларусь. Пад час акупацыі жыў у вёсцы Старыя Дзятлавічы Гомельскага раёна. У паспяваенны час — у Гомелі, Стоўбцах, Пінску, вёсках Мархачоўшчына і Новы Свержань Стаўбцоўскага раёна. У 1956 г. пераехаў у Казахстан. У 1965 г. вярнуўся на Беларусь, жыў у Гомелі. У 1974—1990 гг. — у Бранску і Гатчыне. Восенню 1990 г. зноў пераехаў у Гомель. Член Саюза беларускіх пісьменнікаў з 1967 г.

Першы верш надрукаваў у 1955 г. у стаўбцоўскай раённай газеце "Голас селяніна". Аўтар кніг паэзіі, якія выходзілі ў Алма-Аце, Мінску, Маскве, Туле і Гомелі.

Віншваем Юрыя Сяргеевіча з 65-годдзем і жадаем здароўя, творчых удач і творчага плёну.

Усё часцей даводзіцца чуць: паэзія цяпер нікому не патрэбна, зорны час яе, маўляў, мінуў. Думаю, што гэта не так. І раней паэзіяй цікавіліся нямногія. Проста былі зусім іншыя ўмовы для яе развіцця. Так, нізка матэрыяльны ўзровень жыцця людзей і бездухоўнасць нашага грамадства, вядома, адмоўна адбіліся і на цікаўнасці да паэзіі. Але сама Паэзія, незалежна ад умоў, спрыяльных ці неспрыяльных для яе, была, ёсць і будзе...

У Гомелі, на вуліцы Катуніна, у невялікім цесным пакойчыку маласямейкі, жыў выдатны рускі паэт і празаік Юрый Сяргеевіч Фатнеў. Чалавек нялёгкага лёсу, вельмі патрабавальны да іншых і сябе, сумленны і праўдзівы, часам жорсткі і бескампрамісны ў сваіх ацэнках, за што звычайна і расплачваецца, не прыстасаваны да ўсіх складанасцей нашага жыцця, не зразуметы і нават для многіх знаёмых проста дзівак, але заўсёды ўпэўнены ў сваіх здольнасцях і магчымасцях, цвёрда перакананы ў тым, чым займаецца ўсё жыццё, бясконца аддадзены яе вялікасці Літаратуры.

На жаль, ягоная творчасць, нягледзячы на выддзены адзінаццаць паэтычных кніг і некаторыя празаічныя творы, што друкаваліся, у асноўным, у рэгіянальным часопісе "Палессе", шырокаму колу чытачоў мала вядома. Лепшыя творы пісьменніка (а гэта перш за ўсё вялікае эпічнае папато ў вершах "Сны Зямлі") да чытача пакуль што не прыйшлі. Хаця ёсць ту, відаць, і свая заканамернасць: творцаў яркіх, адкрытых, не падобных на іншых, сучаснікі не заўсёды разумеюць. А тое, што Юрый Фатнеў паэт і празаік яркі, самабытны, талент ад Бога, талент выключнай лірычнай сілы — бяспрэчна.

Сапраўдны паэт — заўсёды з'ява, вялікая рэдкасць. І не кожны, хто піша вершы, мае права называцца паэтам. Хаця, як мне здаецца, апошнім часам адбываецца падмена паняццяў. Многія, у каго з'явілася магчымасць выдаваць свае творы (а цяпер гэта не складана: выдавай, што хочаш — абы толькі грошы), вопрамеццо рынуліся ў літаратуру. Яно хай бы і так, каб сапраўды былі пазначаны Божай іскрай. Але самацвенты, як вядома, не валяюцца пыле на дарозе...

Нарадзіўся Юрый Фатнеў на Алтай ў 1938 г. у дзень памяці А. С. Пушкіна. Бацька яго, Сяргей Сямёнавіч Фатнеў, быў чалавекам вайсковым, і таму сям'я пераязджала з месца на месца. Перад вайной з Манголіі яго накіравалі на Беларусь, куды ён і перавёз сваю сям'ю: спачатку ў Гомель, а потым у Пінск. У першыя дні вайны палітрук Фатнеў не паспеў эвакуіраваць сям'ю і вайна застала Таццяну Гаўрылаўну з пяццю дзецьмі ў вёсцы Старыя Дзятлавічы, што пад Гомелем. Сасновы бор, праз гады з любоўю апеты паэтам, не раз надзейна хаваў палітрукчыку (як звалі ў вёсцы яго маці) і дзяцей ад расстрэлу. Многа жахлівага і трагічнага давялося пабачыць і перажыць за гады акупацыі хлапчуку. Пасля ж вайны цяжкая хвароба на цэлых дзесяць гадоў прыкавала яго да бальнічнага ложка. Сярэдняю школу закончыў ён, знаходзячыся ў бальніцы. І першую паэтычную кніжку прынеслі яму ў бальнічную палату. Вершы Юрыя Фатнева спадабаліся Самуілу Маршаку, і той гарача падтрымаў маладога паэта. Сталічныя газеты і часопісы паступова адчынялі яму дзверы ў вялікую літаратуру. Пасля выхаду пятай кнігі ў выдавецтва "Молодая гвардыя" з Маскве ў Го-



мель, дзе жыў тады паэт, прыехала здымачная група, каб зняць пра яго лёс дакументальны фільм. Але Юрый не захацеў жыць па чужым сцэнарыі, не захацеў станвіцца "героем нашага часу". І як вынік прадальбоства і нягоды ілжывай пафаснасцю — перасталі друкаваць. Яго імя надоўга знікла са старонак газет і часопісаў. Што можа быць прасцей — перастаць друкаваць, і паэта як бы ўжо не існуе. Юрый Фатнеў "не існаваў" для чытача нямаля гадоў. Праўдзівасць і сумленнасць творцы заўсёды недаравальна. Ні Саюз пісьменнікаў, так, той самы, яшчэ моцны і ўплывовы Саюз пісьменнікаў, ні часопісы і выдавецтвы, куды не раз звяртаўся са сваімі творами і просьбамі Юрый Фатнеў, не пажадалі пачуць яго. Сорамна сказаць, але за трыццаць сем гадоў жыцця пісьменніка на Беларусі ў яго ў Мінску выйшла ўсяго адна танюсякая кніжачка вершаў памерам адзін аркуш ("Поет рожок у Сожа", 1967). Дзіўна і парадкаспальна: у Мінску яго творы не друкуюць таму, што ён рускі пісьменнік, а ў Маскве — што ён беларускі.

Але, як кажуць, свет не без добрых людзей. І яны знайшліся: не ў Мінску, дык у Гомелі. Тут у Юрыя Фатнева выйшлі кнігі паэзіі: "Птицы ночи", "Еще оглянись на Отчизну..." і "Русская печаль". Празаічныя ж творы пісьменніка неаднаразова з'яўляліся ў рэгіянальным часопісе "Палессе".

Я не збіраюся аналізаваць яго апошнія кнігі. Не той вопыдак, ды і хай займаюцца гэтым крытыкі. Але скажу наступнае і, бадай, самае галоўнае: як даўно ў рускай паэзіі такога высокага паэтычнага голаса, як даўно не сустракалася ў сучаснай паэзіі такога ўзроўню, дасканаласці, пранізлівасці і адкрытасці. Шчыліва інтанацыя, шчырасць, праўдзівасць, безаглядная смеласць, пранікнёнасць, незвычайная поліфанія прысутны ягонай паэзіі, якая ад пачатку да канца пранізана любоўю да роднай зямлі, болей за яе. Гомельшчына і, у прыватнасці, Палессе — адзін з жываворных вытокаў ягонай творчасці. Ад кнігі да кнігі паэт падываецца ўсё вышэй і вышэй, і яго ноша становіцца ўсё цяжэй і цяжэй. Небасхіл ягонай паэзіі часам такі высокі, што ажно кружыцца галава. Чытаючы Юрыя Фатнева, разумеш адно: паэзія — катэгорыя вечнасці.

Міхась БАШЛАКОЎ

# ВІТАЛІ ЮБІЛЯРА ЗЕМЛЯКІ

Такога пісьменніцкага дэсанта Буда-Кашалёўшчына дагэтуль, бадай, яшчэ не бачыла. А прыехалі сюды Уладзімір Ліпскі, Мікола Маляўка, Уладзімір Дзюба, Васіль Ткачоў, Анатоль Зэкаў і Мікола Чарняўскі. Зрэшты, апошні ў гэтым спісе і стаў якраз віноўнікам урачыстасцей: малая радзіма паэта адзначала яго 60-гадовы юбілей.

Праўда, пачаўшыся ў Мінску, пісьменніцкі маршрут напачатку пралёг у Гомель, дзе юбіляра і яго сяброў прыняла намеснік старшыні аблвыканкама Раіса Ціханская. Яна ўручыла Міколу Чарняўскаму падзяку кіраўніка вобласці, а славуці зямляк у адказ — бібліятэчку напісаных ім кніг.

На вечары ў Буда-Кашалёўскім раённым Доме культуры юбіляра віталі старшыні райвыканкама і райсавета дэпутатаў Мікалай Чарныш і Аляксандр Галіцкі. Юныя прыхільнікі таленту Міколы Чарняўскага працягалі яго вершы, а сябры-пісьменнікі падзяліліся ўражаннямі аб асабістых стасунках з паэтам, распавялі гаворку пра яго творчасць, пазнаёмілі прысутных з уласнымі творами. Удзельнікі Дзяржаўнага ансамбля "Свята" Вячаслаў Статкевіч і Сяргей Сарокін аздобілі вечар песнямі, у тым ліку і напісанымі на вершы Міколы Чарняўскага.

Яшчэ больш кранальна прайшла сустрэча на радзіме паэта — у вёсцы Буда-Люшава. Сябры-пісьменнікі разам з юбілярам наведлі таксама могількі, дзе ўсклалі кветкі да магіл яго бацькоў.

Анатоль ЗАРЭЦКІ

## СВЯТА ДУШЫ

У светлым утульным доме Коласа — у музеі беларускага песняра — адбылася ўрачыстая вечарына з нагоды 95-годдзя з дня нараджэння скульптара Заіра Азгура.

На ўрачыстасць было запрошана шмат ганаровых гасцей: сын Азгура Заір'яд Заіравіч Азгур, сын Я. Коласа Міхась Канстанінавіч Міцкевіч, дацэнт БДУ Вольга Васільеўна Казлова, мастак Уладзімір Уродніч, пісьменнікі Уладзімір Мехаў і Васіль Зуёнак. Прысутнічала шмат прыхільнікаў таленту Заіра Ісакавіча, сярод іх школьнікі і мы, гімназісты. Веў вечарыну старшы навуковы супрацоўнік музея Коласа Іван Курбека.

Госці расказалі прысутным шмат цікавых эпизодаў з жыцця і творчасці народнага мастака. Усе адзначалі, што Заір Ісакавіч быў выключна таленавітым скульптарам. Ужо з 15 гадоў ён прымаў удзел у выставах і меў прызаваны месцы. Вельмі любіў людзей, быў тонкім псіхалагам. Усе скульптурныя партрэты зроблены ім з вялікай любоўю, у кожным з іх перададзены душэўны стан чапавка. Па асобных дэталях нават можна пазнаць эпоху, у якую жыў той ці іншы дзеяч.

У канцы вечарыны выступіў ансамбль "Мінскі гармонік" пад кіраўніцтвам Івана Раманчука.


Пасля мы наведлі мемарыяльны мастацкі музей Заіра Азгура. Там нас сустрэлі таксама вельмі ветліва, паказалі ўсе залы. Сярод скульптур мы лёгка пазналі партрэты Францішка Скарыны, Янкі Купалы, Якуба Коласа, Максіма Багдановіча, Цёткі, Цішкі Гартнага. На экскурсіі даведаліся пра тэхніку стварэння скульптур, бачылі прылады, якімі карыстаўся мастак. З задавальненнем разгледзелі карцінную галерэю Галіны Азгур — жонкі Заіра Ісакавіча.

Мы вельмі ўдзячны супрацоўнікам музеяў за свята, якое яны стварылі для нас.

Вераніка ШАЎКАЛА, Карэн АГАЕЎ, навучэнцы УП "Гімназіі Сямёнавай А. В.", г. Мінск

ФОТА А. ФЕДАРЭНЧЫКА

Алег САЛТУК



### ЛІСТАПАД

*Пачынаюць лісты з дуброў  
Ападаць зусім нечакана...  
Не шкадуйце харошых слоў  
Для людзей дарагіх, для каханых.*

*Ападаюць лісты, ляцяць,  
Нібы роў матылькоў каляровы.  
Неаспрэчны закон жыцця —*

Аксана СПРЫНЧАН



### ПЯЛЁСТАК

*Каву з пялёсткам язіну  
месяц спрабуе выпіць,  
знікае*

*Мікола Кандратаў нарадзіўся ў 1957 г. на Талачыншчыне. У 1978 годзе скончыў матэматычны факультэт Мінскага педінстытута. З 1981 г. працуе інжынерам-праграмістам у Мінскім аб'яднанні выпічальнай тэхнікі. У 2002 г. у выдавецтве "Беларускі кнігазбор" выдаў зборнік вершаў "Возера Рудакова".  
Вершы Міколы вызначаюцца рамантычнасцю, свет, які адкрываецца ў іх — вельмі светлы, шчымлівы, з яркімі вобразами і непадробнай беларускасцю.*

Мікола КАНДРАТАЎ



*Паміраць, каб радзіца нанова.*

*Лета бабінага ціхі ўздых  
Паляцеў у далінах і высях.  
Павуцінкі на скронях маіх  
Не сязодня ўжо прыжыліся.*

*А лісты пльвуць над зямлёй,  
Да якой мы навек прыкуты.  
У любімай, адданай маёй  
Вочы сумам ласкавым крануты.*

*Не шкадуйце ж харошых слоў,  
Гаварыце вы іх паболей...  
Ападае лісце з дубоў,  
І ўмяшчаецца ў сэрцы ізноў  
Цэлы свет жалыбы і любові.*

### ТЫ

*Ты заснеш ля маіх грудзей.  
Сні, будзіць цябе доўга не стану.  
Буду слухаць, як вецер гудзе,  
Як пльвуць над зямлёю туманы.*

*Што ты спіш, не магу адгадаць,  
Дзе ты ў снах сваіх добрых вандруеш.  
Ціха вецер гудзе ў правадах  
І туман за парогам начуе.*

*Твае рукі абнялі мяне.  
Мне так хараша сёння без краю.  
Ты — мая і наяве, і ў сне,  
Я з табою пра ўсё забываю.*

*Пра свае забываю гады,  
Ўсім і ўсе свае крыўды дарую...  
Ты — мая, а я — твой назаўжды.  
Я цябе прадчуваю і чую.*

*Ў белым пялёстку  
дня.  
Сон, у якім  
мяне не было...  
быў...  
плыў  
самотным пялёсткам...  
Лёс.*

*Павуцінне  
з аблокаў...  
Поўня,  
нібы павук,  
што напоўніўся  
позіркамі тых,  
што не глядзіць  
на дарогу...*

*Раней была твая.  
Чужая — цяпер.  
Але ў цябе з'явілася  
мара.*

*Я —  
твая Вільня.*

*Я не з тымі,  
што не марыць  
пра мяне...*

*Хоць ты смеяся, хоць ты плач,  
Ці радзіца зноўку:  
На адным плячы — крумкач,  
На другім — салойка.*

*У адной далоні мёд,  
У другой атрута.  
Паміж імі пасярод —  
Шчасце і пакута.*

*А ў сярэдзіны няма  
Ні канца, ні краю.  
Ці то воля, ці турма,  
Я і сам не знаю.*

*Хоць ты смеяся,  
Хоць ты плач —  
Пэўна, доля злая:  
Ні салойка, ні крумкач  
З плеч не адлятаюць.*

### ЗАВЕЯ

*Тры начы і тры дні галасіла завея,  
І сумётны пад стрэхі амаль намяла.  
Цераз поле і лес я пайду, як заднее,  
Да свайго пасівелага раптам сяла.*

*Ці ад снегу яно раптам так пасівела,  
Бо нядаўна ж зусім не такое было?..  
Неўпрыкмет пастарэла душою  
і цела  
І па самыя вокны ў зямельку ўрасло.*

*А вятры і завеі, марозы, залевы  
Сваю вечную справу зрабілі спаўна.  
Куды вокам ні кінь, ці то справа  
налева,  
Ці то злева направа — праява адна.*

*Я не з тымі,  
што не спадзяецца...*

*Знябытая,  
нібыта не было  
з нябёсаў знаку  
быць.*

*Няўжо,  
каб быць,  
знікае?*

*Ab exterioribus ad interiora*

*Ты клічаш мяне  
на вузкія вуліцы Вільні.  
Я прапаную блукаць  
па полацкіх лабірынтах.  
Але чамусьці ты верыш  
толькі ў тое,  
што ёсць на картах...  
І мы паедзем у Вільню.*

### ГІСТОРЫЯ АДНАГО КАХАННЯ

*Два дрэвы  
кахалі адно аднаго*

\* Ад знешняга да ўнутранага (пац.)

*што дзень не згасне ў навіне,  
падобнай горнаму абвалу.*

*Яшчэ не дагарэў агонь,  
якім каханне сэрца грэе,  
пляшчотнай хоча быць далонь,  
яшчэ пакуль не вечарэе.*

*Не зроблены апошні крок  
за рысу, за якою пуста.  
І пацалункаў райскі сок  
ажывіць стомленыя вусны.*

*Наталяе сэрца прыгажосцю  
восень зноў шматколёрным крылом,  
ахінае ім бацькоўскі дом  
у маленькай вёсачцы Замосце.*

*Завітаю на святанні госцем, —  
піць натхненне восені нагбом  
мне прыемней, чым вясновым днём  
каштаваць напоі маладосці.*

*Золкім ранкам залатога дня  
абдымае плечы цішыня,  
наплывае лёгкі пыл самоты.*

*У таёмна-светлы час такі  
адпускае восень мне грахі,  
і губляе сэрца пазалоту.*

*Ноч за вагонным акном  
часам гаворыць без слоў*

Зайцаў след адзінокі  
на снезе крадзёца,  
І са снегу самотны завіўся дымок.  
Ні душы... Калі сэрца маё разарвецца,  
Можа ўбачыць звысоку адзін толькі Бог.

Ні душы, ні агню не відаць,  
ні сцяжынкі.

Толькі белая бель,  
толькі крук на калу...  
Вось таму і спраўляла завея памінкі  
Тры начы і тры дні на былому сялу.

## МАЦІ

І вятры шалелі праз ноч,  
І снягамі ўжо плакалі высі,  
І жыццё ляцела найзбоч,  
І малілі губы:  
— Вярніся!..

Без напрокаў і крыўдных слоў  
Абдалела душа твая ў целе.  
Мае ж рукі ізной-ізноў  
Твае плечы абняць хацелі.

Ды лягла ты навекі ўжо.  
Дазарала ў галовах свечка.  
І рабіла цябе чужой  
Ля труны тваёй белай вечка.

Я маліўся, як мог і ўмеў  
Прад гаручыя даўкі слёзы,  
І ўсяго больш на свеце хацеў,  
Каб ты спаць не пайшла пад бярозы.

Ты пайшла.  
Дзесяць год з той пары  
Адышло, адгуло, адшумела.  
Як тады, знойку плачуць вятры  
І ад слёз скалынаецца цела.

ўсё жыццё.  
Шчасце памерці  
ў адзін дзень  
вы-пі-ла-ва-ла ім  
піла.

Мне не бывае сумна,  
ды сум бывае ад таго,  
што не бывае  
неба  
ў небеці.

## ТЛУМАЧЭННЕ РЫФМАЙ

Жанчыны, закаханыя па вушы,  
мужчыны, закаханыя па вочы.  
Таму жанчыны і шукаюць душы,  
таму мужчыны і шукаюць ночы.

Начу мядзведзіца зорная  
над хатай маёй.  
Выпалю грубку мацней —  
хай будзе ёй цяплей.

## КАКТУС

За падарунак дзякуй...  
Мільён крывавых ружачак  
у маіх руках.

для неадоленых сном  
нешта на мове агнёў.

Ноч за вагонным акном,  
быццам вандроўны паэт,  
скласці санетаў вянок  
хоча пра цэлы Сусвет.

Ноч за вагонным акном —  
родам з касмічных начэй —  
зорным напоіць віном,  
каб не расплюшчыў вачэй.

Праз майскае квітненне дня зямнога,  
праз характэрнае жыццёвае краўдзідаў,  
праз восеньскія ліўні леанідаў  
спяшаецца жыццёвая дарога:

хаваючыся ў ранішнім тумане,  
зужваючыся часам у сцяжынку  
і ў рэдкія хвіліны адпачынку  
кранаючы душу замілаваннем;

мінаючы выбоіны, каменне,  
карты прапануючы ці човен,  
душэўны адзначаючы узровень  
прамежкам ад адчаю да натхнення.

А ад натхнення — блізкі шлях да ве-  
ры.  
Надзейі сэрцы шчырыя спавіты:  
пакуль дарога будзе — будуць вершы...  
І кожны верш імкнецца да малітвы.

## ПРОЗА

Іван Алдухін скончыў універсітэт і працаваў журналістам у раёнцы. Надакучыла яму райкамаўская апека. Ён падаўся ў ВПШ, пасляхова скончыў. "Ну, — думаў, уваходзячы ў абкам, — зараз мне прапануюць пасаду Першага. І можа, нават у самым салідным раёне. Як-ніяк, два дыпломы. Тады трымайцеся, панове." І хоць Іван Сазонавіч быў у чорным з-пад іголачкі касцюме і ў новенькай беласнежнай кашулі, у яго галаве мільганула думка: адразу ж па прыездзе ў раён заказаць новы касцюм. Ды не чорнага і не сіняга колеру, як у нейкага нарыхтоўшчыка, а стальнога, металічнага, што нержавейка. Новы плашч, новыя чаравікі і абавязкова белыя шкарпэткі. Каб усё звінела. Як сталь. Хай тады члены актыву, гэтыя падхалімы, гэтыя абознікі, таксама пераабмундзіруюцца. Бо было ж такое неаднойчы. Як толькі Першы надзене чорны касцюм, назаўтра, глядзіш, амаль усе абознікі сядзяць на актыве ў чорным. Як гракі. Даруй, Божа, нібы каго пахавалі. Надзене зялёны — усё ў зялёным. Ажно зелянее ў вачах. А ўсцягнуў бы ён на сябе, скажам, жоўтыя порткі, даруйце, з чырвонай кветачкай ззаду, назаўтра ўсе актывісты хадзілі б таксама з чырвонымі кветачкамі. От бо ўжо дружнае племя!

Але выходзіў з абкама Алдухін, як мокрая курыца: яму прапанавалі толькі пасаду лектара. Ён круціў носам, аднекваўся, маўляў, і так і гэтак, але яму даводзілі сваё: няма вакансій, і ўсё тут. "А будучы, будучы, канечне. Вы ж самі ведаеце, — гаварыў адзін тып, які Івану Сазонавічу надта не спадаваўся,

канскі імперыялізм — злейшы вораг беларускага народа". Нападзіў выпуск "Калючак", "Кракадзілаў", "Вожыкаў". І ўсё роўна: "Лайданым, таварыш лектар. Дзе вашы цыклы? Вы нам цыклы давайце, — і павядзе носам-аглобляю.

Аднойчы выйшаў ён з лятучкі злы, як воўк, а насустрэч наведвальнік:

— Скажыце, калі ласка, а дзе тут таварыш Штопар знаходзіцца?

— Хто, хто?

— Таварыш Штопар...

— Няма ў нас ніякага Штопара! — ледзь не закрычыў лектар. — У нас ёсць Фількін-Штопар. Дык шукайце яго ў туалце або ў Фількі ў кабінцеце.

Падхалімы тут жа данеслі. Ну, і рэзала ж яна яго потым. Пырскі ляцелі. Але таго Барысавіча ўжо ўсе, нават Першы, называлі Фількін-Штопар. І рагаталі...

А тут раптам пайшла пагалоска, што будзе ў райкаме вялікая пературбацыя, што прыезджае з цэнтра новы Першы і будзе скліпаваць сабе новы кабінет! Ну, — думаў Алдухін, — вось тут яшчэ шчасце можа ўсміхнуцца. Калі не другім, то хоць трэцім. Няўжо ж мне не давераць ідэалогію? Абцядаў жа той хмыр. Вось тады б ты, дырда насатая, сама падзжурывала каля туалета. Тады я табе скажаў бы: "Ну-ка, Філька, чорт, пляшы..."

І неўзабаве новы шэф сапраўды з'явіўся. Аказваецца, нехта наверхсе хацеў уторкнуць яго міністрам, дык трэба было "прапусціць" яго праз райкам, каб "падфарбаваць" біяграфію. Былога шэфа адразу побаку, а гэта-

# КНОПКА ПАДВЯЛЯ

— яны ж, гэтыя кіраўнікі, часам злітаюць з пасадак, як дроздзікі. А чаму? Бо не кожны можа пацягнуць такую ношу, як улада. Глядзіш, адзін прапіўся, другі пракурыўся, той пракураўся, а гэты пра... прабадзяўся. Так што не бядай, братка. Яшчэ паспееш. Я таксама лектарам пачынаў. А цяпер, дзякуй Богу, сам бачыш. А што маеш два дыпломы ды яшчэ з чырвонымі палоскамі, дык гэта ж для лектара — цуд! Ты ж будзеш у райкаме самым адукаваным чалавекам... Ну, вядома, пасля Першага. Так што дуй, браток, не азірайся. І не гняві Бога. Гэта ж табе не ў школе дзяцей вучыць і не эстэтыку чытаць пэтушнікам. Ты ж лектар раённага маштабу.

Ён паляпаў Івана Сазонавіча па плячы і, здалося, нават падліхнуў яго да дзвярэй, маўляў, ляці хутчэй, астапоп, бо будзе позна.

Прыехаў Алдухін у раён і жахнуўся: у калгасах крадзеж, бескультура, самагонаварэнне. Мала таго, дык яшчэ ў райкаме і кабінет яму адвалі якраз каля жаночага туалета. І нека з першых дзён, як выйдзе Іван Сазонавіч перакурыць, з туалета адразу вылятае гэтая Філька Карпаўна Хлабукіна, ідэалагічка, і сукенку папраўляе. Аднойчы яна нават хмыкнула:

— А вы ўсё на пасту, таварыш лектар!

— Так точно, Філька Карпаўна. Ахоўваю вашу рэзідэнцыю... — выпаліў і спахапіўся, але было позна: слова не верабей...

А яна:

— Ха-ха-ха... — ці засмялася, ці прагаварыла. Потым, уздымаючыся па прыступках на другі паверх, прыпынілася, нібы апамятаўшыся, паківала галавой, маўляў, нічога сабе лектар. А ён уздыхнуў:

— Ой, пачварва, ой, бяда на маю галаву! Заесць, рабэйза няшчасная...

А яна і праўда, рыжкая, як пярун, і рабая, што тарка. А нос не раўнуе, як падгерцац. Праўда, сама ў целе, падцягнутая, здаровая, ногі — белыя, у дробным рабачніні. Як ідзе, дык ажно лёскават па калідоры, ажно іскры з-пад пят вылятаюць. Яе апякаў інструктар, нейкі Барыс Барысавіч Штопар — чарнамазы, шустры. Дык яна цераз гэтага Штопара ўсё даручэнні давала новаму лектару. Той абклаў Алдухіна з усіх бакоў паперамі — галавы не відаць. Лектар распіхаў іх то ў шафы, то ў шупляды, а паперы раслі, як горы. А Філька на кожнай лятучцы ўсё пачынала "ідэалогію" з лектара. "Дрэзна, павярхоўна, бедна". У лектара ў вушах толькі і стаялі словы: "Вузка, цесна, мала". "О Божа! — уздыхаў неаднойчы Іван Сазонавіч. — І адкуль гэтая навалач насунулася на маю галаву! Ну, хоць бы жанчына як жанчына, а то адно страхоце. Перастарак няшчасны. У іншы райкам зойдзеш, бывала, дык сядзіць ідэалагічка, як кветачка. Абкамаўскія тузы пафліртаваць прыезджаюць".

І ён успомніў той час, калі працаваў яшчэ газетчыкам. У іхнім райкаме была адна асоба, дык тая нічога не рабіла, а толькі сядзела і ручку падстаўляла, якую наперабой цалавалі абкамаўскія і рэспубліканскія кіты. А гэта — чорт ведама што.

Іван Сазонавіч рваўся з усіх жыл. Распрацаваў і разнамоўку лекцыі "Тры крыніцы і тры састаўныя часткі марксізму", "Аб перамазе камунізму ў адной асобна ўзятая краіне і ва ўсім свеце", "Агалцелы амеры-

га прывезлі, як ксяндза. Новы зваўся Сан Саныч, а прозвішча яго было Загібайла. Чалавек ён быў прасты, непераборлівы, і, відаць, за гэта раённыя журналісты сталі называць яго між сабой таксама проста — Сашка Сашкавіч. Ага, дык першае, што зрабіў Сашка Сашкавіч, гэта даў правільную ацэнку ўсім якасцям ідэалагічна Фількі. Імгненна, з першага позірку. Адно правёў вокам знізу да верху і зверху да самага нізу. І пайшло-паехала.

А потым пачаў фармаваць кабінет. Аднаго — туды, іншага — сюды. Скажам, гэтага — на ЖКХ, таго — на Чармет. А Фільку — другім, па ідэалогіі. Каб была побач. Пры дзеле... А калі даведаўся, што каля яе ашываецца гэты Барыс Барысавіч, дык адразу так яго турнуў, што той, небарака, імгненна аказаўся загадчыкам лазні. А потым дачуўся, што Алдухін даў прозвішча Барысу Барысавічу Фількін-Штопар, і вельмі ж рагатаў. Неяк стаялі яны на калідоры побач, надта падобныя, як браты. Абое гладкія, маладжававыя, чыста паголеныя і ў абодвух на насах прасвечваліся сінія пражылькі. Загібайла ляпаў лектара рукой па круглым плячы і праз смех гаварыў:

— Ну, гумарыст, Іван Сазонавіч... го-го-го... Фількін-Штопар... ах-ха-ха... Футурум... — ён чамусьці любіў паўтараць гэтае слоўца.

А ў Алдухіна голас громкі, не раўнуе, як у бегемота. І ён уторыў Сашку Сашкавічу: "Га-га-га... Гы-гы-гы..."

Філька Карпаўна заўважыла, як панібрацку рагатаў Алдухін з Першым, і назаўтра выклікала лектара "на ковер".

— Вось так. Каб усё цыклы былі распрацаваны тэрмінова. І асабліва антыялагічны. Інакш — труба... Гэта абцяно вам я, другі сакратар РК КПБ. І яшчэ параю: анекдоткімамі не асабліва захапляйцеся.

Алдухін вылецеў з кабінета, даруй Божа, як корак з пляшкі. Цяпер ён ужо не марыў аб пасадзе сакратара. Не! Ён баяўся, каб хоць утрымацца на сваёй пасадзе. Бо так падхалімы даносяць! Не ўспееш пшыкнуць, як Філька ўсё ведае.

Аднойчы на грамадзянскай абароне ў час перапынку каля Алдухіна сабралася шмат членаў актыву, і той пачаў травіць:

— А ведаеце, хлопцы, што я зраблю, калі навісне лагроз атамнай вайны? Нацягаю ў калодзеж кансерваў, сухароў, піва, гарэлкі. І сам залезу. Ну, колькі можа працягвацца атамная вайна? Два, тры дні. Потым, калі адшуміць гэты грыб, вилезу, збяру ўсіх, хто дзе застаўся, і крыкну:

— Людзі, слухай мяне! Я — сакратар падпольнага абкама...

Назаўтра Філя зноў "рэзала" Алдухіна, нават "шыла" палітыку. Папярэдзіў лектара і Загібайла: "Ты, старына, не дуры з такімі рэчамі". І раптам зарагатаў:

— Ну, Сазонавіч, ну і ўмора. Фількін-Штопар. Ха-ха-ха...

І на гэты раз пранесла.

А тут якраз надыходзілі майскія святы. Філя Карпаўна, як новы сакратар па ідэалогіі, рашыла правесці дэманстрацыю працоўных шырока, маштабна. З калгасаў павінны прыбыць трактары, машыны, камбайны, коні, сяпкі, велкі, арфы, баронкі, спрыжыноўкі, плугі, сошкі — уся тэхніка, увесь інвентар павінен прайсці перад трыбунай. Новы Пер-

шы ёй не замінаў, маўляў, рабі, што хочаш, поўная воля. Раз ты мне давяраеш, дык і я табе давяраю. Як гаворыцца, ты — мне, я — табе. Дар за дар...

Загібайла толькі параіў паставіць вяшчальнікам Алдухіна. І калі Філя запырчыла, стаў даводзіць:

— А што, голас у яго цудоўны, барытон. Драматычны барытон. А калі нос крыху сіняваты, то яго ж можна і падпудрыць. Гэй, дробязь, — Загібайла засмяўся і падумаў: "Фількін-Штопар! Хі-хі-хі! Футурум..."

Тады яна махнула рукой:

— Так і быць, згодна. Толькі папярэджваю, гэта яму апошні шанц апраўдацца.

Нарэшце, надыйшла тая дэманстрацыя. На трыбуне — начальства, ветэраны, перадавікі. Усе пры медалях. Тут і піянеры з кветкамі, са сцяжкамі.

Першы даручыў зрабіць уступнае слова Філі. Яна павіншавала працоўных, а лектар пра сябе хмыкнуў: "А, не той галасок, перапелачка..."

Потым папалі калоны дэманстрантаў. Як пісаў паэт: "Калоны за калонамі пад сцягамі чырвонымі плывуць, як хвалі рэк..."

Алдухін мікрафон "да халывы" і адразу: "Няхай жыве Першае Мая — дзень агляду баявых сіл працоўных усіх краін!" "Пабудуем камунізм у адной асобна ўзятая краіне, а потым і ва ўсім свеце!"

Віктар ДАЙЛІДА



Магутнае "Ура!" рэхам пакацілася па гарадку.

І вось ідуць аўтарамонтнікі — хораша, роўна. Алдухін зноў:

— Прывітанне слаўным працаўнікам аўтарамонтага!

А яны: "Ура! Ура!" Загібайла зірнуў на Філю: "Цудоўна! А вы баяліся!"

— Галоўнае ўзяць яго за шчэлепы, — усміхнулася яна.

Але тут раптам вытыркнуўся і параўнаўся з трыбунай мясакамбінат. Ідуць "байцы", лупільшчыкі, раздзельшчыкі, кіпбаснікі. Алдухін зірнуў і жахнуўся: Божа мой, брыдучы натоўпам, не раўнуе, як быцца, як на боіно. Спераду два "байцы" нясуць нейкі аблуплены транспарант: "Дагонім Амерыку!" Мусіць, недзе яго на гарышчы выпаралі. Адзін "баец" кльгае ўкоскі, другі — раве, песню нейкую цягне. Але нічога не папішаш, трэба вітаць і гэтых. І Алдухін закрычаў:

"Слава працаўнікам мясакамбіната!" А яны: "Ар-ра... Ар-ра..." Як варанне. Ну, тут Алдухін і не сцяпеў, рэзнуў у тры паверхі:

— Ах, сволачы, кіпбасы нажэрліся, а крыкнуць, як людзі, не можаце!

Мікрафон быў уключаны, і ўсё паляцела ў эфір. Філька падскочыла да вяшчальніка: "Заткніся, трубадур..." Той расшалопаў, што да чаго. І зноў стаў ляць гэтых лупільшчыкаў:

— Эх, сволачы, піўко пацягваюць ужо, а я пякуся на сонцы, як сабака...

А яны адразу, як толькі прайшлі каля трыбуны, кінупіся ўросся і з усіх бакоў абляпілі піўны ларок, як пчолы вулей. І ўся лаянка Алдухіна зноў паляцела ў эфір. Філька падскочыла, вырвала мікрафон: "Прэч, нягоднік!"

Алдухін збег з трыбуны і таксама накіраваўся да піўнога ларка. Параспіхаў "байцоў", кіпбаснікаў, лупільшчыкаў і крыкнуў:

— Чатыры...

— Што, што? — не зразумела прадаўшчыца.

— Чатыры бакалы, кажу. Не, давай пяць. Ды хутка! — І закруціў галавою: — Ах, чорт, кнопка падвяла, не спрацавала. Цяпер Філька даканае. Ну, што ж, буду шукаць новую работу. Падамся ў дыктары на вакзал, а мо не адмовяць... А нос я падпудру, ні хо-хо...

## «МУЗЫКА ЛІТВЫ І КАРОНЫ»

У польскім Гданьску адбыўся міжнародны форум пад назвай "Гданьскі Арэпаг" — своеасаблівы сход аўтарытэтных асоб для садзейнічання ў вырашэнні важнейшых пытанняў сучаснасці. У рамках гэтага форуму адбываліся навукова-дыскусійныя сустрэчы духавенства розных веравызнанняў, вучоных, творчай інтэлігенцыі, палітолагаў, эканамістаў з усяго свету, а таксама агульныя экуменістычныя малебны хрысціян, мусульман ды прадстаўнікоў іўдзейскага веравызнання за ўзаемаразуменне, справядлівасць і мір ва ўсім свеце. Гэтай мэце і быў прысвечаны форум "Гданьскі Арэпаг".

У рамках культурнай праграмы форуму адбыліся паспяховыя выступы мінскага хору "Унія" пад кіраўніцтвам Кірыла Насаева. Беларускія спевакі выканалі вялікую праграму, складзеную з духоўных твораў розных народаў і канфесій: папулярныя ў свеце ісламскія творы "Гаўдэ Матэр Палонія", хрысціянскія ды яўрэйскія духоўныя песні. А завяршылі яны сваю праграму духоўным гімнам "Магутны Божа". Акрамя гэтага, беларускі хор "Унія" даў сольны канцэрт, аснову якога складала праграма "Музыка Літвы і Кароны", што ў хуткім часе будзе прэзентавана мінскім слухачам.

Вікторыя БАРТКЕВІЧ

## ПРЫЦЯГАЛЬНАСЦЬ ДЭБЮТА

Поспех оперы Д. Вердзі "Баль-маскарад" на мінскай сцэне — гэта вынік таленавітай працы пастаноўшчыкаў (рэжысура С. Штэйна, сцэнаграфія В. Окунева) і выканаўцаў. У партыі Амеліі ўпершыню выступіла Ніна ШАРУБІНА. Яе прыгожы, моцны голас ярка, эмацыянальна гучаў на працягу ўсяго спектакля, ззяў усімі фарбамі і літаральна пакарыў публіку. Даўно ў сталіцы Беларусі не гучаў такі чароўны голас, які чымсьці нагадаў спевы слаўтай Марыі Гулегінай. Артыстку цёпла прымалі і літаральна засыпалі кветкамі. Уразілі артыстызм і абаяльнасць Ніны Шарубінай.

Пасля заканчэння Беларускай акадэміі музыкі і асістэнтуры-стажыроўкі яе запрасілі працаваць у Магілёўскую абласную філармонію. А яна марыла працаваць у Нацыянальным тэатры оперы Беларусі. Чатыры гады таму спявачка выступіла тут у партыі Мікаэлы ў оперы Ж. Бізе "Кармэн". Яна гастралювала ў Нідэрландах, Люксембургу, Швейцарыі, Іспаніі, Аўстрыі, Германіі, Францыі.

Упершыню выканала партыю Аскара ў спектаклі Ганна Гур'ева, якая восем гадоў — салістка тэатра оперы. Спявачка надала незвычайную выразнасць кожнаму жэсту, руху свайго персанажа, як і задумана было ў Д. Вердзі.

Наогул, усе выканаўцы спектакля (пад кіраўніцтвам дырыжора М. Калядкі) выступілі з удзімам.

Прыемнае ўражанне зрабіў яркі танцавальны нумар у выкананні артыстаў балета, у якіх столькі было пазычнасці, лірычнасці, выразнасці! Раней гэты танец выконвалі артысты хору і вось, нарэшце, — сапраўдныя прафесіяналы: ніякага параўнання!

Выступленне ў спектаклі "Баль-маскарад" Ніны Шарубінай — гэта ўжо другі бліскучы дэбют новага сезона — пасля Сяргея Драбышэўскага (Калафа) ў оперы Пучыні "Турандот". Пэўна, гэта прыцягвае ў тэатр самых патрабавальных прыхільнікаў опернага мастацтва, тонкіх прафесіяналаў і ўсіх сапраўдных аматараў.

Вера КРОЗ



— Алена, зараз ваш сын Ягор вучыцца ў Акадэміі мастацтваў на тэатральным аддзяленні. Вы жадалі б, каб яго творчы лёс быў падобны на ваш?

— Не. Я хачу, каб яго жыццё складалася намнога, намнога лепш, чым у мяне.

— Чаму вы так кажаце, няўжо ваш лёс не склаўся?

— Як маці я жадаю сыну лепшай долі. Вельмі хвалюе матэрыяльны дабрабыт, бо акцёры зарабляюць да смешнага мала.

— Мабыць, Ягора гэта не палюхае, ён бярэ прыклад з вас. А з каго ў свой час брала прыклад Алена Сідарава?

Больш за 20 гадоў актрыса ў другім пакаленні Алена СІДАРАВА працуе ў Нацыянальным акадэмічным тэатры імя Янін Купалы. Яе ведаюць па спектаклях "Смак яблыка", "Разбітыя сэрцы", "Касцюмер", "Памінальная малітва", "Тутэйшыя", "Інтымны тэатр Еўсцігнея Міровіча", "Каварства і любоў", "Дзіўная місіс Сэвідж" і многіх іншых. Запаветная мара Алены здзейснілася, са сваёй прафесіяй і многімі калегамі яна ўжо, як кажуць, на "ты".

— Усё маё дзяцінства прайшло за кулісамі тэатра. Я абагаўляла акцёраў Рускага драматычнага тэатра, у тым ліку маіх маці і тату. Як зачараваная, глядзела ігру цудоўнай Аляксандры Клімавай. Калі я крыху падрасла, пачала хадзіць у іншыя тэатры, і ў Купалаўскі таксама. Вельмі палюбіла Лілію Давідовіч, Галіну Талкачову, Галіну Макараву. І зараз працягваю вучыцца ў

маладзенькіх дзяўчынак, што не вельмі адпавядала душэўнаму стану на той час. Зараз непакояць праблемы бацькоўства, жаночай адзіноты і пошукаў шчасця. Менавіта шляхі вырашэння гэтых праблем я спрабую знайсці праз лёсы сваіх герань.

— Наколькі мне вядома, вы ігралі і за мяжой. Чым адрозніваюцца заходнія гледачы ад тутэйшых?

## ЖЫЦЦЁ — ТЭАТР, ДЗЕ РОДНЫЯ — АКЦЁРЫ

маіх старэйшых калег. Нельга забывацца і пра кіно. Там ёсць непаўторныя акцёры, якія часам здзіўляюць сваёй гульнёй.

— Ці можа роля, якую акцёр марыць сыграць, стаць пераломнай у жыцці, калі ён яе атрымае? Як адбылося ў вас?

— Не заўсёды так здараецца, але была ў мяне такая роля — Іваны ў спектаклі "Жудасныя бацькі" ў антрэпрызе "Віртуозы сцэны", дзе я сыграла жанчыну свайго ўзросту, ці нават старэйшую, матулю дарослага сына. Дагэтуль мне даводзілася іграць гуляць

— Складанае пытанне, таму што я нават не магу сказаць, чым адрозніваецца сённяшні глядач ад учарашняга. Ён кожны дзень розны. Часам здаецца, ці не дамовіўся народ: учора смяяўся, а зараз плача. Аднак усё ж такі ёсць розніца паміж замежным і нашым гледачом. Напрыклад, калі ў Мінску купалаўцы ігралі спектакль "Дон-Жуан вяртаецца з вайны", ён спадабаўся толькі невялікай частцы так званай "прасунутай" інтэлігенцыі. З гэтым жа спектаклем мы ездзілі ў Ціанвіль (Францыя). Французы ўспрынялі яго на "ўра". Калі пакідалі гэту краіну, па дарозе заехалі

### УРАЖАННЕ



Старую мудрую ісціну высноўваюць радкі зусім яшчэ не старога паэта. Маўляў, варта стаіць дыханне й растварыць сябе ў прыродзе, каб адчуць, што час насамрэч не рушыць з месца, што гэта мы — праходзім...



## «ІНТРАДА»: УСТУП

МУЗЫЧНЫ ЗАВУЛАК, 5. МЕНСКАЯ СЯДЗІБА МУЗАЎ. МЕЛОДЫІ ВЕРХНЯГА ГОРАДА.

Што ж, мы праходзім, нават мінаем. І часцяком абмінаем (несвядома ці наўмысна) тое, чым багаты бацькоўна-Час. Паўз яго мкне наш крок. І мала хто спрабуе ўгледзець адметнасці, якія хавае прыдарожны пыл на шляху, агульным для ўсіх пакаленняў стракатага роду людскога. Ды калі-нікалі варта запаволіць хаду, ўслухацца. Дазволіць сабе растварыцца, як заклікае пазт, у прыродзе. Альбо — у музыцы. Каб зразумець, што дарэмна мы цешым сябе ілюзорнымі памкненнямі паспець за часам. Ён — стаіць. Гэта мы — праходзім, бяжым, спяшаемся. Нібы за ім. Баючыся прызнацца, што ўцякаем... ад сябе.

Да сябе нас вяртае Музыка. Вяртае душу на месца. Пазбаўляе страху перад Часам.

І ўсё ж, калі гаварыць звыкла, — час на месцы не стаіць. Год прабеж з таго аснужанага дня, калі ў Музычным завулку спраўлялі сімвалічнае наваселле апякункі трох музаў: Гісторыі, Тэатра ды Музыкі. Тут, ва ўтульным квартале Верхняга Горада, яны атрымалі дыхтоўны дом — трохпавярховую камяніцу, збудаваную амаль дзвеце гадоў таму і рэстаўраваную на пачатку новага тысячагоддзя. Навасельцы — супрацоўнікі Дзяржаўнага музея гісто-

рыі тэатральнай і музычнай культуры Беларусі на чале з дырэктарам Зінаідай Кучар, — насуперак адыёзным грашовым праблемам, адразу ж напоўнілі атмасферу гэтай сядзібы музаў жывымі навукова-арганізацыйнымі справамі, творчай энергіяй. (Пра гэта — у "ЛіМе" за 25.01. і 12.04.2002г.)

Між іншым, падчас урачыстых уваходзінаў і гаспадары, і госці дазволілі сабе асцярожна прагназаваць бліжэйшую будучыню: удацца да канца 2002-га стварыць першую экспазіцыю, прыняць наведнікаў — значыць праца музея будзе запатрабаваная і перспектыўная.

Неўзабаве надзеі на талент, прафесіяналізм, арганізатарскую інтуіцыю і творчы энтузіязм супрацоўнікаў музея пачалі спраўджвацца.

Як цудоўна, што палеміка, непазбежная ў кожнай грунтоўнай комплекснай працы па ўзнаўленні гістарычных помнікаў, нарадзіла ідэю — дапоўніць памяшканні музея канцэртнай залай!

Эксперты выявілі, што адзін з фасадаў быў калісьці замураваны, ператвораны ў роўную сцяну, якая схавала ў сабе і архітэктурны дэкор, і аканцы з драўлянымі рамамі. А да сцяны тулілася прыбудова, якую аднойчы знішчыў пажар. Дык вось, рэстаўратары знайшлі дасціпны кам-

праміс: вызваліць аздобу замураванага фасаду XIX стагоддзя, але зрабіць і прыбудову да яго, узвёўшы на ўзроўні высокага трэцяга паверха... купал! У прыбудове маглі (нават планавалі) размясціць зімовы сад. Але ўтварылася выдатная акустычная прастора для жывой музыкі, для камерных тэатральных паказаў або літаратурна-мастацкіх імпрэзаў.

Спакаваля запал музея набывае прэстыж асяродка самых розных сталічных культурніцкіх тасункаў. Тут выступае, уражваючы прысутных дыпламатаў, Ансамбль салістаў "Класік-Авангард". Тут "на ўра" ідуць асветніцкія лекцыі вядомых музыкантаў Віктара Скоробагатава ды Ганны Каржанеўскай. Тут нават спяваў маладзёжны царкоўны хор.

Нейтральную зрокавую прастору залы з часам запоўняць жывапісныя вобразы нашай музычнай гісторыі: мастак Уладзімір Крываблоцкі стварае адмысловую галерэю партрэтаў. Выштукоўвае абліччы тых кампазітараў, што былі ля вытокаў беларускай прафесійнай музыкі, развівалі яе традыцыі — ад старасвецкай мінуўшчыны да новай зры.

Слова прыгожае і ў нас папулярнае: "Інтрада". Так завецца ансамбль трубачоў, які стварыў і ўзначальвае прафесар Беларускай акадэміі музыкі Мікалай Вол-

на запраўку, дзе прасты працоўны, які таксама глядзеў наш спектакль, падзякаваў за такую добрую, на яго погляд, пастаноўку. Ведаеце, было вельмі прыемна. Мабыць, ёсць сэнс у тым, што глядача трэба выхоўваць, а не прыстасоўвацца да яго, іграючы не вельмі разумныя п'есы.

— Якім быць спектаклю: разумным ці не вельмі, смешным або трагічным, масавым, або элітарным, залежаць ад рэжысёра, ён "вядзе" за сабой актэраў. Ці пашчасціла вам са "сваім" рэжысёрам?

— "Свой" — гэта, мабыць, не тое слова, лепш сказаць любімы рэжысёр. Такі ёсць — Мікалай Пінігін. Мы разам вучыліся, працавалі ў Купалаўскім тэатры, у тэатры "Альфарадые" ў яго спектаклі "Пізанская башня". Ведаеце, з ім лёгка, таму, што Мікалай вельмі таленавіты, разумны чалавек. Добры вынік атрымліваецца, калі актэры і рэжысёр разумеюць адзін аднаго. Я б хацела працаваць з ім яшчэ, але зараз Мікалай жыве ў Санкт-Пецярбургу, дзе працуе ў Вялікім драматычным тэатры. Вельмі падабаецца яго праграма на беларускім тэлебачанні "Лёс чалавека", якую час ад часу гляджу.

— Алена, вакол вас адны актэры: бацькі — актэры, муж — актёр і рэжысёр, сын спасцігае гэтую прафесію. Ці даводзіцца іграць у жыцці?

— Думаю, непрыгожа іграць у жыцці. І на сцэне таксама трэба быць самой сабой.

— Няўжо не было сітуацый, якія патрабавалі артыстычнасці?

— Я стараюся гэтага не дапускаць, але нядаўна такая сітуацыя здарылася. Не вельмі хочацца пра яе раскажыць, але мне давялося сыграць такую сцэру! Калі прыйшла дадому, падумала: "Божа мой, гэта ж лепшая роля ў маім жыцці. Як шкада, што ніхто не бачыў". (Смяецца.) Я была вымушана так зрабіць, каб дамагчыся свайго. Выдаткавала на гэта ўсе свае душэўныя сілы, але справа таго вымагае. Спадзяюся, такога больш не паўторыцца.

Гутарыла Марыя ПРАЦКО

НА ЗДЫМКУ: актрыса А. СІДАРАВА.

каў. "Інтрада" — гэта пяцёрка маладых віртуозаў, ганараваных лаўрамі розных выканальніцкіх конкурсаў, у тым ліку міжнародных. Як вядома, квінтэт працуе ў складзе Дзяржаўнага канцэртнага аркестра Беларусі, удзельнічае ва ўсіх камерных фестывалях, што ладжуцца пад мастацкім кіраўніцтвам Міхала Фінберга.

З лёгкай рукі маэстра на адну такую імпрэзу наша жыццё нядаўна пабагацела. У "Музеі музаў" 29 студзеня распачаўся цыкл канцэртаў пад агульнай назвай "Музыка Верхняга Горада". Старонкі беларускай спадчыны, узоры сусветнай інструментальнай творчасці штомесяц будуць гучаць тут у выкананні камерных калектываў, добра знаёмых заўсёды з фестываляў у Нясвіжы, Заслаўі, леташніх імпрэзаў у сталічным Купалавым музеі.

"Інтрада" — тэрмін з музычнага лексікону. Літаральна перакладаецца як "уступ". Азначае жанр, п'есу кшталту уверцюры. Вобразна кажучы, інтрада — гэта пачатак, адкрыццё, прадмова. Эфектнае імя для ансамбля. Ключавое слова для нізкі канцэртаў, што прадоўжацца ў доме па Музычным завулку, 5.

Выступленне "Інтрады" было першым. Першаму зазвычай нялёгка. Тым болей, калі трэба наладжваць кантакт з "цяжкай" аўдыторыяй, простымі школьнікамі-падлеткамі, якія, пэўна ж, і не ўсвядомілі каштоўнасць гэтага падарунка ў зімовы будзень. Хаця... Хто ведае? Прыгожыя хлопцы ў фракях, не нашмат старэйшыя за сваіх слухачоў; бліскучае, таленавітае гранне; яркая вобразная музыка; жывы, ненадакучлівы апевед каментатара праграмы, абаяльнай Вольгі Дадзіёмавай, — усё ўршыце прываблівала ўвагу свавольнай публікі. Абуджала слухача, знаходзячы нішу ці то ў душы, ці то ў памяці нашадкаў неабуджанага пакалення, амаль страчанага для свету нашай мастацкай культуры.

Магчыма, для гасосці з іх, як і для тых, каму давядзецца патрапіць на чарговыя канцэрты новага цыкла, першая сустрэча з музыкай Верхняга Горада стане пачаткам складанага працэсу ўсвядомлення спрадвечных духоўных каштоўнасцяў, спасціжэння непаўторнасці беларускай гістарычнай ды культурнай спадчыны, самаідэнтыфікацыі ў такім стратэгічным і такім унікальным сучасным свеце...

Адмысловыя аранжыроўкі музыкі колішніх беларускіх сядзібаў, што доўгі час была адлучаная ад нашай культуры, як былі зноў адмежаваны ад яе (ад нас!) і асобы саміх творцаў. Напалеон Орда, Міхал Клеафас Агінскі, Міхал Ельскі, Станіслаў Манюшка, ды інш., ды інш. Іх апявала асветніцкае слова, пра іх распядала сама музыка.

Была цікавая рознасць тэмбравых адценняў, абертонаў, якімі расквечваліся высакродныя бляск знаёмых партытуры. Тут, сярод мураваных сцен, пад гонкім купалам, дзе ўсё так спрыяе сакавіта-звонкаму, пранзіламу гучанню медзі. І там, у Заслаўі, дзе толькі-толькі выступіла "Інтрада", дзе драўняная аздоба залы змякчае інструментальныя галасы, выяўляючы іх пшчоту, цёплае дыханне...

Але фестываль у Заслаўі — свая гісторыя.

С. БЕРАСЦЕНЬ  
Фота К. ДРОБАВА

## ВЫСТАВЫ

**Дзесяць дзён, з 9 па 19 студзеня ў Палацы мастацтваў экспанаваліся творы вядомага дызайнера і мастака Льва ТАЛБУЗІНА. Хоць ён і мае больш як трыццаць год творчага стажу, гэта ягоная першая персанальная выстава.**



рэалізацыі. Заўжды ёсць пытанні, якія вымагаюць увагі сэнна.

З гэтай прычыны Леў Іванавіч пайшоў іншым шляхам. Экспазіцыя ягонай выставы — гэта не позірк у мінулае, хоць тым мінулым варта ганарыцца, гэта — пракцыя ў будучыню. Я ўспрыняў гэтую выставу як эстэтычную дэкларацыю, візуалізацыю думак пра дызайн і мастацтва, пра форму і змест.

Экспазіцыя складаецца з зусім новых твораў. Публіка іх яшчэ не бачыла. Большасць іх з'яўляліся на працягу мінулага года. Выключэнне складае, хіба што, геаметрычная аздоба станцыі метро "Плошча Якуба Коласа". Але па-за звыклым прасторавым кантэкстам, у якім іх штодня бачаць пасажыры метро, яны ўспрымаюцца як рэчы "выставачныя" абсалютна самадастатковыя.

На першы погляд, большасць твораў экспазіцыі — чыстая геаметрыя. Адзін з раздзелаў выставы так і называецца "Вялікі ўрок геаметрыі". Але на-



# ДЗЕСЯЦЬ ДЗЁН НА ПАДАРОЖЖА



**Р**аней ён браў удзел у выставах рэспубліканскага маштабу і ў выставах групавых. Летась Льву Іванавічу споўнілася 60 год. Таму сябры і калегі ўспрынялі дадзены імпрэзу як юбілейную. Чакалася, што Леў Іванавіч зробіць выставу, так бы мовіць, справаздачнай. Гэта было б лагічна. За тры дзесяцігоддзі зроблена шмат. Гэта мноства дызайнерскіх працовак, якія рабіліся калісь пад канкрэтную функцыю і маюць адбітак канкрэтнага часу, але і сёння ўражваюць рацыянальнай прыгажосцю. Гэта медалі — хроніка культурніцкіх падзей першага дзесяцігоддзя адроджанай незалежнасці, партрэты выдатных людзей нашай бацькаўшчыны. Талбузін браў удзел у распрацоўцы афіцыйнай сімволікі краіны пачатку 90-х. Сюды ж можна дадаць экспазіцыйны дызайн, інсталяцыі. Пэўным чынам у юбілейнай выставе магла бы быць адлюстравана і педагагічная дзейнасць Льва Іванавіча. З 1970 года ён выкладае ў Беларускай акадэміі мастацтваў, рыхтуе дызайнераў.

Аднак Леў Іванавіч не той чалавек, якому ёсць час ладзіць справаздачы і падрахункі. Ён заўжды мае працу, якую трэба рабіць зараз; ідэі, якія чакаюць

самрэч гэта не геаметрыя, а філасофія. Я назваў бы яе "філасофія чыстай формы". Леў Іванавіч лічыць (і, дарэчы, лічыць слухна), што зыходных, формаўтваральных элементаў у пластычным мастацтве, увогуле ў матэрыяльнай культуры няма. Іх і не можа быць шмат.

Сем нот у музыцы, сем (а хто лічыць, што ці то тры, ці то пяць) элементаў колеравага спектру, прыблізна столькі ж пазіцый у бапеце, якая заўгодна літаратуры мае грунтам недзе тры дзесяткі літар алфавіту.

А ўвесь прадметны свет мае ў аснове некалькі геаметрычных фігур. Гэтая ідэя ўвасобленая ў экспазіцыі. Парадаксальным чынам дапаўняюць "вялікую геаметрыю" металічныя рэчы з калекцыі Льва Іванавіча. Дызайнер мае вялікі збор усялякага жалеза. Штосьці мае прамысловае паходжанне, штосьці выйшла з вясковай кузні. Для дызайнера гэтыя рэчы — жывыя, са сваім лесам і характарам.

**Ш**томесяц у сталічным ДК ветэранаў аматары старажытнага мастацтва атрымліваюць магчымасць не толькі паслухаць сярэднявечную музыку, але і пагутарыць са сваімі ўлюбёнымі выканаўцамі, а заадно — абмеркаваць праблемы апрацоўкі і стылізацыі гістарычных мелодый і спосабаў іх выканання.

Адзін з такіх канцэртаў прайшоў на пачатку студзеня. Гэта было сумеснае выступленне капэлы Алеся Лася і гурта "Guda". Выконваліся канты XVI—XVIII стст., а таксама польскія і французскія абрадавыя песні ды танцы. Увогуле, імпрэза прысвячалася беларускаму святу Каляды, таму разам з гуртом "Guda" удзельнікі капэлы выканалі некалькі традыцыйных калядак, з якімі калісьці сустракалі Каляду нашы продкі.

Кіраўнік капэлы Алеся Лася называюць нават адзіным на Беларусі майстрам аўтэнтычнай ігры на скрыпцы. Ён валодае традыцыйнымі тэхнікай і манерай, запазычанымі ў вясковых музыкаў. Ён таксама займаецца адраджэннем батлейкі. Пятнаццаць гадоў таму Алеся Лось стварыў капэлу, у склад якой увайшла Тодар Кашкурэвіч — майстра народных музычных інструментаў, Юзаф Міхайлоўскі — акардэаніст-віртуоз, званы сваім шматгадовым чынам у гурце "Ліцвіны", ды Вольга Емяльянчык — шматгранная вакалістка, якая падрыхтавала некалькі гуртоў са спецыялізацыяй у аўтэнтычным фальклоры.

Яны амаль што не канцэртуюць, бо сцэнічны "фарма" не зусім прымальны для гэтых музыкаў. У асноўным удзельнікі гурта граюць ва ўмовах натуральнай акустыкі на прыродзе або ў вялікіх памяшканнях, напрыклад, палацах. Капэла ў няспынным пошуку новых ідэй і тэм. У хуткім часе плануецца выдаць шэраг CD, рэкан-

## ІМПРЭЗЫ

**Праект Арыны ВЯЧОРКІ "Легенды Вялікага Княства" пры падтрымцы арганізацыі БМАgroup (Беларуская музычная альтэрнатыва) набывае новае дыханне. У яго межах ізноў ладжуцца шэраг канцэртаў самых таленавітых і знакамітых беларускіх музыкантаў.**

# ЛЕГЕНДЫ НАШАЙ МУЗЫКІ

струяваць некаторыя старажытныя музычныя інструменты.

— Музыка, якую мы выконваем, — гэта наша гісторыя, нашы вытокі, гэта тое, без чаго мы не можам сябе ўявіць. З другога боку, гэта наш стыль жыцця. Нам хочацца, каб людзі цікавіліся сваімі каранямі, сваёй гісторыяй і праўдай, якая за ўсім гэтым стаіць. Таму апошнім часам мы стараемся больш выступаць і сустракацца з людзьмі, якія сапраўды цікавіцца нашай музыкай, — кажа Алеся Лось.

29 студзеня адбыўся яшчэ адзін канцэрт з праекта "Легенды Вялікага Кня-

тва". Гэта быў творчы вечар Алеся Журы і гурта "Artes Liberalis". Гурт існуе ўжо больш за 5 гадоў. Яго склад часцяком змяняўся, з заснавальнікаў застаўся толькі Алеся Жура. Цяпер гурт складаецца з пяці чалавек: музыканты — Мацвей Сабурэў, Аляксей Пыжык, Ганна Харчанка і салісты-спевакі Алеся Жура ды Іна Перасецка.

На пачатку канцэрта яны выканалі беларускія фальклорныя песні, а потым пад ірландскія матывы ўдзельнікі клуба "Рыцары ВКЛ" прадэманстравалі сапраўдны ірландскі танец, паўдзельнічаў у якім прапанавалі ўсім прысутным.

— "Artes Liberalis" перакладаецца як "свабодная мастацтва". Па-першае, мы хацелі прыдумаць назву на лацінскай мове, бо яна універсальная, прычым назва гурта мусіла адпавядаць таму, чым мы займаемся. Прапанавалі яе наш копішні гітарыст, нам вельмі спадабалася. З таго часу яна нам падарожнічае, — гаворыць Іна Перасецка.

Зацікаўленасць гурта ірландскім фальклорам невыпадковая. У 1998 г. Алеся Жура ездзіў на фестываль дударскай музыкі ў Ірландыю, дзе прадстаўляў Беларусь. Менавіта пасля гэтага фестываля ён пачаў цікавіцца ірландскім фальклорам, збіраць сярэднявечныя песні ды танцы гэтай краіны.

Згаданыя канцэрты — толькі невялікая частка праекта "Легенды Вялікага Княства". Яго арганізатар Арына Вячорка абяцае і далей запрашаць беларускіх выканаўцаў сярэднявечнай музыкі. Таму аматары нашай старажытнай спадчыны яшчэ не раз атрымаюць магчымасць сустрэцца са сваёй гісторыяй традыцыйнай культуры.

Юлія ПАПОВА

## ЯГО ВЕДАЛІ, ЯК ДОБРАГА ЧАЛАВЕКА

Ужо год, як развітаўся ў гэтым светам навагрудскі таленавіты паэт-лірык Самсон Пярловіч.

Яго ведалі, як добрага чалавека, які ў сваіх вершах выказаў любоў да роднага краю, да сваёй шматпакутнай зямелькі і беларускай мовы. У сваіх гумарэсках ён з болей душой яскрава выяўляў сацыяльную неўладкаванасць нашага жыцця, высмейваў усё негатывнае, каб зрабіць нас дабрэйшымі, маральна чыстымі і духоўна багатымі.

За любоўю да сваёй БЕЛАРУСІ ён з аплаціў дарагую цану падчас сталінскіх рэпрэсій і ў гады нямецкай акупацыі.

Але ўсе выпрабаванні лёсу яшчэ больш умацавалі светлыя і шчырыя пачуцці паэта да сваёй Бацькаўшчыны. Яго тонкі лірызм і светлы гумар заўсёды былі зразумелымі і блізкімі чытачу.

На словы С. Пярловіча напісана шмат песень мясцовымі самадзейнымі і прафесійнымі беларускімі кампазітарамі. Яны і сёння выконваюцца многімі творчымі калектывамі.

Яго яркія гумарэскі ўваходзяць у рэпертуар Навагрудскіх любімаў публікі, сатырыкаў-гумарыстаў, неаднаразовых лаўрэатаў розных конкурсаў.

Самсон Пярловіч заўсёды быў жадамы гасцю у школьных і студэнцкіх аўдыторыях. Ён напісана многа твораў для дзяцей і моладзі. Яго гумарэскі і байкі ахвотна чытаюць дзеці.

Многа ўвагі ў сваіх творах удзяляў паэт і вяскоўцам. Ён сам нарадзіўся і рос у невяліччай вёсачцы, што недалёка ад Навагрудка.

Творы С. Пярловіча — гэта песня яго сэрца, узнёслая і адначасова трагічная, як і ўсё яго нялёгкае жыццё.

Яна надоўга засталася ў сэрцах тых, хто цікавіўся яго вершамі і ведаў яго асабіста.

Сябра і сусед Яўген ЛАПЦЕЎ  
г. Навагрудак

## ГІСТОРЫЯ ТКАЦТВА І ВЫШЫВАННЯ

У Касцюковіцкім краязнаўчым музеі праходзіць выстава "Этнаграфія нашага краю". На ёй прадстаўлены экспанаты, якія маюць этнаграфічную і гістарычную каштоўнасць: ткацтва, вышыванне і іншыя вырабы, зробленыя рукамі касцюкаўчан у розны час нашага стагоддзя.

Самы каштоўны экспанат — набожнік 1910 года, які зрабіла Анісія Майсееўна Мендзялеева з в. Саматэвічы. Больш 20 прац экспануемых на выставе, выкананы да і пасля ваеннага часу Кацярынай Піліпаўнай Жукавай з вёскі Прусінская Буда. У музеі ёсць прадметы сялянскага побыту пачатку 20 стагоддзя, а таксама адзежа і абутак таго часу.

## ФАЛЬКЛОРНЫЯ СПЕЎКІ

У Касцюковічах пры раённым цэнтры культуры дзейнічае клуб "Крыніца". Яго кіраўніком з'яўляецца Людміла Піркіна. Удзельнікі клуба збіраюць і запісваюць матэрыялы па ўзнікненню народных святаў.

Пад згідай клуба, у раёне дзейнічаюць 10 фальклорных ансамбляў. Амаль кожны з іх спывае старадаўнія беларускія народныя песні: "Кукавала зязюльчэчка", "Ой, паіду я дзяўчыначка, па садочку", "На тым баку карова такая" і іншыя. Сярод калектываў ёсць аўтэнтычны ансамбль Журбінскага сельскага клуба. А фальклорны калектыв "Чабатуха" Прусінскага сельскага палаца культуры, зусім нядаўна атрымаў званне народнага. Званне народнага мае і ансамбль "Калініца", які створаны пры Касцюковіцкім раённым цэнтры культуры.

Уладзімір КАПАЕЎ

Лужок — адзін з "мікрараёнаў" старажытнага палескага мястэчка. Ён цалкам займае вуліцу імя пралетарскага пісьменніка М. Горкага. Вуліца выцягнулася ад зеленагрудых кручаў наравістай, светлакосай Гарыні — на поўдні Давыд-Гарадка да зарослага аерам і зацягнутага смарагдава-рыжым жаберам паўночнага ўзбярэжжа Сежкі. Сёння сежкі — канава, усё, што засталася ад аднаго са шматлікіх гарынінскіх прытокаў, загубленых на пачатку 60-х наступам "буйнамаштабнай" меліярацыі.

Калодзежамі і калонкамі на ўласных падворках гарадчкі пачалі абзаводзіцца толькі недзе на пачатку 70-х. Да гэтаў жа ваду на свае патрэбы бралі з агульнай студні. Іх, праўда, ад ракі да канавы было некалькі, і кожная спраўна і бездакорна абслугоўвала асобны вулічны сектар. "Бездакорна" ў тым сэнсе, што вады заўсёды хапала ўсім, на якасць яе таксама, наколькі памятаю, ніколі не скардзіліся.

Сёння, як ні парадаксальна, калі ў кожнага гаспадарка на падворку не тое што ўласны калодзеж або калонка, а здараецца, тое і другое — разам, з пітной вадай — перабоі, не кажучы ўжо пра нейкую яе якасць... Тут вам адразу ўзгадаюцца толькі наступствы "буйнамаштабнай", але і запроста рэассакрэцыі суседні авіяцыйны палігон Мярлін, нашлігаваны яшчэ з савецкіх часоў сховішчамі боепрыпасаў, засакрэчанымі "захороненнямі" адпрацаванага ракетнага паліва, падземным аэрадромам. Не забудуць і пра нядаўні Чарнобыль, злавесны цень якога накрываў у 1986 годзе таксама і Пагарыне... Усё так. Спасылкі важкія і вядомыя, каб з імі можна было не пагадзіцца. Але нечаму ўпарціцца душа. Нешта такое, што, магчыма, і тоіць у сабе момант ісціны, намагання ўзгадаць густа зацярушаная снегам памяць...

# РЫЗЫКАНТ

З цыкла «Гарадчукі»

Той летні дзень, памятаецца, чакалі мы, падлеткі, без перабольшвання, як гадавое свята. Святаў такога кшталту штогод здаралася некалькі. Найпершае, калі бацька з дзядзькамі-кампаньёнамі вяртаўся ў маі з "вясны". Кіраваў ён тады ад аўтобуса прыпынку да дому без багажу, у руках яго былі адны кірзавыя гаспадарчыя сумкі, пухнатыя ад гасцінцаў. А наступнае — калі аднойчы падвечар, пасля кароткай навальнічкі, з верхняга канца вуліцы даносілася напеўнае, хвалюючае "нар-р-азачы пілы... пі-і-лы-ножніцы... на-ра-разачы!". А неўзабаве ў вечаровым сутонні з'яўлялася знаёмая, доўгачаканая постаць заходжага аднекуль здалёк тачыльчыка гаспадарчага рыштунку. Гэты чалавек невядома чым больш зачароўваў дзіцячую душу — сваім старадаўнім умельствам ці непаўторным голасам быліннага гусяра. Гэта калі...

Карацей, за дзень да таго, як Цімох Ароп — адзін з вулічных мужчын, хто адважваўся спусціцца ў калодзеж — нарэшце даваў вулічнаму камітэту сваю згоду, ажыўшы раптоўна Лужок, дакладней, частка яго — ад Ражка да Расолаўшчыны — рупліва назапашвалася вадой. Як навіперадкі цягалі вёдрамі ад студні, неслі да двароў, налівалі даверху бочкі, цэбры, балеі, міскі і нават драўляныя карыты. За паўдня калодзеж вычэрпвалі ледзь не да засмечанага і заглеенага плясчанага дна...

Калодзеж, памятаецца, быў глыбокі, як шахта. Мабыць, нават калі б запаслівія мстачкоўцы аднойчы вычарпалі ваду да кроплі, дна яны ўсё роўна не ўбачылі б, паколькі дзённае святло туды зні пры якім надвор'і не пранікала. Там заўсёды панавалі вечны холад і таямнічая цемра. У ёй мог неяк зарыентавацца толькі адзін Ароп: да шыі ў яго быў падвезаны рэменем цымяны газавы ліхтар...

Але не будзем забягаць наперад. Пасля таго, як Ароп даваў шанюнаму "вулкому" згоду "адпакутаваць за чалавецтва", яго бралі ў цеснае колца жанчыны і ледзь не пад рукі вялі ў адну з хат — карміць. Падносілі і абавязковы ў такіх выпадках "арцельны" шкалік. Для сугрэву. Затым, гэтак жа сумесна, аправалі "рызыканта". Рэзытынг яго ў гэты дзень узятаў на недасягальную вышыню, і як тут было не зразумець кепска прыхаваную рэўнасць мужчынскай паловы Лужка, калі гэты ўчынак Аропа ўспрымаўся імі ледзь не нароўні з першым палётам у космас!..

Аропа шчодра адорвалі гаспадарскім харчам — добрым гаршчочкам увамлелага ў печы бабовага супу — бабоўнік, засмажаным на зыркх вуголінах трохмесячным парсочком, яшчэ тым-сім. Ён быў апраўнаўты ў разбітыя валенкі з галёшамі, і абношаную аблавушку з сабакага футра, у пасечаны моллю цяжкі кажух. Дык вось, нізкарослы, каржакаваты Ароп у такім сваім адзенні

невядома каго нагадаў — ці казачнага дабрадзее, ці якога прышэльца.

Потым, калі з суседніх вуліц збіралася шмат людзей, былі кароткія, жартаўліва-вясёлыя провады Аропа да калодзежа, у прадонне якога, прыкладна да сярэдзіны шахты, ужо былі спушчаны некалькі замацаваных спецыяльнымі жалезнымі скрэпкамі і для большай надзейнасці дротам левіцы...

Атрымаўшы напаследак некалькі каштоўных парад, памаліўшыся разам з грамадой на ўсход і старанна перахрысціўшыся, Ароп урачыста ўздымаўся па прыступках невяліччай левіцы да краю калодзежа і, абкруціўшы сябе на посьце тонкім стальным тросам, даваў каманду мужчынам ля калаўрота — "на спускі!".

І знікаў. Колькі хвілін нерухома, здранцвелы вулічны натоўп чакаў, пакуль Ароп ужо аднекуль з-пад зямлі, з чорнай бездані, падасць умоўны знак: шмаргане трос. А праз хвіліну танкаваты стальны трос пругка выстрываўся, тады зверху ўсё зноў ажывала ў зладжаным руху адзінага людскога механізма: напоўнены сырым брудным пяском вёдры з лёгкім шоргатам калаўрота, папярэдне змазанга салідолам, імкліва ўзляталі наверх, спрытна — у некалькі рук — падхопліваліся і, апарожненыя, зноў знікалі ў змрочнай прорве студні, дзе цяпер гаспадарыў Ароп. Дарэчы, з тае хвіліны, як Ароп у чарговы раз, даволі своеасабліва, стартаваў у зямныя нетры, ён міжволі вымушаны быў браць кіраванне аперацыяй "Калодзеж" на сябе. Кожная яго каманда, пажаданне ці нават любая немудрагелістая прыхамаць, пададзеныя знізу цераз знак, рух або гук, павінны былі без прамаруджвання выконваць наверх.

Справа, прынамсі, рухалася хутка. Свежанасыпаная выспа з чысцоткага пяску, узнятага з глыбінных пластоў палеазоя, мела

падлягала ніякаму сумніву ў нашым, баса-ногім асяродку, Ароп некуды раптам знікаў. На цэлы тыдзень. Дарослы люд з гэтай нагоды толькі неяк сумнавата-загадкава жартаваў ды запознена разводзіў рукамі: маўляў, сабраныя па дварах "калодзежны" траякі лелей было б аддаць Аропавай жонцы Мані, — былі б цалешчыя... Не ведаю, ці даводзіць гэта ёй, мажнай, дзябелай жанчыне, галавы на дзве вышэйшай за мужа. Але, здаецца, яна не асабліва яго трымала ў руках, калі так... Гаварылі гэтак што год. І заўсёды ўжо пасля таго, як Цімох у чарговы раз "сышоў з катушак"...

Слова "запой" мы тады, дзякаваць Богу, наогул не ведалі. Ва ўжытак мстачкоўцаў яно прыбілася з урбанізаваных цэнтраў недзе ўжо ў брэжнеўскія часы. Тады якраз заразная "мода" на розныя дурноты ўжо выплывалася за межы гарадскога мегаполіса, пакрысе атручваючы сваім разбуральным уздзеяннем прыгарад, дасягаючы і "глыбіні"...

Помніцца нядзеля, як заўсёды — каля якой хаты — цеснае кола заўзятых лужкоўскіх карцёжнікаў. Тут ужо з абеду кіпелі страсці, стаяў дым каромыслам. Гучна пляскалі разбітыя ўшчэнт атласныя карты. Чуліся сакавітыя, "з перцам", жарты, трапныя прымаўкі, а часам і моцныя слоўцы. Каля карцёжнікаў тоўпяцца нязменныя ў такія часы глядачы-заўсёднікі. І вось тут, раптам, непрыкметна з'яўляўся задуманна-ціхмяны, бледнатвары Ароп... Нягнуткімі, дрыготкімі пальцамі ён сям-так выкалупваў з пакаменчага чырвонага пачка апошняю квёлу цыгарэтку, нецярпліва азіраўся, просячы "агеньчыку"...

Уладзімір ГЛУШАКОЎ



— Цімох, навошта трукіш сябе "Армейскімі" за чатыры капейкі? — кпіў хто з мужчын, велікадушна саступаючы яму месца за столікам. — Ты што, не заўважаш, у тытуні чорныя стрыжанькі?! От! Спецыяльна, панімаеш, падмешваюць іх у "Армейскія", каб салдатам не думалася пра дзядзят... Дык салдаты — мападыя... Паспеюць. Ды й служба! А табе, пажылому чалавеку, навошта? Глядзі, не ўлагодзіш Маню, тады...

Ароп, зрабіўшы дзве-тры моцныя зацяжкі, паволі ўздымаў на гаваруна прасветленыя вочы і ўпэўнена расстаўляў усе кропкі над "":

— Курьё "Армейскія" і курьё буду. Ды перад этай маркай выстаіць, можа, толькі "Памір"!.. Усе астатнія, асабліва во етыя... з фільтрам, — Ароп брыдка моршчыў твар, — трава... мусар!.. Так. А наконт этага... на мяне не тое што мая Маня... альшанскія і хорчанскія мападыіцы пакуль не скардзяцца!..

— Ясна, Цімох. З бабамі ты... кароль. А вось чым ударыш майго туза?

— Твайму бубноваму я раблю кірдык шохай казырной. Так?

— Ну-у...

— Што, "ну-у"? Не "нукай" — не запрог. Трымай для пачатку яфрэттарскія пагоны, шанюны!

Цімох Ароп зноў быў "на кані". Ён заставаўся для нас такім, якім мы напярэдадні бачылі яго, калі апускаўся ў прорву калодзежа.

Менавіта гэтая акалічнасць уяўляла для нас, басаногай вольніцы, асаблівую важкасць, паколькі мы, хутчэй падсвядома, адчувалі ў "рызыканце" свайго, роўнага нам.

І яшчэ: вада з калодзежа нават у спёку была крыштальна-пазрыстая і халодная, аж калопа ў скронях. А забытая ўсім на другі ж дзень выспа пяску, якая хоць і мела, мабыць, нейкае дачыненне да палеазойскай зры, хутка некуды знікала — размывалася "зялёнымі" летнімі дажджамі, асветленымі палахлівымі навальнічнымі бліскавічкімі.

Пасля "вандроўкі на той свет", як пўжартам казалі ў Лужку і што, аднак, не

\* Воспікі (аўт.) — на пальчыкі ног.



**ВІТАЛЬ ЦВІРКА**, бясспрэчна, выдатны чалавек. Але для мяне ён яшчэ і настаўнік. У пачатку 50-х мне давалося спасцігаць "азы" майстэрства ў гэтага цікавага чалавека. Урокі жывапісу ён даваў выключна на плэнеры, актыўна перадаючы нам, студэнтам, свае імпульсы адлюстравання красы беларускай прыроды.

**ЛЕАНІД ШЧАМЯЛЁЎ**, народны мастак Беларусі.

МНЕ НЕ ДАВЯЛОСЯ быць вучнем Вітала Цвірка. Але мы з ім добра, творча, сябравалі, нягледзячы на розны ўзрост. Гэта быў таленавіты і вельмі мужны чалавек. Я

жэтна-тэматычнай карціны і пачаў пісаць краявіды. Ён разумее, што ў той час "власть прадержаціе" больш спрыялі тэматычнаму жывапісу і што ўлада адначасова дыктвала што і аб чым пісаць, і як разумець гісторыю і сучаснасць. Гэты ўчынак застаўся нібы і не заўважаным, але ў савецкі перыяд трэба было мець вялікую мужнасць, каб зрабіць такое. Перайшоўшы на краявіды, Цвірка стаў, бадай, другім мастаком пасля Бялыніцкага-Бірулі, хто так узнёсла, на такім высокім узроўні апяваў сваю Радзіму. Ягоныя краявіды — гэта не проста лясы і рэкі, гэта, магчыма, камерны куточак прыроды альбо эпічны твор з шырокім ахопам усяго, гэта ёсць сапраўднае Мастацтва. Віталь Канстанцінавіч прыгажосць бачыў там, дзе іншы, сярэдняга ўзроўню мастак, не знаходзіў быццам бы і матыву. Нейкі кавалачак плоту, кветкі, а далей — ужо з'яўляецца вежа, неўпрыкмет, але вельмі натуральна ствараюцца малюнічыя краявіды... і ўсё гэта перарастала ў своеасабліваю таямнічую мелодыю. Хочацца адзначыць, што меладычнасцю была прасякнута ўся яго творчасць. Асабліва гэта тычыцца ягоных акварэляў. Здаецца, што гэта не папера, а быццам нейкая музычная душа, па якой пэндзаль разносіць прыгожыя гукі. Я — мастаграфік, але бывае, што прыходзіцца звяртацца да паперы і акварэлі. Адрозна згадваецца Віталь Канстанцінавіч, і тады думаеш: "Гэта ж трэба, колькі пакутаў над лістом паперы, а ў яго тры-чатыры ўзмахі — і твор ужо гатовы, вось гэта майстар!"

У СВОЙ ЧАС ён быў нашым суседам па майстэрні. Мы з Зояй Літвінавай часта згадваем, што, працуючы побач, ён нярэдка завітаў і да нас, заўсёды такі вясёлы, жыццерадасны, штосьці напяваў і калі бачыў, як мы працуем, жартоўна казаў: "Цяжкая гэтая наша справа". Хоць здавалася, што яму ўсё лёгка даецца. У размовах з ім мы атрымлівалі вялікую асаподу. Нягледзячы на тое, што мы былі нашмат маладзейшыя за яго і ў той час толькі скончылі інстытут, ён ужо, будучы прызнаным майстрам, ставіўся да нас не як да вучняў, а як да папличнікаў, мастакоў.

**СВЯТЛАНА КАТКОВА**, жывапісец

У СВОЙ ЧАС пачуў ад Цвірка, што многія казалі, быццам ён піша не ў рэалістычнай манеры. Рэалістамі называюць капістаў прыроды, тых, хто слепа ідзе за ёй, прытым абсалютна не бачыць яе і не адчувае. Наколькі я ведаю, Цвірка яшчэ ад Герасімава атрымаў цудоўную школу бачання, калі чалавек мог бачыць абагульнена, свабодна і шырока, панарамна, гэта значыць расплюшчанымі вачамі. Ён не заўважаў дробных дэталей, якія ствараюць рэч, ён бачыў саму рэч. Нярэдка ён ішоў далей, абагульняючы не толькі рэчы, але і погляд на з'яву. Гэтым вылучаюцца яго лепшыя работы з Калужскай царквой, пейзажы з поўняй і рабінай, азёрныя творы — там панарамны ахоп падзей, там бачна, што чалавек бачыў свет, а не захапляўся дэталямі. Віталю Канстанцінавічу Госпадзь даў маг-

# БЫЦЬ ЖЫВАПІСЦАМ — БОСКІ ДАР

памятаю выпадак, які пацвярджае мае словы. У 57-м я скончыў у Пціцеры акадэмію і прыехаў у Мінск. На той час Цвірка быў рэктарам тэатральна-мастацкага інстытута. Ён загадаў пафарбаваць кабінет рэктара ў сіні колер, а на вокны павесіць белыя "маркізы". Тады гэта быў вельмі смелы крок, аднак і рэзананс быў шырокі.

Віталь Канстанцінавіч — таленавіты мастак з найтанчэйшым густам. Раней, калі нашы дэлегацыі выязджалі за мяжу, заўсёды бралі з сабой для падарункаў толькі карціны Цвірка. Колькі ж іх раскідана па ўсім свеце?

**УЛАДЗІМІР СТАЛЬМАШОНАК**, жывапісец

**ЦВІРКА БЫЎ** надзвычай лёгкім і прыемным у размовах чалавекам. На сваім 80-годдзі, апошнім дні нараджэння, ён, ужо хворы чалавек, амаль што прыкаваны да крэсла, жартваў, працягваючы ствараць вакол сябе атмасферу лёгкасці і свабоды. А тое, што ён зрабіў у мастацтве, уводзіць ў гісторыю і набудзе сваё ганаровае месца ў беларускай культуры.

**ВАСІЛЬ ШАРАНГОВІЧ**, народны мастак Беларусі, дырэктар Музея сучаснага выяўленчага мастацтва ў Мінску

СЯРОД ЛЕПШЫХ МАСТАКОЎ Беларусі першым называюць Вітала Цвірку. Калі ён з'явіўся ў Мінску пасля заканчэння Сурыкаўскага інстытута, гэта было падобна да свежага струменьчыка, свята, якое зрабіла добры ўплыў на беларускае мастацтва. І я маркую, што ўсе ягоныя вучні, шмат хто з якіх ужо сталі майстрамі, могуць пацвердзіць гэтыя словы.

**МАЙ ДАНЦЫГ**, народны мастак Беларусі, прафесар

МНЕ ПАДАЕЦЦА, што Віталь Канстанцінавіч Цвірка менавіта той мастак, творчасць якога не падуладная кан'юнктурным уплывам і ўздеянню часу. Сёння ягоныя работы ўспрымаюцца вельмі свежа і сучасна, нібыта ён не працаваў у той сістэме. Цвірка быў на дзіва працалюбівым чалавекам, яго познія творы настолькі шчырыя і непасрэдна, што ствараецца ўражанне, быццам іх аўтар — чалавек гадоў 30-40, не больш.

**УЛАДЗІМІР КОЖУХ**, жывапісец

**УЗНЁСЛЫХ СЛОЎ** пра творчасць Вітала Цвірка можа быць вельмі шмат. Гэтую асобу зразумець было нялёгка і таму яшчэ, як і кожны талент, ён бачыў далей, чым многія з нас, бачыў перспектыву як творчую, так і перспектыву палітычнага жыцця. Цвірка здзейсніў сапраўды вялікі ўчынак, калі ён, здавалася б, не менш таленавіты за іншых, адмовіўся ад сю-



Віталь Цвірка — вельмі значная постаць у мастацтве. Гэта той падмурак, на якім трымаецца наша культура. Некаторыя мастакі будучы ад яго адштурхоўваюцца. Можна, знойдзецца чалавек, які пойдзе далей і зробіць болей, але Цвірка назаўсёды застаецца Асновай.

Што датычыцца Цвірка як чалавека, то тут можна згадваць безліч прыемнага. І не дарма Віталь Канстанцінавіч быў прафесарам, сапраўдным майстрам як у творчасці, так і ў жыцці. Ён мог дазволіць сабе пажартаваць, а часам нават і іронію — і гэта заўсёды было да месца, так бы мовіць, трапляла "ў дзесятку". Ён часта падтрымліваў другіх мастакоў, хоць той-сёй і не варты быў. Ды Віталь Канстанцінавіч быў чалавекам з добрай душой. Хацеў, каб усім заўсёды было добра.

**УЛАДЗІМІР БАСАЛЫГА**, старшыня Беларускага саюза мастакоў

КОЖНЫ, ХТО БЫЎ З ІМ ПОБАЧ, адчуваў нейкае хваляванне, што сведчыла аб тым, што маеш справу з вялікім чалавекам, вялікім мастаком. На мой погляд, сталыя гады — лепшыя гады творчасці Цвірка. Трэба сказаць, што так бывае не ва ўсіх, нават у славетных і вядомых.

У апошнія гады ён пачаў працаваць яшчэ вальней, яшчэ віртуозней, нібы прадчуваў, што ў яго мала часу. Яшчэ ніхто не спрабаваў даследаваць такі бок ягонай творчасці, як акварэль. Гэта адзін з тых мастакоў, які па-сапраўднаму адчуваў саму прыроду акварэлі, ведаючы, на што здольная гэта тэхніка.

**СЯРГЕЙ ПЕТЭРСАН**, прафесар, кандыдат мастацтвазнаўства



чымасць шырока глядзець на свет і выявіць свае ўражанні сродкамі жывапісу. З іншага боку, я бы не сказаў, што ён быў рэаліст ці фармаліст. Мне здаецца, што ў рэалізме ён быў фармаліст, але фармальна ён быў вельмі рэальны. А ў спалучэнні гэта вельмі каштоўная і "смачная" ўласцівасць, калі і душа атрымлівае задавальненне і розум працуе.

Цвірка заўсёды шукаў у сваіх творах эксперымент бачання. Ён проста цудоўны прыклад для многіх.

**МІКАЛАЙ БУШЧЫК**, жывапісец

Падрыхтавала  
**НАТАЛЛЯ ФЕДАСЕЕНКА**

## ТУТ — ЖЫВЕ БЕЛАРУСЬ

Гудзевічы. На мове нашых суседзяў-літоўцаў гэта слова азначае — "там, дзе жыўць беларусы". Можна і гэтак — Беларускавічы.

Гудзевічы — вёска, знакамітая на ўсю Беларусь. Бо гэта тут жыў Аляксей Мікалаевіч Белакоз — настаўнік, стваральнік Гудзевіцкага музея, шчыры працаўнік, які заўсёды спугаваў Беларусі. Гэта праз ягоную працу і праславіліся Гудзевічы на ўвесь край.

Вытокі Беларускасці Алясея Мікалаевіча — ад ягонай сястры, светлай памяці Веры Мікалаевы Белакоз. Навучэнка Віленскай беларускай гімназіі, беларуская настаўніца, патрыётка, што, рызыкаючы жыццём, вучыла вясковых дзетак роднай мове, літаратуры ў часы нямецкай акупацыі. Навучанне было забаронена, бо карысталіся савецкімі падручнікамі: іншых не было. Забаронена пад страхам смерці. Аляксей Мікалаевіч згадвае выпадак, калі ў часе заняткаў паўз тую хату, дзе месцілася школа, на возе ехалі немцы. І раптам спыніліся якраз насупраць. Колькі страху давалася перажыць настаўніцы! А ў іх — проста непаладка выйшла: кабыла раскупнілася. Наладзілі і паехалі сваёй дарогай. Не столькі за сябе, колькі з-за гэтай малечы, за чыё жыццё яна адказвала, баялася Вера Мікалаевы. Калі небяспека мінула, яна са скрухай папракнула вучняў: "Немцы хочучы, каб вы раслі цёмнымі, неадукаванымі. І той, хто не стараецца, не рыхтуе хатня заданні, дапамагае ім. Вось і сёння вы не вывучылі ўрыўкі з пазмы Янкі Купалы "Курган"..."

Аляксей Мікалаевіч на наступныя заняткі вывучыў усю пазму на памяць. Гэта быў сапраўдны ўрок Беларускасці, які запомніўся на ўсё жыццё.

Паказаць усім, які багаты наш Край, колькі талентаў нарадзіла гэта зямля, які энс хаваюць у сабе спрадвечныя назвы беларускай зямлі — усё гэта імкнуўся рабіць Аляксей Мікалаевіч. Таму і стварыў музей. Дакладней, цэлы комплекс музеяў. Багаццю літаратурна-краязнаўчай экспазіцыі пазавіздросць многія.

Вучні — юныя памочнікі Алясея Мікалаевіча. Што толькі ні рабілі яны за апошнія гады! І перапіску з многімі вядомымі пісьменнікамі наладзілі, і пошукам экспанатаў, і літаратурнай творчасцю (нават свой друкаваны на машыньцы часопіс выдавалі), і навукова-даследчыцкай дзейнасцю займаліся. Менавіта гудзевіцкім школьнікам належыць права першаадкрывальніцкай гэткай цікавай асобы — нашаніўца М. Арпа. Дачка Алясея Мікалаевіча Марына, якая яшчэ ў школе цікавілася гэтым пазтам, мэтай сваёй дыпломнай працы мела даследаванне творчасці М. Арпа. Абароненая ў 1981 годзе, гэта дыпломная была першай навуковай працай пра пазта.

Імя Ларысы Геніюш я таксама ўпершыню пачула ад Марыны Белакоз. Яна чытала верш паэты "Гудзевічы". Памятаю, мне нават зайздросна было, што пра нашы гэтак любяць мяне вёскі на Каралічыне такіх вершаў няма.

У музеі лёну і ткацтва сабраны каштоўныя экспанаты — падвойныя дываны, самыя старадаўнія з якіх вытканы напрыканцы XIX стагоддзя. Ёсць і дыван, падараваны музею Ларысай Геніюш, вытканы яе свякрухай. А ці не цуд — ільняныя ручнікі!

Вера, упуўненасць Алясея Мікалаевіча ў гаючыя сілы таго, што дае зямля, імённе пераадолець хваробы-знямогі і навучыць людзей гэтаму спрыялі стварэнню музея народнай медыцыны. Хто не ведае пра славетную крамлёўку — ваду, настоеную на крэмі. Колькі цікавых, амаль неверагодных гісторый расказвае Аляксей Мікалаевіч пра яе гаючую сілу. А мне здаецца, лепшым менавіта тая крамлёўка, да якой дакрануліся ягоныя рукі...

І ці ж не цуд сярод гэтага мноства музeya — хатка?! Этнаграфічны музей. Вось як хораша жылі беларусы, у якіх ладзе і згодзе! А семі якія былі багатыя! А дзеткі — якія чаканія! А як ён, гаспадар, клапаціўся пра сваю гаспадыню! Усе хатнія прылады сваімі рукамі рабіў. З любоўю і пяшчотай. І жылі тут людзі не горай, як ва ўсім свеце ў тыя даўнія часы. Куды ж мы зайшлі зараз ад таго свету?..

Згадваецца выпадак. Было тое больш дваццаці гадоў таму. Вяртаўся з вакацыі на вучобу ў Гародню. Суседам у аўтобусе быў хлопец, студэнт Навагрудскага сельскагаспадарчага тэхнікума. Ён прапанаваў: "Давайце будзем гаварыць на нашай роднай беларускай мове". Мне, студэнты беларускага аддзялення філфака, пацуць такое было вельмі нечакана і прыемна. Безумоўна, не магла не спытаць: "Адкуль у вас гэткая любоў да беларускага?" І ў адказ пачула: "Мой настаўнік — Аляксей Мікалаевіч Белакоз". З якой павагай, гонарам і любоўю тое было сказана!..

Найпершыя клопат Алясея Мікалаевіча і сёння — музей. З радасцю сустракаюць тут наведвальнікаў. Едуць у Гудзевічы адусюль. Бо шмат даюць і розуму і сэрцу тыя цікавыя экскурсіі, якія праводзіць Аляксей Мікалаевіч. Таму — едзьце ў Гудзевічы. Там — жыве Беларусь!

Ала ПЕТРУШКЕВІЧ

# ВЫЙШАЎ «ВОЖЫК» № 1!

У свет выйшаў часопіс «Вожык» № 1 за 2003 год! Славыты часопіс сатыры і гумару, галоўным рэдактарам якога з'яўляецца паэт Письмянкоў. «Вожык» памяняў сваё аблічча, пачынаючы з новых рубрык і новых цікавых гумарыстычна-сатырычных твораў і заканчваючы мастацкім афармленнем.

Новыя рубрыкі часопіса вядуць знаўцы сваёй справы: «Энцыклапедыю «Вожыка» — Янка Саламевіч, «У Навума» — Навум Гальпяровіч, «Наш Інтэрнет» — Уладзь Цвяткоў, «Глядзельная зала» — Рыгор Яўсеў, «Святы» — Юлія Зарэцкая.

У нумары ёсць што пачытаць і ёсць на што паглядзець. Гэта падборка сатырычных мініячур Янкі Брыля «Абы на здароўе», вершы Міколы Чарняўскага, якому споўнілася 60 гадоў, інтэрв'ю Навума Гальпяровіча са знакамітым драматургам Якавам Касцюкоўскім, гумарэскі Уладзь Цвяткоў «Арыгінал», Штэфана Бітмана «Рацыяналізатарская прапанова», Юрася Паласоўшчыка «Куница-суддзя», афарызмы Георгія Марчука, вершы Ніла Гілевіча, Леаніда Дранько-Майсюка, Уладзіміра Правасуда, Казіміра Камейшы, Анатоля Майсеенкі. Аматыры фельетонаў і публіцыстыкі змогуць пачытаць «Іголкатэрапію», «Навіны з МУС: матай на вус...», а таксама творы «Салам па ранах» Дунькі Шып, «Начальнікі і чайнікі» Сержука Жужокука. У нумары прадстаўлены і пастаянныя рубрыкі «Вожыку пішучы...», «Як стала вядома...», «Хоць пісьмо і не надрукавана», старонка для дзяцей «Калючык», «Анекдоты ад Ахрэма» пад рэдакцыяй Паўла Місько, «Карэктарскія аргэзі» Максіма Гарэзы.

А мастакі-карыкатурысты Іван Бокій, Аляксандр Каршакевіч, Алег Папоў, Аркадзь Гурскі, Максім Малышаў, Павел Шычко, Андрэй Слуцкі, Уладзімір Чуглазаў, Аляксандр Шміт, Андрэй Скрыннік, Вікенцій Пузанкевіч, Віталь Кушнярэвіч прапануюць чытачам свае смешныя малюнкi.

Антон ВЯДЗЕНІЧ

## БЕЛАРУСКІ ДЗЯРЖАЎНЫ УНІВЕРСІТЭТ КУЛЬТУРЫ

АБ'ЎЛЯЕ КОНКУРС  
НА ЗАМЯШЧЭННЕ ПАСАД  
ПРАФЕСАРСКА-  
ВЫКЛАДЧЫЦКАГА  
СКЛАДУ КАФЕДР:

Беларускай і сусветнай мастацкай культуры:

Прафесар, дацэнт.

Народна-песеннай творчасці:

Дацэнт.

Харавога мастацтва:

Дацэнт.

Народна-інструментальнай творчасці:

Прафесар.

Харэаграфіі:

Загадчык кафедры, дацэнт, старшы

выкладчык.

Мастацтва эстрады:

Старшы выкладчык.

Духавой музыкі:

Загадчык кафедры, дацэнт, старшы выкладчык.

Наш адрас: 220001, г. Мінск, вул. Рабкораўская, 17. Адрэс кадры.

# ВАНДРОЎНЫЯ ВЫЛІЦЫ

ШАЛЁНАЯ ЗГРАЯ

У якую вёску на Беларусі не зойдзеш, абавязкова натрапіш там на нейкую незвычайную гісторыю. У гэтым я чарговы раз пераканаўся, калі ў чэрвені 1999-га з сябрамі, такімі ж заўзятымі турыстамі-воднікамі, плыў па Нёмане на гумавым плыце.

Спяткотым поўднем мы спыніліся ў Гневічах — сяле з пантонным мастом, які перагароджваў раку. Пакуль хлопцы перацягвалі на руках плыт цераз мост, нашым дзяўчатам закарцела набыць у якім-небудзь двары свежага малака. Уззялі грошы ды сышлі.

Чакалі іх паўгадзіны, а потым, пакінуўшы таварышаў вартаваць плыт, мы з Алесем выправіліся на пошукі. Праз сяло цягнулася доўгая вуліца. Я скіраваўся направа, Алесь — налева. Зазіраючы ў кожны двор, я прайшоў крокаў трыста. Нашых спадарожніц не заўважыў, затое ўбачыў старую жанчыну, якая цягнула ад калядзга вёдры з вадой. Ішла кабета марудна — пранясе крокаў дзесяць, пастаіць, адпачне.

— Вам дапамагчы? — рашуча ўзяў я вёдры.

— Ды мне зусім недалёка, — далікатна запярэчыла бабуля.

«Недалёка» аказалася на ўскрайку сяла. Пакуль данёс вёдры да хаты, ледзь рукі не адваліліся. Дый бабуля задыхалася — крок у мяне шпаркі.

— Адрозна відаць, гарадскі хлопец, не звык цяжкое насіць, — апусцілася старая на лавачку ля веснічак. — Пасядзі, адпачні.

Я паставіў вёдры ля ганку ды прысеў на хвілінку.

— Цяжка жыць адной, — сказала старая. — Памёр мой стары. Дачка з горада рэдка прыязджае, у яе свая сям'я. А вы самі адкуль?

І пачуўшы, што з Мінска, пацікавілася:

— Цяжка жыць у горадзе? Кажуць, там свежага паветра не застаюся.

Я ў той час перажываў чарговую душэўную дэпрэсію з-за няўдалага асабістага жыцця, дык пераканаўча заявіў:

— Паўсюль жыццё нялёгкае. І наперадзе, думаю, цяжкія часы.

— Ой, не кажы, — запярэчыла бабуля. — Мы на вёсцы ведаем, цяжкіх часоў не будзе. Знаку няма.

— Якога яшчэ знаку? — здзівіўся я.

— Шалёнай зграі ў лесе няма, — сказала бабуля.

Няўжо нешта ўзгадала з часоў дзяцінства?

— Дык што за знак? — перапытаў я.

Пэўна, з пачуцця своеасаблівага вясковага зтыкету, мая суразмоўніца спярша сціпла адказала:

— Ды я нічога не памятаю, зусім старая.

Колькі мне даводзілася назіраць такое — спярша наракаюць на дрэнную памяць, памаўчаць дзеля прыліку пару хвілін, ды як распачнуць — не спыніш!

Так і мая суразмоўніца пасля перацяглага маўчання загаварыла:

— Раней жа мы ўсе папаякамі былі. А потым Саветы запісалі нас у беларусаў, каб, значыць, зрабіць падобнымі да рускіх... І, як шмат хто з вясковых бабоек, якім няма каму выгаварыцца пра перажытае, кабета ўзгадала час напярэдадні прыходу «другіх немцаў» улетку 1941-га («першыя немцы» прыходзілі ўвосень 1915-га).

Недзе ў 1940-м у навакольных лясах з'явіліся шалёныя сабакі. Панабеглі невядома адкуль і так распадзіліся, што стала страшна хадзіць не тое што ў лес, а нават прасёлкавымі дарогамі.

Здаралася, нечакана з гушчару выбягалі дзесяткі два сабак з апушчанымі хвастамі — не брахалі, моўчкі наскоквалі на людзей. Калі ў іх стралялі й забівалі, паміралі без віскату.

Уначы яны набліжаліся да вясковых ускраін, нават сноўдаліся па вуліцах. Пра іх прысутнасць гаспадары здагадваліся па тым, як спалохана вішчалі ды зашываліся ў будкі свойскія сабакі.

Не баялася шалёная зграя паказвацца і на шашы, якая вяла ў Мінск.

З Мінска прыслалі паляўнічых. Тыя працалі лес, некалькі драпежнікаў застрэлілі. Але большасць зграі паўцякала ў суседнюю вобласць. А калі паляўнічая каманда з'ехала, зграя вярнулася і накінулася на статак кароў у полі. Пастух выратаваўся, узлезшы на дрэва.

Цяжкія прадчуванні прыгноталі вяскоўцаў. Здагадваліся, што сабакі сноўдаюць у наваколлі не проста так, чакаюць багатай спажывы.

І спажыва ім з'явілася.

У той чэрвеньскі нядзельны ранак, калі вяскоўцы ішлі ў царкву на ютрань, з-за аблокаў вынірнуў нямецкі самалёт і стаў расстрэльваць натоўп з кулямёта. Нябожчыкаў не паспелі не тое, што пахаваць, а

Ягор КАНЕЎ



нават прыбраць з вуліцы — з лесу наскочыла шалёная зграя.

Людзі паразбегліся хто куды. Сабакі накінуліся на мёртвых.

Бабуля, ёй тады споўнілася чатырнаццаць, здалёк бачыла, як сабакі ўскідвалі акрываўленыя пысы да бязвоблачнага неба — а там, у блакіце, з ровам праляталі на ўсход сталевымі хвалямі самалёты.

Назаўтра праз вёску ехалі шэра-зялёныя бронемашыны і грузавікі з пяхотай. Нямецкія салдаты заходзілі ў двары, прасілі чаго-небудзь паесці, папіць малака, і папярэдзілі вяскоўцаў паманай рускай мовай:

— Услед за намі ідуць тыпавыя часткі. Сцеражыцеся салдат, у якіх на пятліцах будуць літары ў выглядзе маланак.

Праз тыдзень салдаты з гатычнымі «СС»-маланкамі на пятліцах гналі па гасцінцы міма вёскі вялікую, тысяч пяць, капону пагонных.

З гасцінцы чуліся аўтаматныя чэргі — канваіры дабівалі аслабелых чырвонаармейцаў. Узбочыны былі ўсеяны трупамі расстреляных.


А на змярканні з лесу наляцела шалёная зграя, сабакі накінуліся на мёртвых людзей. І аказалася, на гасцінцы ляжалі не толькі забітыя, але і цяжкапараненыя, не дабітыя канваірамі. Іх крыкі даносіліся да вёскі.

— А я ж усё чула, — паднесла далоні да шчокаў старая. — Думала, аглухну. Не аглухла, толькі плямы па целе пайшлі. Доктарка гаварыла, экзема. Да замужжа не магла ад той экзэмы выплечыцца...

Праз месяц у суседнім раёне немцы ўтварылі лагер — укапалі слупы, нацягнулі дрот і заганалі за яго тысячы людзей. З тае пары і да вяртання «другіх Саветаў» шалё-

«Літаратурны квартал» — гэта не толькі назва суполкі маладых літаратараў, якая працуе пры штотыднёвіку «ЛІМ, але і рубрыка, у якой друкуюцца творы сяброў гэтай суполкі. Сёння знаёмім вас з новымі творамі маладых літаратараў.

## літаратурны квартал



Алена БАГАМОЛАВА

### ТРЫЯЛЕТ

Я люблю ўзняцца ў нябёсы,  
Каб глядзець скрозь зоркі на Вас,  
З белым месяцам бавіць час.  
Я люблю ўзняцца ў нябёсы.  
У нябёсах пра шчасныя лёсы  
Лёгка марыцца кожны раз.  
Я люблю ўзняцца ў нябёсы  
І глядзець скрозь зоркі на Вас.

Там, на вяршыні,  
Куды імкнуцца людзі,  
Куды ляцяць мары,  
Ужо даўно жывуць птушкі,  
Ужо даўно плывуць хмары...

Раўняцкая лінія гарызонту:  
Толькі неба і мора,  
Толькі зоркі і рыбіны,  
Толькі Месяц і Млечны Шлях.  
І дарога Месяца ў хвалях...  
Я блукаю ў гэтых дзелях,  
Як самотны і стомлены птах...

Вікторыя СОТНІКАВА

### ДАДОМУ

Дамой вяртацца — лепшы падарунак,  
Куды б ні ездзіў, дзе б ты ні бываў.  
Ты выбераш заўжды адзін кірунак,  
Калі сталіцца, ці самотным стаў.  
І самым смачным будзе той сняданак,  
Што маці стане ў печы гатаваць,  
І самым найярэйшым будзе ранак,  
Які ты будзеш дома сустракаць.

Віка ТРЭНАС

### СПЯКОТАЙ АПАЛЕНАЯ СКУРА

блакітнавокія вершы з залатымі  
вейкамі  
робяцца ўва мне высакагорнымі  
рэкамі  
істоты з апаленай скурай  
у небе цягнуцца шнурам

і кожны дотык паветра гарачы  
працінае цела чырвоным плачам  
сонца сляпога ахвяры  
на зямлі барвовеюць шнары  
схіляюцца дрэвы ў самоце  
молячыся спакоце

Васіль ВОСТРЫ

Вочы ў цемры. Свецяцца ледзь яны.  
А ў мяне коціцца пот ледзяны.  
Я запаліў святло,  
І ўсё як рукою зняло:  
Гэта быў кот, а не кат,  
Гэта быў зрок, а не змрок.

Абышоў тры валы я —  
Трываляы.  
Удыхнуўшы траву,  
Раву —  
З-за яе асалоды.  
Ад прыроды во дар! —  
Водар.

Павел КАСПЯРОВІЧ

Мокне лісце пад цяжкім дажджом,  
Як апошняе слізкае смецце,  
Некранутае злом і дабром,  
А ніводнай падзеяй у Сусвеце,

Ні вайной, ні крывёй, ні слязой,  
Ні пакрыўджаным нечым  
сумленнем,

ныя сабакі гуртаваліся ў лясках вакол лагера — з-за дрота часта вывозілі "спажытак" для іх.

Спяраша нямецкае камандаванне было задаволена такім суседствам — і праблема з пахаваннем вырашалася, і ўцякаць з лагера ніхто не адважваўся: у лесе ад пачвар не схаваешся. Аднак пладзіліся шалёныя сабакі шпарка. І немцы занепакоіліся — усё часцей гінулі ў драпежных іклах вартавыя са знешняга перыметра аховы.

Немцы высякалі лясныя абшары і падзілі адстрэлы. Але сабак не меншала.

Адстрэлявалі шалёную зграю і партызаны, якія з'явіліся ў наваколлі ўвосень 42-га. І драпежнікі палявалі на партызан, як на немцаў і на вяскоўцаў — як на ўсіх людзей. Ваяваць жа з сабакамі было куды складаней, чым з акулантамі — фашыстаў хаця б куля палыхала, гэтыя ж не баяліся нічога.

Такой і запомнілася бабулі вайна — смерць мела аблічча шэрых маўклівых сабак з апущанымі хвастамі і жоўтымі вачыма.

Шалёныя сабакі так і не наеліся дасыта. У 44-м яны падаліся на захад, услед за фронтам, і пасля вайны не вярнуліся. Але памяць пра сябе пакінула трывалую. І шмат хто са старых вяскоўцаў верыў — іх з'яўленне прадвесціць бяду. А пакуль шалёныя сабакі не сноўдаюць па наваколлі, можна жыць спакойна, верыць у будучыню...

— Перажылі б вы, маладыя, тое, што мы перажылі, дык не скардзіліся б на жыццё, — не без дакору завяршыла расповед бабуля.

Я хацеў запярэчыць, што параўнанне сучаснасці з часамі Вялікай Айчыннай сучаснае слаба, што маладыя думаюць не пра тое, як цяжка жылося раней, а пра тое, як добра маглі б жыць цяпер, ды прамаўчаў. Бо заўважыў удалечыні Алесь і нашых спадарожнікаў, якія махалі мне рукамі, клікалі. Адна з дзяўчат трымала ў руках сплюснуты малаком.

— Дзякуй вам, мне пара, — развітаўся я з бабуляй.

— Дык не кажы, што цяпер кепска жыць, — паўтарыла яна, — шалёнай зграі няма...

Наганяючы Алесь з дзяўчатамі, якія не таропка скіраваліся да ракі, я разважаў пра пачутае.

Асаблівага містыцызму ў з'яўленні шалёнай зграі я не бачыў. Вядома, пасля таго, як у 1939 — 1940 гадах НКУС павысяляў у Сібір тысячы хутаран-заходнікаў, свайскім сабакам не было куды падацца — толькі ў лес. Тысячы сабак, якія раней харчаваліся з чалавечых рук, раптам убачылі, што гаспадары зніклі, а роднае жылло разбурана. Як тут не ашалець! Шмат сабак, нязвыклых паляваць у лесе, загінулі, але былі і такія, што выжылі, перамяшаліся з ваўкамі. Ад тых сабак і ўтварылася шалёная парода — моцныя, спрытныя, бязлітасныя мяшанцы. Ад такіх ваўкі ўцякалі, падцяўшы хвост. Не дзіва, што яны не баяліся людзей і помсцілі за здзек з бацькоў...

Калі наш плыт адчаліў, я пераказаў сябрам пачутае ад бабулі.

— Наколькі маляўнічы і жудасны сімвал нашай гісторыі! — усклікнуў Алесь. — Дзікае паляванне сабак на людзей!

— Але цяпер шалёнай зграі няма ў лесе, — прыналіг я на вясло.

— Наперадзе сапраўды лепшыя часы. Дык давай, вяслуй!..

### ЦЬМЯНЫ ДЗЯДЗІНЕЦ

Аднойчы ў жніўні 2001-га наша суполка атабарылася недалёка ад вёскі Друцк. Як звычайна, у першы вечар вандроўкі засядзеліся каля вогнішча, папіваючы гарбату і гарэлку, далёка за поўнач.

Нашы намёты стаялі на ўзлессі. На ўсход цягнулася поле, за якім раскінулася вёска. Пасярод поля чарнела невялікае ўзвышша, а з поўдня пралягаў канал — зарослы і забалочаны.

Мы гралі ў "кракадзіла" і "мафію", бавілі час у размовах і распавядалі анекдоты, пакуль туман не накрыў поле і канал, адно ўзвышша чарнела, пакуль не падпоўз да нас празрыстымі жмутамі туман.

— Дык, можа, шанюнае спадарства, пойдзем спаць? — прапанаваў я таварышам, паціраючы пальцамі павекі.

Раптам Алесь тыкнуў пальцам у бок поля:

— А што гэта, хто ведае?

На ўзвышшы, з хваляў туманнага мора, паўстаў старажытны горад — бярэжныя сцены і адзіная шырокая вежа-брама. З-за сценаў узвышаліся царква з вострай макухай ды прысадзісты княскі церам.

— Што гэта? — паўтарыў Алесь. — Міраж?.. А я думаю, міражы здараюцца толькі ў пустынях, у спякоту...

І раптам я зразумеў — дзівосным чынам туман аднавіў аблічча старадаўняга Друцка, буйнога горада нашага Сярэднявечча. Горада, які заняпаў з тае пары, калі шлях з Вільні на Маскву пралёг паўз Талочын. А цяперашняя балотная канава была тады паўнаводнай ракой, па якой плылі віціны да Друцкі, да Бярозы-ракі, да Дняпра, да мора...

Незразумела, чаму тым ранкам старажытны Друцк нагадаў пра сябе тумановай выявай. Але менавіта нам пашчасціла яго ўбачыць.

Я напружваў зрок. А раптам туман пашчыльнее, акрэсліць, акрамя дзядзіна, абрысы пасадскіх хацінак, майстэрняў, гандлёвых радоў...

Ды не пашчыльнее туман, не акрэсліў. Падзьмуў струмень цёплага паветра, шпарка набліжаўся світанак. І цьмяны дзядзінец растаў у тумане, расцёкся хвалямі ў полі.

Можа, думаю я, гэтаксама зямля захавае памяць і пра нашу эпоху? І адлюструе нашчадкам вольнай гэтай цьмянай мрояй?

Туман развейваўся, прыпадаў шматкамі да травы. Пажаўцела мяжа небасхіла. Я прапанаваў сябрам:

— Мо, шанюнае спадарства, пачакаем узыходу сонца?

Аднак стомленае спадарства падалося спаць. Толькі Алесь пажартаваў, шырока зяхаючы:

— Ведаем, усё роўна загляне сонца ў наша аконца...

### II

Мы будзем камечыць рэчаіснасць,  
Біць шкло і глытаць аскепкі  
Штучных сусветаў.

Ты і я.

Мы разам.

Мы пагасім сонца.

І запалім зоркі і месяц.

Каб стварыць атмасферу.

Што спрыяла б нашаму

Інтымнаму пачуццю.

Якое нехта кліча каханнем.

Смешныя людзі...

### III

Пахмуры вясновы ранак.

Святло змоўкла...

Гукі згаслі...

Толькі сэрца баліць.

Ды жывот рэжуць

Аскепкі сусветаў.

Што глыталі вечарам.

Пад крэслам пакінута брудная,

Пакамечаная рэчаіснасць.

Самота і цыгарэты...

### Вікторыя БАРТКЕВІЧ

•

Халодны вецер лісце рве...

Як слёзы, дождж ілье, ілье...

Чаму так цяжка дыхаць мне?..

Адказу восень не дае...

Журботнасць... Смутак... Шмат ну...

ды...

Мне трэба збегчы... А куды?!

Кастрычнік зараз гаспадар,

І сум яго прымай як дар!

## НІЧЫПАР ПАШКЕВІЧ

5 лютага адышоў у іншы свет беларускі крытык, літаратуразнавец, лаўрэат Дзяржаўнай прэміі Беларусі імя Я. Коласа, кандыдат філалагічных навук, заслужаны работнік культуры Беларусі Нічыпар Еўдакімавіч Пашкевіч.

Ён нарадзіўся 12 снежня 1924 года ў вёсцы Філістава Талачынскага раёна. Пасля мясцовай сямігодкі скончыў Мінскае педвучылішча (1939). Падчас Вялікай Айчыннай вайны быў байцом партызанскага атрада брыгады "Гроза", якая дзейнічала на Віцебшчыне. Узнагароджаны ордэнамі Айчыннай вайны II-й ступені, Чырвонай Зоркі, медалямі.

Пасля вайны працаваў рэдактарам талачынскай раённай газеты, загадчыкам аддзела газеты "Віцебскі рабочы". Завочна скончыў гістарычны факультэт Віцебскага педінстытута. З 1951 года — зноў на журналісцкай працы. З 1961 па 1969 г. Н. Пашкевіч быў галоўным рэдактарам газеты "Літаратура і мастацтва". З 1969 года — рэдактар аддзела газеты "Правда", з 1972 — намеснік галоўнага рэдактара часопіса "Літаратурное обозрение". З 1974 па 1976 гады працаваў намеснікам дырэктара

Інстытута літаратуры імя Я. Купалы, быў рэдактарам Мінскага інстытута культуры, галоўным рэдактарам сцэнарна-рэдакцыйнай калегіі кінастудыі "Беларусьфільм" (1979—1987), старшынёй праўлення Беллітфонду.



Публікавацца Н. Пашкевіч пачаў з 1943 года. Ён — аўтар вершаў, апавяданняў і гумарэсак, шэрагу артыкулаў пра творчасць беларускіх пісьменнікаў, рэцэнзій. Найбольшую вядомасць Н. Пашкевічу прынесла кніга літаратурна-крытычных артыкулаў "На шырокіх шляхах жыцця" (1965), у якой даваўся аналіз развіцця беларускага рамана.

Памяць пра Нічыпара Еўдакімавіча назаўсёды застанецца ў сэрцах яго сяброў і калег.

Саюз беларускіх пісьменнікаў

## РАЗВІТВАЮЧЫСЯ

Васемнаццаць гадоў таму ў сувязі з шасцідзесяцігоддзем Нічыпара Пашкевіча я выступіў з артыкулам "Урокі галоўнага".

Два сэнсы ўкладзення былі мною ў загалолак. Першы — удзячнасць Нічыпару Еўдакімавічу як колішняму галоўнаму рэдактару "ЛіМа". Удзячнасць за ўрокі прафесійнасці высокага класа, якія я (і ці ж адзін я!) ад яго засвоіў. Усё-такі адпрацаваў поруч з ім, пад яго кіраўніцтвам амаль увесь час, што ён ачолюваў лімаўскую каманду, а прафесіяналам у журналістыцы, у рэдактарскім умельстве ён быў адменным. Другі сэнс — удзячнасць яму як асобе. За дадзеныя ўрокі галоўнага, самаважнага, чаго чалавек павінен трымацца, калі хоча быць вартым вагаі. Урокі прыкладам упасцівага самому — працавітасцю, прышчыповасцю, цвёрдасцю слова, патрабавальнасцю (да сябе не менш, чым да іншых), аб'ектыўнасцю, чуласцю.

Цяжка хвароба ў апошнія аж сем гадоў адарвала ад актыўнай дзейнасці гэтую на працягу дзесяцігоддзяў як жа прыкметную на нівелю беларускай культуры персону. Для маладзейшай генерацыі нашых літаратараў, артыстаў, мастакоў, журналістаў Пашкевіч — дзейная фігура дзён не так і блізкага ўжо мінулага. І даводзілася чуць адносна яго зняважлівае: "Камуняка!" Цяпер у антаганісты эсэсэраўскай сістэмы шчэміцца і шмат хто з ранейшых найпалкіх яе апалагетаў.

Што можна сказаць у адказ? Так, паводле паслужнога спіса Пашкевіч — самаправаверны камуніст. Камісар партызанскага атрада ў вайну. Рэдактар раённай газеты ў першую паваянную пару.

Відная постаць у абласной газеце, потым у "Звяздзе". Слухач акадэміі грамадскіх навук пры ЦК КПСС. Загадчык аддзела ў рэдакцыі "Правды". Рэктар мінскага інстытута культуры. Галоўны рэдактар студыі "Беларусьфільм".

Аднак у мяне на памяці момант, калі сяджу перад двума высокімі функцыянерамі ЦК КПБ. Як тадышні адказны сакратар рэдакцыі "ЛіМа" адказваю на малапрыемныя пытанні з прычыны вельмі сур'ёзнай, як лічылася, палітычнай памылкі, што прасачылася на старонкі газеты. Па ходзе размовы ўспамінаецца Пашкевіч, на той час ужо не галоўны ў "ЛіМе", а супрацоўнік "Правды". І адзін з распытальнікаў, загадчык цэкоўскага аддзела культуры моршчыцка: "Божацкі, наколькі ж цяжка ён быў рэдактар!"

Гэта праўда — надзвычай нялёгкім, "некіруемым", як там фармулявалася, для ўладных ідэалагічных структураў быў Пашкевіч рэдактарам. Бо ў ацэнцы мастацкіх з'яў найперш кіраваўся ісцінай, а не імкненнем дагадзіць меркаванню, як гаварылася, "інстанцыям". Добра памятаю, напрыклад, цёмную хмару над рэдакцыяй, выкліканую тым, што, рэцэнзуючы адзін з "дацкіх" (у сэнсе пастаўленых да важнай календарнай даты) спектакляў купалаўцаў, "ЛіМ" выказаўся аб ім як аб няўдачы тэатра. Насуперак віншаванню з вялікай творчай перамогай (а Пашкевіч ведаў пра гэтае віншаванне), моўленаму кіраўніцтву тэатра прысутнай на прэм'еры Першай Асобай рэспублікі.

Ён быў адметным і рупным працаўніком у культуры, Нічыпар Пашкевіч. А для мяне асабіста яшчэ і чалавекам, якому я нямала чым абавязаны ў сваім лесе.

Уладзімір МЕХАЎ

Калектыў рэдакцыі штотыднёвіка "Літаратура і мастацтва" глыбока смуткуе ў сувязі са смерцю былога галоўнага рэдактара "ЛіМа" Нічыпара Еўдакімавіча ПАШКЕВІЧА і выказвае сардэчныя спачуванні яго родным і блізкім.

## Андрэй АНДРОСІК

Беларускае тэатральнае мастацтва панесла цяжкую страту. З лютага 2003 г. на 62-м годзе заўчасна пайшоў з жыцця галоўны рэжысёр Беларускага рэспубліканскага тэатра юнага гледача Андрэй Фёдаравіч Андросік.

А. Андросік нарадзіўся 13 ліпеня 1941 года ў Расіі ў г. Самара. У 1965 годзе скончыў Беларускі дзяржаўны тэатральна-мастацкі інстытут, у 1972 годзе — Дзяржаўны інстытут тэатра, музыкі і кінематаграфіі ў Ленінградзе. У 1971—1995 гадах працаваў рэжысёрам Беларускага акадэмічнага тэатра імя Янкі Купалы. У кастрычніку 1995 года ўзначаліў Беларускі рэспубліканскі тэатра юнага гледача.

Рэжысура А. Андросіка вызначалася яркай тэатральнай відовічнасцю, тонкім раскрыццём сцэнічных характараў, здольнасцю ствараць адметную атмасферу дзеяння. Лепшыя пастаноўкі А. Андросіка, ажыццэўленыя разам з В. Раеўскім, займалі трывалае месца ў рэпертуары тэатра імя Я. Купалы: "Характары" паводле В. Шукшына, "Эшалон" М. Рошчына, "Апошні журавель" А. Дударова і А. Жука, за апошняю А. Андросік быў адзначаны I-й прэміяй на першым Беларускім тэат-

ральным фестывалі ў Віцебску ў 1986 годзе. З 1972 года А. Андросік выкладаў у Беларускай акадэміі мастацтваў, а ў 1987—1999 гадах быў мастацкім кіраўніком курса. Пастаўлены ім са студэнтамі "Камедыя" У. Рудава і Ф. Аляхновіча зрабіла вядомым Альтэрнатывы тэатр, а пасля набыла прызнанне і ў Малым тэатры.

Нязменным поспехам у Тэатры юнага гледача карыстаюцца пастаноўкі А. Андросіка. Яго глыбокі і кранальны "Маленькі лорд Фаўнтлярый" паводле Ф. Бернет адзначаны 3-й прэміяй конкурсу на лепшы спектакль для дзяцей у драматычных тэатрах Беларусі (1998), а А. Андросік стаў лаўрэатам прэміі імя Л. Мазалеўскай. За пастаноўку трагічнай легенды "Палачанка" А. Дударова ў 2001 годзе А. Андросік быў ганараваны прэміяй імя Е. Міровіча.

А. Андросік марыў стварыць Нацыянальны дзіцячы тэатр. Будзем спадзявацца, што яго мары здзейсніцца.

Светлая памяць аб Андрэю Фёдаравічу Андросіку назаўсёды застанецца ў сэрцах калег і сяброў, усіх, хто ведаў і працаваў з гэтым таленавітым чалавекам і рэжысёрам.

Калектыў ТЮГА

Ні кастрычніцкай шэрай тугой,  
Ні маім выпадковым натхненнем.

І пляваць яму, што назаўжды  
Адцягнецца яно з гэтых дрэваў,  
Што ідуць цэлы тыдзень дажджы  
Сумнай музыкай восеньскіх спеваў.

Трэ'было гэтых розных падзей  
І сюжэтаў майго існавання,  
Каб пазбавіцца дробных падзей  
Наконт лёсу і наканавання.

Бо ў чарзе тых бясконцых начэй,  
Якіх зведаў я, можа, замнога,  
Я прыходзіў за іншых хутчэй  
К адкрыццю таямнічасці Бога.

Алег АЛЕКСА

## ТРЫЛОГІЯ

### I

Ён чуў святло.

Ніхто не мог зразумець як,

І таму яго баяліся,

Як баіцца ўсяго незразумелага,

дзіўнага,

А боязь нараджае нянавісць.

Яго ненавідзелі ўсе:

сябры, суседзі,

паштальён, дворнік

і зусім незнаёмыя людзі.

Аднойчы ён знік.

Ніхто не ведаў, куды і навошта,

нікога гэта і не цікавіла.

А ён прэста не з'явіўся.

Яна бачыла гукі.



Нацыянальны акадэмічны  
тэатр балета  
вул. Парыжскай Камуны, 1,  
тэл. 234-06-66

16 — С. Пракоф'еў "Рамэа і  
Джупьета"  
19 — А. Пятроў "Стварэнне све-  
ту"

23 (раніца) — К. Хачатуран "Чы-  
паліна"  
Пачатак ранішніх спектакляў у  
11.30, вячэрніх а 19-й гадзіне

Нацыянальны акадэмічны  
тэатр оперы  
вул. Парыжскай Камуны, 1,  
тэл. 234-10-41

15 — Вечар памяці Л.П. Алек-  
сандраўскай  
16 (раніца) — Ц. Кюі "Кот у бо-  
тах"

22 — В. А. Моцарт "Вяселле  
Фігара"  
23 — Ж. Бізэ "Кармэн"  
Пачатак ранішніх спектакляў у  
11.30, вячэрніх а 19-й гадзіне

Беларускі дзяржаўны  
музычны тэатр  
вул. Мяснікова, 44,  
тэл. 220-81-26, 220-92-54

14 — А. Рыбнік "Юнона і  
Авось", рок-опера (прэм'ера)

15 — А. Адан "Жызель", балет  
16 (раніца) — І. Левін "Айбаліт-  
2002", мюзікл  
16 (вечар) — І. Кальман "Мары-  
ца", оперэта

18 — І. Кальман "Прынцэса цырк-  
ка", оперэта  
19 — К. Лістоў "Севастопальскі  
вальс", рамантычная музыч-  
ная камедыя

20 — У. Кандрусевіч "Стакан ва-  
ды", мюзікл  
21 — Ц. Хрэнік "Даратэя",  
камічная опера

Пачатак ранішніх спектакляў у  
11.30, вячэрніх а 19-й гадзіне



### У СТАЛІЦЫ

ЗАЛА КАМЕРНАЙ  
МУЗЫКІ  
(пр. Ф. Скарыны,  
44а)

15 (а 16-й гадзіне)

— Гучыць арган. Харал у творчасці  
кампазітараў Германіі 17—20 стст.  
Грае К. Шараў. Музыказнаўца  
В. Савіцкая.

18 — Канцэрт студэнтаў Мінска-  
га дзяржаўнага музычнага ву-

### АФІША ЛЮТАГА

Нацыянальны акадэмічны тэ-  
атр імя Янкі Купалы  
вул. Энгельса, 7, тэл. 227-17-17  
14 — А. Астроўскі "Лес"

15 — А. Курэйчык "Згублены  
рай" (прэм'ера)

16 — М. Манохін "Парфён і Аляк-  
сандра", пастараль  
17 — М. Задорнаў "Таполевая за-  
веса"

21, 22 — А. Дударэў "Князь  
Вітаўт", легенды сёвай даўніны

Малая сцэна  
вул. Энгельса, 12

14 — В. Шчукіна "Ваш ход, кале-  
га!", фаталістычная трагіка-  
медыя (Тэатр п'есы)

15 — А. Аверчанка "Мы і яно",  
"машынальная" камедыя  
16 — Ф. Шылер "Каварства і лю-  
боў", мяшчанская драма  
17 — А. Казанцаў "Брат мой,  
Сіман..."

19 — С. Кавалёў "Саламея", ле-  
тапіс каханя

Пачатак ранішніх спектакляў у  
11.30, вячэрніх а 19-й гадзіне

Нацыянальны акадэмічны  
драматычны тэатр  
імя М. Горкага  
вул. Валадарскага, 5,  
тэл. 220-15-41, 220-39-66

Вялікая сцэна

14 — У. Шэкспір "Трагічная апо-  
весць пра Гамлета, прынца  
дацкага"

15 — "Амфітрыён", інтымныя  
сцэны жыцця людзей і багоў  
16 — С. Віткевіч "Вар'ят і ма-  
нахія", кароткая п'еса  
18 — А. Папова "Пестуны лёсу"

19 — Ф. Рэньяр "Адзіны спадка-  
емца", камедыя  
20 — Д. Фо, Ф. Рамэ "Свабодны  
шлюб", камедыя  
21 — А. Дударэў "Люц", мелад-  
раматычны дэтэктыў

Малая сцэна

18, 21 — "Перлетум мобіле, аль-  
бо Вечар яўрэйскага анекдот-  
та"

20 — Э. Радзінскі, Ф. Дастаеўскі  
"Рулетка"  
Пачатак ранішніх спектакляў а  
11-й, вячэрніх а 19-й гадзіне

Рэспубліканскі тэатр  
беларускай драматургіі  
вул. Крапоткіна, 44,  
тэл. 234-60-08

14, 20 — У. Панін "Песні ваўка"  
15 — А. Курэйчык "Понцій  
Пілат" (прэм'ера)

16 — С. Кавалёў "Балада пра  
Бландою"  
19 — М. Адамчык, М. Клімковіч  
"Чорны квадрат"  
21 — З. Сагалаў "Палёты з анё-  
лам", спектакль пра М. Ша-  
гала

22 — С. Алексіевіч "Чарнобыль-  
ская малітва"  
Пачатак спектакляў а 19-й  
гадзіне

Беларускі дзяржаўны  
маладзёжны тэатр  
вул. Даўмана, 1, тэл. 289-32-62  
14 — Э. Іанэска "Трызненне  
ўдваіх"

15 (а 11-й гадзіне) — С. Казлоў  
"Па зялёным узгоркам  
акіяна"

16, 21 — Б. Шоў "Пігмаліён"  
19 — У. Шэкспір "Страсці ў  
Віндзоры", камедыя

20 — Ж.Б. Мальер "Хітрыкі Ска-  
пэна", камедыя  
22 — А. Пагрэбінская "Дзесьці  
далёка"

Пачатак спектакляў а 19-й  
гадзіне

Беларускі дзяржаўны  
тэатр лялек  
вул. Энгельса, 20,  
тэл. 227-05-32

15, 16 (10.30, 13.00) — "Гісторыя  
Снежнай каралевы", якую  
расказвае яна сама"

Тэатр-студыя кінаакцёра  
пр. Машэрава, 13,  
тэл. 223-08-11

14 — Г. Салоўскі "Остраў нашай  
любаві і надзеі", праўдзівая  
казка для дарослых

15, 16 — А. Астроўскі "Таленты і  
прыхільнікі", драматычная ка-  
медыя  
18, 19 — Д. Кіліч "Мілы хлус"

20, 21 — Э. дэ Філіпа "Філіпэна  
Мартурана"  
Пачатак спектакляў а 19-й  
гадзіне

Беларускі паэтычны тэатр  
аднаго акцёра "Зьніч"  
У касцёле св. Сымона  
і св. Алены  
(пл. Незалежнасці, 15)

17 — Н. Гіпэвіч "Не праклінай,  
што я люблю...", монаспек-  
такль паводле рамана "Род-  
ныя дзеці"

24 — Я. Янішчыч "Прыпадаю да  
нябёс...", монаспектакль па-  
водле вершаў  
Пачатак спектакляў а 19-й  
гадзіне.

Тэатр юнага глядача  
вул. Энгельса, 26,  
тэл. 226-01-67, 227-39-43

16 (а 14-й гадзіне) — С. Навумен-  
ка "Залатое сэрцайка", спек-  
такль-гульня

Тэатр "Вольная сцэна"  
Дом ветэранаў  
(вул. Я. Купалы, 21)

21, 22 — Д. Каль "Водбліскі да-  
лёкіх малака" (прэм'ера)

22 — Праграма VII Мінскага  
міжнароднага фестывалю права-  
слаўных песняпеваў.

3 16 па 23 у самых розных аўды-  
торыях і на канцэртных пляцоўках  
пройдуць імпрэзы VII Мінскага  
міжнароднага фестывалю права-  
слаўных песняпеваў. Заключны кан-  
цэрт з удзелам пераможцаў кон-  
курсу (журэ ўзначальвае вядомы  
кампазітар і святар А. Бандарэнка)  
мае адбыцца ў Цэнтральным доме  
афіцэраў.

### РАКУРС АФІШЫ



"У Беларусі, здаецца, я дасяг-  
нула ўсяго, на што толькі была  
здольная. Менавіта таму я пра-  
чую зараз у Маскве, бо там  
вельмі вялікі патэнцыял лепшых  
творчых сіл — гэта нібыта ма-  
ленькі Галівод. Аднак я не з'ехала  
назусім, не развітаўшыся. Я бел-  
ларуска. Я нарадзілася на гэтай  
зямлі, Беларусь — гэта мая лю-  
боў, радзіма і гонар". Так сцвяр-  
джае Ліка ЯЛІНСКАЯ, якая, няг-  
ледзячы на шматлікія прапановы  
рэалізавацца ў якасці мадэлі або  
актрысы, плануе прадоўжыць  
карьеру эстраднай спявачкі (гл.  
"Звязду" за 6 лютага).

Прапановы ад расійскага шоу-  
бізнесу, відавочна, паболела. Бо  
колішняя "першая прыгажуня"  
Беларусі, а з часам — і "Міс фо-  
та СССР" пры канцы мінулага га-  
да заваявала прэстыжны тытул  
"Міс Расія-2002". Сярод належ-  
ных ўзнагарод пераможца тур-  
ніру замежных прыгажунь атры-  
мала і пуцёўку на конкурс "Міс  
Сусвет". Наша зямлячка будзе  
прадстаўляць там Расійскую Фе-  
дэрацыю. Яно і зразумела: Ліка  
вышла замуж за вядомага  
расійскага бізнесмена Мікалая  
Агурбаша, у гэтым новым ста-  
тусе выступала і на конкурсе "Міс  
Расія".

Значыць, бывай, Ліка Ялінская,  
— апладысменты прымае Ан-  
жаліка Агурбаш!..

Я. КАРЛІМА

### АКЦЭНТ



Не забыліся, які сёння дзень!  
Свята для ўсіх закаханых, што, па-  
водле падання, апыкае святы Ва-  
ляцін. Адзначаць гэты дзень у  
нас да ндаўняга часу не было  
прынята, і ўсё ж... Для кагосьці  
абмяняцца "валяцінкамі" ці про-  
ста паслаць прывітанне ад сэрца  
да сэрца, не спадзеючыся нават  
на добрае слова ў адказ, — важ-  
ны рытуал. І калі расійская по-  
п-зорка Леанід АГУЦІН (на здым-  
ку), некалькі гадоў таму выступа-  
ючы ў Мінску ў гонар адзіноце  
пад прыцэлам тутэйшых фотарэ-  
парцёраў, можа, і не зважаў на  
прысутнасць у кругабегу будняў  
Валяцінава дня, дык цяпер...  
Што й казаць! Папулярны і, трэба  
думаць, шчаслівы сямейны дуэт з  
Расіі, Анжаліка Варум ды Леанід  
Агуцін прысвячаюць свае гас-  
трольныя выступленні святу ўсіх  
закаханых. Заўтра, 15 лютага,  
яны спяваюць у Палацы Рэспу-  
блікі. Праз дзень канцэрт адбу-  
дзецца ў Брэсце.

С. Б.



Выходзіць з 1932 ГОДА  
У 1982 годзе  
ўзнагароджаны ордэнам  
Дружбы народаў

ГАЛОЎНЫ  
РЭДАКТАР

Віктар  
ШНІП

Рэдакцыйная рада:

Вольга  
БАРАБАНШЧЫКАВА,

Святлана  
БЕРАСЦЕНЬ,

Леанід  
ГАЛУБОВІЧ,

Алесь  
ГАЎРОН —  
адказны сакратар,

Людміла  
РУБЛЕУСКАЯ,

Уладзімір САЛАМАХА —  
намеснік  
галоўнага рэдактара



АДРАС  
РЭДАКЦЫІ:  
220005, Мінск,  
вул. Захарава, 19  
ТЭЛЕФОНЫ:  
намеснік галоўнага  
рэдактара — 284-44-04

АДДЗЕЛЫ:  
публіцыстыкі — 284-7965  
пісьмаў і грамадскай  
думкі — 284-7965  
літаратурнага  
жыцця — 284-7965  
крытыкі  
і бібліяграфіі — 284-7965  
паэзіі і прозы — 284-7965  
музыкі — 284-8153  
тэатра, кіно — 284-8153  
выяўленчага  
мастацтва — 284-7965  
карэктарская — 284-8091  
бухгалтэрыя — 284-4991  
Тэл./факс — 2848525

Пры перадруку просьба  
спасылацца на "ЛіМ".

Рукапісы рэдакцыя не вяр-  
тае і не рэцэнзуе.

Пазіцыя рэдакцыі  
можа не супадаць  
з меркаваннямі  
і думкамі аўтараў  
публікацыі.

Набор і вёрстка  
кам'ютэрнага цэнтра  
тыднёвіка "ЛіМ"

Выходзіць раз на тыдзень  
па пятніцах

Друкарня Рэспубліканскага  
унітарнага прадпрыемства  
"Выдавецтва  
"Беларускі Дом друку"  
г. Мінск,  
пр. Ф. Скарыны, 79

Індэкс 63856 Наклад 1637  
Нумар падпісаны ў друку  
12.02.2003 у 15.00

Міністэрства інфармацыі  
Рэспублікі Беларусь  
Выдавец:  
Рэдакцыяна-выдавецкая  
ўстанова  
"Літаратура і мастацтва"

Рэгістрацыйнае  
пасведчанне № 715

Заказ 383

Д 1 2 3 4 5 6 7 8 9 10 11 12  
М 1 2 3 4 5 6 7 8 9 10 11 12

### КІНО WEEKEND

З 10 лютага ў кінатэатры "Мір" (вул. Казлова, 4а)  
праходзіць эксклюзіўны кінапаказ "Вялікія італьянцы".  
Мінчукі ўжо змаглі паглядзець вялікія кінастужкі Фе-  
дэрыка Феліні "8 1/2", "І карабель плыве", "Джын-  
джэр і Фрэд", "Інтэр'ю". У дзень Святога Валяціна  
— 14 лютага, а таксама ў святочныя суботу і нядзе-  
лю можна будзе прызнацца ў любові яшчэ двум сла-  
вутым італьянскім кінарэжысёрам і Мікеланджэла Ан-  
таніні і Бернарда Берталучы.



Фільм М. Антаніні "Чырвоная пустыня"  
(1964 г.) — гэта першы каляровы фільм  
гэтага рэжысёра. Насычаны чырвоны колер  
у стужцы казычыць душу, бо ў сваёй  
карціне, дзе сыграла цудоўная актрыса (і жонка  
М. Антаніні) Моніка Віці рэжысёр разважае аб  
адзіноце, непаразуменні, згаізме людзей.  
(Стужка была адзначана "Залатым львом" на  
МКФ у Венецыі.) А вось зробленая праз тры-  
ццаць адзін год карціна "За аблокамі" (1995 г.) —  
гэта фільм філасофскіх дыялогаў (разам з М.  
Антаніні сцэнарый пісаў Таніна Гуэра і Вім Вэн-  
дэрс), якія вядуць Мужчына і Жанчына (у  
карціне зняліся такія зоркі, як Д. Малкавіч,  
С. Марсо, І. Жакоб, Ф. Ардан, М. Маэра, Ж.  
Маро). Фільм пра каханне, але ўпершыню  
замест псіхалагічнай духаты рэжысёр прапаноў-  
вае глядачу свабоднае, лёгкае дыханне, якое  
можа быць толькі... за аблокамі.

Падсумуе жа кінарэспектыву шчыры,  
жорсткі фільм пра ўсіх нас, пра чалавецтва  
увогуле "Дваццатае стагоддзе" Б. Берталучы.

В. БАРАБАНШЧЫКАВА

НА ЗДЫМКУ: "Вялікія італьянцы" — рэжы-  
сёр М. Антаніні і сцэнарый Т. Гуэра.

Кінатэатр "Мір": сеансы: 14, 15, 16 лота-  
га (18.30).